



संविधान बदलने संबंधी शिवकुमार के बयान से विवाद @ नम्मा बेंगलूरु

Postal Regd.No. HQ/SD/523/2023-25 | मंगलवार, 25 मार्च, 2025 | हैदराबाद और नई दिल्ली से प्रकाशित | website : https://www.shubhlabdaily.com | संपादक : गोपाल अग्रवाल | पृष्ठ : 14 | मूल्य-6 रु. | वर्ष-7 | अंक-82

## सांसदों का वेतन और पेंशन बढ़ा, पूर्व सांसद भी पाएंगे बढ़ी पेंशन अग्निवीरों के जख्म पर नमक रगड़ने वाला फैसला

अग्निवीर के आवरण में देश की फौज को और आउटसोर्सिंग के नाम पर कर्मचारियों को सम्मानजनक वेतन और पेंशन से वंचित करने वाली भारत सरकार ने सांसदों का वेतन और पेंशन बढ़ाने का नायाब फैसला लिया है। सरकार ने वर्तमान ही नहीं पूर्व के सांसदों के पेंशन में भी बढ़ोत्तरी का पूरा ख्याल रखा। संसद में एक दूसरे से पशुवत विरोध करने वाले राजनीतिक दलों के तमाम सांसद वेतन और पेंशन बढ़ोत्तरी पर एक हो जाते हैं और जश्न मनाते हैं। भारत के ऐसे नायाब लोकतंत्र का दृश्य जनता देख रही है और सही समय की प्रतीक्षा कर रही है। भारत के लाखों आरक्षितों के लिए यह फैसला एक बड़ा संकेत है।

केन्द्र सरकार ने संसद सदस्यों और पूर्व सदस्यों के वेतन, दैनिक भत्ते और पेंशन में आधिकारिक तौर पर बढ़ोत्तरी की अधिसूचना जारी की है। संसदीय कार्य मंत्रालय की तरफ से जारी अधिसूचना के मुताबिक 1 अप्रैल 2023 से यह संशोधित वेतनमान लागू होगा।



आउटसोर्स कर्मचारी कमी नियमित नहीं हो सकते: सुप्रीम कोर्ट

→ लाखों सैनिकों का सम्मानजनक वेतन-पेंशन छीनने में उन्हें शर्म नहीं आई  
→ आउटसोर्सिंग से लाखों कर्मचारियों का शोषण करने में उन्हें शर्म नहीं आई

मोदी सरकार ने मंहगाई को ध्यान भत्ते और पेंशन अधिनियम-1954 के तहत वेतन और पेंशन में संशोधन किया है। पहले संसद मिलता था और अब यह बढ़कर सदस्यों को एक लाख रुपए 1,24,000 (करीब सवा लाख)

रुपए कर दिया गया है। इसी तरह दैनिक भत्ते में भी इजाजा हुआ है। यह 2,000 रुपए से बढ़ाकर 2,500 रुपए कर दिया गया है। संसद के सदस्यों और पूर्व सदस्यों के लिए मासिक पेंशन 25,000 रुपए से बढ़ाकर 31,000 रुपए कर दी गई है। इतना ही नहीं एडिशनल पेंशन पहले 2,000 प्रति माह थी, जिसे 2,500 प्रति माह कर दिया गया है। यह संशोधन संसद के चालू बजट सत्र के दौरान किया गया है। सांसदों के वेतन, भत्ते और पेंशन में आखिरी बार अप्रैल 2018 में बदलाव किया गया था। इस बढ़ोत्तरी से राजकोष पर वित्तीय असर पड़ने के आसार हैं, क्योंकि 543

लोकसभा सांसद, 245 राज्यसभा सांसद और कई पूर्व सांसद हैं जिन्हें बढ़ी हुई पेंशन का फायदा होगा। वेतन और भत्तों के अलावा, सेवारत सांसदों को कई और भी सुविधाओं का फायदा मिलता है। सांसदों को अपने निर्वाचन क्षेत्र में काम करने के लिए 70,000 रुपए हर महीने निर्वाचन क्षेत्र भत्ता मिलता है और ऑफिस खर्च के लिए 60,000 रुपए प्रति माह मिलते हैं। इसमें कर्मचारियों का वेतन, फोन और स्टेशनरी शामिल है। सांसदों को अपने और अपने परिवार के लिए हर साल 34 मुफ्त हवाई यात्राएं करने का भी फायदा मिलता है। ▶10

नोटों की बरामदगी पर सुप्रीम कोर्ट कर रही लीपापोती

## भ्रष्ट जजों पर एफआईआर दर्ज करने की याचिका

नई दिल्ली, 24 मार्च (एजेंसियां)। दिल्ली हाईकोर्ट के जज यशवंत वर्मा के घर पर आग लगने के बाद अधजले नोटों की बरामदगी मामले में विवाद गहराता जा रहा है। अब इस मामले में सुप्रीम कोर्ट में याचिका दाखिल कर एफआईआर दर्ज करने के साथ-साथ जजों को छूट से जुड़े 1991 के फैसले को भी चुनौती दी गई है। सुप्रीम कोर्ट में एक याचिका दाखिल कर दिल्ली पुलिस को दिल्ली हाईकोर्ट के जज यशवंत वर्मा के सरकारी आवास से



याचिका में उठा सवाल: भ्रष्ट जजों को क्यों मिले कानून से छूट? प्रयागराज ट्रांसफर किए जाने पर वकीलों ने की सांकेतिक हड़ताल

कथित तौर पर आधी जली हुई नकदी बरामद होने के मामले में एफआईआर दर्ज करने का निर्देश देने की मांग की गई है। इस याचिका में के. वीरस्वामी मामले में 1991 के फैसले को भी चुनौती दी गई है, जिसमें शीर्ष अदालत ने फैसला सुनाया था

कि भारत के मुख्य न्यायाधीश की पूर्व अनुमति के बिना हाईकोर्ट या शीर्ष अदालत के किसी जज के खिलाफ कोई आपराधिक कार्यवाही शुरू नहीं की जा सकती। नकदी बरामदगी 14 मार्च को रात करीब 11.35 बजे जज यशवंत वर्मा के लुटियंस स्थित आवास में आग लगने के बाद हुई, जिसके बाद अग्निशमन अधिकारियों को मौके पर पहुंचकर आग बुझानी पड़ी। इसके बाद, सुप्रीम कोर्ट के मुख्य न्यायाधीश संजीव खन्ना की अध्यक्षता वाली सुप्रीम कोर्ट कॉलेजियम और दिल्ली हाईकोर्ट ने सोमवार को ▶10

पॉकेट में संविधान वाली पार्टी संविधान बदलने पर आमदा

## समय आने पर बदला जा सकता है संविधान

नई दिल्ली/बेंगलूरु, 24 मार्च (एजेंसियां)। कर्नाटक में मुस्लिमों को आरक्षण देने के मसले पर हो रहे विवाद के बीच उप मुख्यमंत्री डीके शिवकुमार ने कहा कि ऐसी स्थिति आई तो संविधान बदला भी जा सकता है। संविधान बदलने को लेकर दिए बयान के बाद कर्नाटक के साथ देश की राजधानी दिल्ली में सियासी घमासान छिड़ गया है। राज्यसभा में भी डीके शिवकुमार के बयान को लेकर जमकर हंगामा हुआ। डीके शिवकुमार के बयान को भाजपा ने कांग्रेस की मंशा का खुला सबूत करार दिया और कहा कि यह तुष्टिकरण की



कर्नाटक के डिप्टी सीएम शिवकुमार के बयान पर बवाल, कर्नाटक से दिल्ली तक बवाल, भाजपा ने इस्तीफा मांगा

राजनीति का जीता जागता उदाहरण है। भाजपा ने कहा कि कांग्रेस संविधान को बदलकर मुसलमानों को आरक्षण का लाभ

देना चाह रही है। भाजपा सांसद संबित पात्रा ने कर्नाटक के उप मुख्यमंत्री डीके शिवकुमार के बयान पर कहा कि शिवकुमार का बयान बाबा साहेब अंबेडकर के संविधान के साथ खुला मजाक है। भाजपा नेता शहजाद पूनावाला ने कहा कि कांग्रेस भारतीय संविधान के लिए सबसे बड़ा खतरा है। ये वही लोग हैं जो संविधान को बदलने की कोशिश कर रहे हैं। कांग्रेस पार्टी अंबेडकर विरोधी और आरक्षण विरोधी है। कांग्रेस हमेशा आरक्षण और एससी/एसटी और ओबीसी के अधिकारों के खिलाफ रही है। सोमवार को राज्यसभा और लोकसभा में भी डीके शिवकुमार के बयान का मुद्दा जमकर गुंजा। राज्यसभा में संसदीय कार्य मंत्री किरेन रिजिजू ने कर्नाटक के ▶10

### सर्खा बाजार



(24 कैरेट गोल्ड)  
सोना : 90,110/- (प्रति 10 ग्राम)  
चाँदी : 99,775/- (प्रति किलोग्राम)

### कार्टून कॉर्नर



मौसम बेंगलूरु  
अधिकतम : 36°  
न्यूनतम : 25°

### अन्नामलाई ने स्टालिन के झूठ की धज्जियां उड़ाई

## कांग्रेस काल में भी तीसरी अनिवार्य भाषा थी हिंदी



चेन्नई, 24 मार्च (एजेंसियां)। तमिलनाडु में भाषा विवाद गहराता जा रहा है। अब भाजपा की तमिलनाडु इकाई के अध्यक्ष के अन्नामलाई ने दावा किया है कि तमिलनाडु में कांग्रेस नीत संग्राम सरकार के दौरान हिंदी अनिवार्य तीसरी भाषा थी। उन्होंने कहा कि वो प्रधानमंत्री नरेंद्र मोदी ही थे जिन्होंने किसी भी भारतीय भाषा

को तीसरी भाषा के रूप में पढ़ने का विकल्प दिया। नई शिक्षा नीति का जिम्मा करते हुए भाजपा नेता ने कहा कि पीएम मोदी ने तमिलनाडु के संदर्भ में ही तमिल को कक्षा 1-5 तक की शिक्षा के लिए अनिवार्य माध्यम बना दिया है, जबकि तमिलनाडु में कई सालों तक राज करने के बाद भी डीएमके ने तमिल भाषा को अनिवार्य नहीं बनाया। तिरुचिरापल्ली में एक एक जनसभा को संबोधित करते हुए अन्नामलाई ने चीन, जर्मनी और जापान जैसे देशों का भी उदाहरण दिया। उन्होंने कहा कि आज ये देश इसलिए भी विकसित हो पाए हैं क्योंकि वे अपने बच्चों को मातृभाषा में शिक्षा देते हैं। उन्होंने कहा कि पहली दो शिक्षा नीतियों में हिंदी अनिवार्य तीसरी भाषा थी ▶10

### हैदराबाद में हुई दिल दहला देने वाली घटना

## छेड़छाड़ से परेशान युवती ट्रेन से कूद गई



हैदराबाद, 24 मार्च (शुभ लाभ ब्यूरो)। महिलाओं पर अपराध से जुड़े एक मामले ने तेलंगाना के लोगों को चौंका दिया है। छेड़छाड़ से परेशान युवती ने चलती ट्रेन से छलांग दी। उसे गंभीर चोटें आई हैं। गंभीर हालत में उसे अस्पताल

में भर्ती कराया गया है। हैदराबाद में दिल दहला देने वाली घटना घटी। यहां एक युवती ने खुद को बदमाशों से बचाने के लिए चलती ट्रेन से छलांग लगा दी। चलती ट्रेन से कूदने के कारण 23 वर्षीया युवती गंभीर रूप से घायल हो गई। ट्रेन के कोच में ही युवती के साथ दुष्कर्म करने का प्रयास किया गया। सरकारी रेलवे पुलिस ने इस घटना की आधिकारिक पुष्टि की। हैदराबाद के एक अस्पताल में इलाज करा रही पीड़िता ने रविवार को पुलिस को दिए बयान में कहा कि यह घटना 22 मार्च की शाम को हुई, जब वह सिकंदराबाद रेलवे स्टेशन से मेडचल के लिए एमएमटीएस (मल्टी मॉडल ट्रांसपोर्ट सर्विस) ट्रेन के महिला कोच में अकेली यात्रा कर रही थी। ▶10

### किसानों को मोदी सरकार का बड़ा तोहफा

## प्याज पर लगने वाला टैक्स खत्म



नई दिल्ली 24 मार्च (एजेंसियां)। केंद्र सरकार ने प्याज पर लगने वाले 20 प्रतिशत निर्यात शुल्क को पूरी तरह खत्म कर दिया है। मोदी सरकार ने प्याज पर लगने वाले 20 प्रतिशत एक्सपोर्ट टैक्स को पूरी तरह समाप्त करने का महत्वपूर्ण निर्णय लिया है। किसानों के हित में लिया गया यह

### बांग्लादेशी घुसपैठियों को वापस भेजने की कार्रवाई तेज हुई

## असम और दिल्ली से बांग्लादेश भेजे गए 19 घुसपैठिए

नई दिल्ली, 24 मार्च (एजेंसियां)। दिल्ली और असम से पकड़े गए 19 घुसपैठियों को वापस उनके मुल्क बांग्लादेश धकेल दिया गया है। घुसपैठियों को डिपोर्ट करने का काम तेजी से चालू कर दिया गया है। दिल्ली पुलिस ने 18 बांग्लादेशी घुसपैठिए पकड़े। इन बांग्लादेशी घुसपैठियों को भारत में बसाने में मदद करने वाले 8 भारतीय भी गिरफ्तार किए गए, जो बांग्लादेशी घुसपैठियों को भारत में कागज दिलाने से लेकर उनको नौकरी दिलाने तक का काम करता था। दिल्ली के अलावा असम में भी बांग्लादेशी घुसपैठियों की घर-पकड़ तेजी से की जा रही है। असम सरकार ने सुप्रीम कोर्ट को बताया है कि असम के माटिया ट्रान्जिट कैम्प में हिरासत में लिये गए 63 में से 13 बांग्लादेशी घुसपैठियों को वापस भेज दिया गया है। बाकी 50 बांग्लादेशी घुसपैठियों के कागज जांचे जा रहे हैं। इससे पहले 4 फरवरी 2025 को सुप्रीम कोर्ट ने असम सरकार से ट्रान्जिट कैम्प में रखे गए 63 लोगों को लेकर एक्शन न लिए जाने को लेकर सवाल किया था।



बांग्लादेशी घुसपैठियों के बच्चे भारत में कमजोर आर्थिक वर्ग (ईडब्ल्यूएस) का लाभ उठा रहे थे। घुसपैठिए बांग्लादेश से एक-एक कर यहां अपने परिवार के लोगों को बुलाते हैं। कुछ ने तो भारतीय महिलाओं से निकाह

का उपयोग करते थे। इन बांग्लादेशी घुसपैठियों के फर्जी कागज बनवाने के अलावा इन्हें नौकरी दिलाने में भी यह गैंग मदद करता था। बांग्लादेशी घुसपैठियों को मोहम्मद शाहीन छोटी-मोटी नौकरी दिलाता था। इस पूरे सिंडिकेट के लिए पैसे का लेन-देन निजामुद्दीन में रहने वाला भारतीय युवक मनवर हुसैन करता था। मनवर हुसैन कूड़ा बिनने वाले, कबाड़ी वाले, मजदूर जैसे अवैध बांग्लादेशियों से पैसे लेकर फॉरेक्स एजेंट को भेजता था, इसके बाद यह बांग्लादेश तक ▶10

### अब नहीं लगेगी 20% एक्सपोर्ट ड्यूटी

फैसला एक अप्रैल से लागू हो जाएगा। केंद्रीय कृषि मंत्री शिवराज सिंह चौहान ने केंद्र सरकार के इस निर्णय के बारे में जानकारी दी। शिवराज सिंह चौहान ने कहा, मोदी सरकार किसान हितैषी सरकार है और किसानों को लाभकारी मूल्य देना मोदी सरकार की प्राथमिकता है। केंद्र सरकार ने पिछले दिनों प्याज पर लगने वाली एक्सपोर्ट ड्यूटी को 40 प्रतिशत से घटाकर 20 प्रतिशत किया था लेकिन अब 20% एक्सपोर्ट ड्यूटी भी खत्म कर दी गई है। यानि प्याज पर लगने वाला 20 प्रतिशत निर्यात शुल्क पूरी तरह से खत्म कर दिया गया है। ▶10



# मारवाड़ी युवा मंच बेंगलूरु शाखा का शपथ ग्रहण समारोह आयोजित



## बेंगलूरु/शुभ लाभ ब्यूरो।

जयनगर स्थित शुभ बैंकेट हॉल में शनिवार को 150 लोगों की उपस्थिति में मायूम बेंगलूरु शाखा का 26वां शपथ ग्रहण समारोह आयोजित हुआ। कार्यक्रम की शुरुआत गणेश वंदना और दीपल प्रज्वलन से हुई।

जिस में पूर्व शाखा अध्यक्ष शिव टेकरीवाल, आनंद अग्रवाल, आलोक सराफ, विकास पोद्दार, संजय अग्रवाल और वरिष्ठ सदस्य रमाकांत सराफ, सुनील जैन, मनीष मानसरिया, पंकज जालान, उमेश तुलसियान उपस्थित रहे। मायूम बेंगलूरु के वर्तमान अध्यक्ष स्नेहकुमार जाजू ने समाज से पधारे हुए सभी मेहमानों का स्वागत किया। साथ ही अपने अनुभवों को साझा किया। वर्तमान सचिव शुभम लोहिया और वर्तमान कोषाध्यक्ष मनीष अग्रवाल ने मायूम बेंगलूरु के बीते हुए कार्यकाल 2024-25

में किए गए सामाजिक कार्यों को वीडियो के माध्यम से साझा किया। कार्यक्रम को आगे बढ़ाते हुए अध्यक्ष स्नेहकुमार जाजू और निवर्तमान अध्यक्ष अंकित मोदी द्वारा शाखा कार्यकारिणी के सदस्यों को उनके उत्कृष्ट योगदान के लिए उनको प्रेसिडेंशियल अवॉर्ड से सम्मानित किया गया। कार्यक्रम में मारवाड़ी समाज से कई प्रसिद्ध समाजसेवी, उद्योगपति और कई संस्थाओं के अध्यक्ष, उपाध्यक्ष उपस्थित रहे। जिनमें चंद्र भाई, प्रकाश मांडोट, सिताराम अग्रवाल, चुनीलाल नाथोलिया, बिमल सरावगी, गंगाधर मोर, विक्रम अग्रवाल, सुरेश पारीख शामिल थे। आगे बढ़ते हुए मायूम बेंगलूरु शाखा ने अपने भव्य कार्यक्रम राजस्थानी मेला के लिए सर्वश्रेष्ठ उत्कृष्ट योगदान के लिए प्रांतीय अध्यक्ष नीतेश टिबरेवाल का सम्मान किया और सर्वश्रेष्ठ उत्कृष्ट नेतृत्व के लिए शाखा के



निवर्तमान अध्यक्ष अंकित मोदी का सम्मान किया। जबकि सर्वश्रेष्ठ उत्कर्ष सेवा के लिए शाखा के सदस्य पवन राजलीवाल और सुशील सैनी को सम्मानित किया गया। बाद में प्रांतीय अध्यक्ष नीतेश टिबरेवाल ने 2025-26 की नई कार्यकारिणी को स्टेज पर बुलाकर, उनको विधि पूर्वक मंच का शपथ पाठ करवाया।

उसके बाद उन्होंने मारवाड़ी युवा मंच के संविधान, मंच कार्यक्रम और मंच प्रणाली के बारे में सभी नए सदस्यों को और उप-स्थित सभागृह के सभी मेहमानों को बताया। इस 2025-26 के नई कार्यकारिणी के शपथ ग्रहण में मारवाड़ी युवा मंच बेंगलूरु शाखा के नवनिर्वाचित अध्यक्ष गोपाल कुमार अग्रवाल, निवर्तमान अध्यक्ष स्नेहकुमार जाजू, सचिव सनी जैन, कोषाध्यक्ष विवेक खंडेलवाल, उपाध्यक्ष 1 कन्हैया अग्रवाल, उपाध्यक्ष 2 गौरव शर्मा,

उपाध्यक्ष 3 प्रदीप अग्रवाल, सह सचिव सोनू शर्मा और तनुज टेकरीवाल, सह कोषाध्यक्ष जयेश पोद्दार के साथ सम्पूर्ण नई कार्यकारिणी के सदस्य अमित मोदी, अंकित मोदी, अशोक अग्रवाल, अरुण शर्मा, हिंशे पोद्दार, अमित यादुका, प्रीतेश बुरड़, श्रीकांत खैतान, बरुण अग्रवाल, पुनीत राठी, सत्यम ठिकानिया, विनोद गर्ग, अमित अग्रवाल, मनीष अग्रवाल, जयप्रकाश अग्रवाल, शुभम लोहिया, लोकेश सांखला, पंकज सांखला, रवि खिरोरिया, मोहित शर्मा ने मिलकर एक साथ मंच का शपथ पाठ किया। नवनिर्वाचित अध्यक्ष गोपाल कुमार ने अपने आने वाले कार्यकाल के लिए किए जाने वाले कार्यक्रमों के बारे में बताया। सनी जैन ने पधारे हुए समाज के सभी अतिथियों, समाजसेवी और उद्योगपतियों समेत अन्य लोगों का आभार जताया।

## जीतो बेंगलूरु नॉर्थ और साउथ चैप्टर का 19वां फाउंडेशन दिवस आयोजित



### बेंगलूरु/शुभ लाभ ब्यूरो।

जीतो बेंगलूरु नॉर्थ और साउथ चैप्टर का 19वां फाउंडेशन डे समारोह रविवार को सेंट जोसेफ कॉलेज, शांति नगर में भव्य रूप से आयोजित किया गया। इस ऐतिहासिक अवसर पर मुख्य अतिथि एल. वाई. राजेश (डीवाईएसपी, लोकायुक्त एसआईटी) सहित जीतो एपेक्स के राष्ट्रीय पदाधिकारी, जीतो बेंगलूरु के विभिन्न चैप्टर्स, महिला विंग और यूथ विंग के पदाधिकारी एवं सदस्यगण उपस्थित रहे।

शुभारंभ एवं ध्वजारोहण समारोह की शुरुआत जैन ध्वज के नीचे नवकार महामंत्र के सामूहिक उच्चारण से हुई, जिसके बाद मुख्य अतिथि एवं राष्ट्रीय पदाधिकारियों ने जैन प्रतीक के सुसज्जित ध्वज का विधिवत ध्वजारोहण किया। मुख्य अतिथि एल. वाई. राजेश ने इस अवसर पर जीतो को स्थापना दिवस की शुभकामनाएं देते हुए कहा, बेंगलूरु में कार्यरत आपकी संस्था को मैं सदा अपना सहयोग प्रदान करूंगा। यहाँ भाईचारे और सहयोग की भावना देखकर मुझे अत्यंत प्रोत्साहन मिला है। शिक्षा के क्षेत्र में जीतो का योगदान सराहनीय है। संस्था समाज को देने हेतु हमेशा तत्पर रही है और आगे भी शिक्षा एवं सेवा के क्षेत्र में युवाओं को मार्गदर्शन प्रदान करती रहे, यही

मेरी शुभेच्छा है। जीतो बेंगलूरु नॉर्थ और साउथ चैप्टर ने शिक्षा, व्यवसाय और सामाजिक कल्याण के क्षेत्र में उल्लेखनीय योगदान दिया है। संगठन का उद्देश्य युवाओं को आत्मनिर्भर बनाना, आर्थिक सशक्तिकरण को बढ़ावा देना और समाज में सकारात्मक बदलाव लाना है। इस समारोह में जीतो एपेक्स के कई गणमान्य पदाधिकारी उपस्थित रहे, जिनमें जेटीएफ चेयरमैन रमेश हरन, जीतो एपेक्स सचिव श्रीपाल बच्छावत, जीतो एपेक्स निदेशक मंडल के सदस्य, भेरुलाल भंडारी, प्रवीण शाह, नरेंद्र सामर, केकेजी जोन के मुख्य सचिव दिलीप जैन, साउथ पूर्व चेयरमैन दिनेश बोहरा, सचिव दीपक श्रीश्रीमाल, उपाध्यक्ष जीतो बेंगलूरु साउथ - महेंद्र जीनानी, महेंद्र रांका, राजकुमार जैन, उपाध्यक्ष जीतो बेंगलूरु नॉर्थ - दिनेश बाफना, सचिव जयंत (कन्वीनर), मदन जैन एवं विजय मेहता, जीतो बेंगलूरु नॉर्थ व साउथ चैप्टर के पूर्व अध्यक्ष एवं पदाधिकारी शामिल थे। चैप्टर चेयरमैन रणजीत सोलंकी और विमल कटारिया ने सभी का स्वागत किया व मुख्य अतिथि का सम्मान किया। दोनों महामंत्री नितिन लुनिया व विजय सिंघवी ने संचालन व आभार व्यक्त किया। सभी सदस्यों ने मिलकर जीतो फाउंडेशन डे पर समाज की उन्नति और संगठन की सफलता के लिए प्रार्थना की।

## हर घर चमत्कारी दादा गुरुदेव इक्तीसा का जाप आयोजित



बेंगलूरु/शुभ लाभ ब्यूरो। श्री जिन कुशल सूरी जैन दादावाड़ी ट्रस्ट बसवनगुड़ी के तत्वावरण में श्री जिनदत्त कुशल सूरी जैन सेवा एवं संगीत मंडल बसवनगुड़ी द्वारा अनंत उपकारी युगप्रधान दादा गुरुदेव का अत्यन्त चमत्कारी इक्तीसे का पाठ रमेश कुमार, पुखराज गुलेच्छा परिवार के निवास पर आयोजित किया गया। मंडल के अध्यक्ष अरविन्द कोठारी ने पधारे हुए समस्त सदस्यों का स्वागत किया। महामंत्री ललित डाकलिया ने बताया कि प्रत्येक माह के एक रविवार को संघ के सदस्यों के निवास पर दादा गुरुदेव इक्तीसे के जाप का आयोजन किया जाता है। दादा गुरुदेव की साधना के बल पर अपने आप उनके जीवन काल में अनेक चमत्कार घटित हुए जिसमें अमावस को चांद उगाना, चौसठ जोगनियों को वश में करना, तहखाने में जीवों की रक्षा, सकल संघ की डाकुओं से रक्षा करना आदि शामिल हैं। पाठ के अवसर पर सनी रांका, नीतेश बोहरा, पारस पारख, महावीर पारख ने सुमधुर स्वर और धुनों से सभी उपस्थित श्रद्धालुओं को झूमने पर मजबूर कर दिया। कार्यक्रम में दादावाड़ी ट्रस्ट के कोषाध्यक्ष रणजीत ललवानी, मंडल के अध्यक्ष अरविन्द कोठारी, उपाध्यक्ष राकेश डाकलिया, महामंत्री ललित डाकलिया, सहमंत्री धर्मेन्द्र संकलेचा, बहादुर कांकरिया, मोतीलाल ललवानी, निखिल गुलेच्छा के साथ अनेक सदस्य उपस्थित थे।

## वीतराग पथ कार्यशाला का आयोजन

### बेंगलूरु/शुभ लाभ ब्यूरो।

आचार्य श्री महाश्रमणजी की सुशिष्या साध्वी संयमलताजी के सानिध्य में अखिल भारतीय तेरापंथ युवक परिषद के तत्व-वधान में तेरापंथ युवक परिषद राजाजीनगर द्वारा वीतराग पथ कार्यशाला का आभातेयुप के वरिष्ठ उपाध्यक्ष पवन मांडोट की अध्यक्षता में स्थानीय तेरापंथ भवन में आयोजन किया गया। कार्यशाला का मंगल शुभारंभ साध्वी के मंगलाचरण द्वारा हुआ, विजय गीत का संगान भिक्षु श्रद्धा स्वर समूह द्वारा किया गया। श्रावक निष्ठा पत्र का वाचन आभातेयुप उपाध्यक्ष पवन मांडोट द्वारा किया गया।

तेयुप अध्यक्ष कमलेश चौरडिया ने सभी का स्वागत करते हुए अपने विचार व्यक्त किए। सभा अध्यक्ष अशोक चौधरी ने तेयुप के प्रति शुभकामनाएं संप्रेषित की। साध्वी संयम लता जी ने बच्चों एवं माता-पिता को प्रेरित करते हुए कहा वीतराग पथ जीवन की भार को सक्षम एवं उज्वल बनाने वाली है। किसान अपने खेत में बीज खाद व पानी डाल कर श्रम



पूर्वक उसकी जुताई, गुड़ाई, सिंचाई कर फसल का लाभ उठाता है।

उसी तरह माता-पिता भी जीवन रूपी खेत में संस्कारों की खाद संयम के बीज व अनुशासन रूपी जल की सिंचाई कर एक अखण्ड व्यक्तित्व का निर्माण करें, ताकि बच्चे वीतराग पथ पर अग्रसित होकर तेरापंथ धर्म संघ की सेवा करते हुए मंजिल को प्राप्त करें। साध्वी बच्चों जी ने संचालन करते हुए मांडोट को छोटे छोटे संकल्प एवं व्रत धारण करने की प्रेरणा प्रदान करते हुए कहा पहले अभिभावक अपने दैनिक

जीवन में धर्म के प्रति जागरूक बने, ताकि इसे लेकर बच्चे आगे बढ़ सकें।

पवन मांडोट ने एक बस में यात्रा का रोचक उदाहरण देते हुए कहा कि हमें हमारे आराध्य एवं चारित्र आत्माओं से निकटता बनाए रखने से हमारा जीवन सफलता की ओर अग्रसर होगा एवं परिषद परिवार के प्रति शुभकामनाएं संप्रेषित की। शाखा प्रभारी दिनेश मरोटी ने अपने विचार व्यक्त करते हुए कहा शांतिमय जीवन हेतु संयम की ओर अग्रसर हो एवं परिवार के सदस्य अगर इस राह पर आगे बढ़े

तो सहयोगी बने ना कि बाधक। कार्यशाला में लगभग 130 सदस्यों की उपस्थिति रही जिसमें ज्ञानशाला से लगभग 63 बच्चे शामिल हुए। इस पर अवसर पर सभा अध्यक्ष अशोक चौधरी, तेयुप अध्यक्ष कमलेश चौरडिया, महिला मण्डल अध्यक्ष उषा चौधरी, आभातेयुप से जैन संस्कार विधि के सहायकारी विकास बांठिया, विजयनगर तेयुप अध्यक्ष कमलेश चोपड़ा, सभा परिवार, महिला मण्डल परिवार, तेयुप की युवा शक्ति, ज्ञानशाला परिवार एवं श्रावक-श्राविका समाज की अच्छी उपस्थिति रही।

## क्रोध रूपी जहर को निगलने वाला बन जाता है भगवान: साध्वी



### बेंगलूरु/शुभ लाभ ब्यूरो।

आचार्य श्री महाश्रमणजी की सुशिष्या साध्वी संयमलताजी के सानिध्य में एंगर मैनेजमेंट कार्यशाला का आयोजन किया गया।

साध्वी ने क्रोध से उत्पन्न हुई ऊर्जा के सही उपयोग का तरीका बताते हुए श्रावकों को कहा क्रोध रूपी जहर को निगलने वाला भगवान बन जाता है। क्रोध में व्यक्ति के विवेक रूपी आँख बंद हो जाते हैं और वाणी पर लगाम नहीं रहती है। अतः क्रोध रूपी विषाघ को बदलने

हेतु प्रैक्टिकल प्रयोग करने होंगे। साध्वी मार्दव श्रीजी ने अहंम की ध्वनि के साथ ज्योति केंद्र प्रेक्षा का प्रयोग करवाते हुए कहा अनेक महापुरुष जिनका गुस्सा देश धर्म राष्ट्र के लिए वरदान बन गया, अर्थात् क्रोध की ऊर्जा को सही दिशा में ले जाने वाले हमारे लिए आदर्श बन गए। उन्होंने क्रोध के ऊर्जा को सही दिशा देने की प्रेरणा दी। इस अवसर पर तेरापंथ सभा परिवार, तेयुप सदस्य एवं महिला मंडल की उपस्थिति रही।

## दाधीच महिला मंडल ने गणगौण उत्सव मनाया



### बेंगलूरु/शुभ लाभ ब्यूरो।

दाधीच महिला मंडल की ओर से रविवार को गाँधी बाजार स्थित पटियाला एनएच में गणगौण का भव्य तरीके से आयोजन किया गया। गणगौण राजस्थान का एक महत्वपूर्ण त्योहार माना जाता है। होली के बाद 16 दिन तक इस त्योहार को पूरे राजस्थानी समाज में पूरे विश्व में मनाया जाता है। महिला मंडल की अध्यक्ष प्रमिला शर्मा ने इस त्योहार की विस्तृत जानकारी दी। यह त्योहार शंकर और पार्वती के विवाह से संबंधित होता है। 16 दिन तक माँ पार्वती अपने पीहरे में रहकर यह त्योहार मनाती हैं। कुंवारी लड़कियाँ और सुहागिनें इस त्योहार को अपने मंगलजीवन की ओर अखंड सौभाग्य के कामना से मनाती हैं। कार्यक्रम में

समाज की सभी महिलाएँ 16 दिनों तक बहुत सुन्दर तरीके से तैयार होकर कार्यक्रम की शोभा बढ़ा रही थी। ढोल पर सभी महिलाओं ने खूब नृत्य का आनंद लिया। पुष्पा तिवारी ने स्वागत भाषण से सभी का स्वागत किया। मण्डल की संस्थापिका सरोज व्यास ने सभी को गणगौण की शुभकामनाएं दी। सरोजा ओझा, प्रमिला शर्मा, सरस्वती बीशावा, बुद्धू दाधीच, रेखा सूँठवाल, सुषमा असोपा, सांफिका पतेड, शशी ओझा, वन्दना जोशी, सरिता असोपा, चंद्रकांता डोबा, सरोज जोशी, मीना जोशी, रेनु जोशी, पद्मावती इटोबा, किन मुंडेल ने बहुत दिनों से तैयारी की और कार्यक्रम को सफल बनाया। संगठन मंत्री सरिता आसोपा ने धन्यवाद ज्ञापित किया।

## राष्ट्रीय कृषि कीट संसाधन ब्यूरो में राजभाषा कार्यशाला का आयोजन

### बेंगलूरु/शुभ लाभ ब्यूरो।

राष्ट्रीय कृषि कीट संसाधन ब्यूरो, बेंगलूरु में राजभाषा कार्यशाला का आयोजन किया गया। राजभाषा कार्यशाला का उद्घाटन ब्यूरो के निदेशक डॉ. एस. एन. सुशील ने किया। इस अवसर पर ब्यूरो के विभागाध्यक्ष-जीनोमिक संसाधन विभाग, डॉ. टी. वेंकटेशन, विभागाध्यक्ष-जननद्रव्य संग्रहण एवं लक्षणीकरण विभाग, डॉ.



सुनील जोशी, वरिष्ठ प्रशासनिक अधिकारी, जे. मैथ्यू, मुख्य अतिथि अनिबिन कुमार विश्वास, उप निदेशक (राजभाषा कार्यान्वयन) गृह मंत्रालय, राजभाषा विभाग, भारत सरकार, राज भवन, सदस्य सचिव, नराकास (का-4), केन्द्रीय विनिर्माणकारी प्रौद्योगिकी संस्थान, बेंगलूरु की गरिमामयी उपस्थिति में दीप प्रज्वलित करके भारतीय कृषि अनुसंधान परिषद के गीत के साथ राजभाषा कार्यशाला की शुरुआत हुई। ब्यूरो के निदेशक डॉ. एस.एन. सुशील ने कार्यशाला के उद्घाटन भाषण में कहा कि ब्यूरो की राजभाषा कार्यान्वयन समिति द्वारा राजभाषा कार्यों और कार्यालय में राजभाषा कार्यान्वयन का महत्वपूर्ण रूप से उत्कृष्ट कार्य किया जा रहा है। राजभाषा विभाग, भारत सरकार और परिषद से हिंदी के प्रगामी प्रयोग से संबंधित तिमाही प्रगति रिपोर्ट की समीक्षा के माध्यम से सराहनीय

और प्रशंसा पत्र ब्यूरो को प्राप्त हो रहे हैं। उन्होंने अपने सम्बोधन में समस्त कर्मचारियों को राजभाषा कार्यशाला के सफल आयोजन के लिए शुभकामनाएं दी और कहा कि हमारे देश में अनेक बोलियाँ बोली जाती हैं। किन्तु एकता की डोर में बाँधने का काम अगर कोई एक भाषा कर सकती है तो वो देश में सर्वाधिक बोले जाने वाली हिंदी भाषा है। निदेशक ने राजभाषा के सरल उपयोग और कार्यान्वयन की महत्ता पर बल दिया। राजभाषा कार्यशाला में भाग लेने वाले सभी प्रतिभागियों को ब्यूरो के निदेशक और उप निदेशक (राजभाषा कार्यान्वयन) ने प्रमाण-पत्र वितरित करके प्रोत्साहित किया। ब्यूरो के वरिष्ठ प्रशासनिक अधिकारी, जे. मैथ्यू के धन्यवाद प्रस्ताव के उपरांत कार्यशाला का समापन हुआ। कार्यशाला का संचालन सतेंद्र कुमार, मुख्य तकनीकी अधिकारी और राजभाषा कार्यान्वयन समिति के सदस्य सचिव ने किया।

## जोधपुर एसोसिएशन का होली स्नेह मिलन आयोजित

### बेंगलूरु/शुभ लाभ ब्यूरो।

बेंगलूरु के सुशील धाम में रविवार को जोधपुर एसोसिएशन का बहु-प्रतीक्षित होली स्नेह मिलन सानन्द आयोजित हुआ। उपाध्यक्ष सज्जन राज मेहता ने बताया कि जोधपुर एसोसिएशन द्वारा प्रतिवर्ष आयोजित 4 स्नेह मिलनों की कड़ी में होली स्नेह मिलन जोधपुर एसोसिएशन के

पारिवारिक सदस्यों की गरिमा मय उपस्थिति में ज्योति भन्साली, वन्दना भण्डारी, प्रमिला मेहता, अंजू दुगड़ और संगीता मेहता द्वारा मंगलाचरण से मांगलिक शुरुआत के पश्चात् शुरु हुई। अध्यक्ष कैलाश भन्साली ने स्वागत अभिनंदन किया। मंत्री राजेश भण्डारी ने समुचे कार्यक्रम की रूपरेखा प्रस्तुत की तथा अंजू जितेंद्र दुगड़ एवं संगीता अनिल मेहता के संयोजन में रांगों का जश सांस्कृतिक कार्यक्रम के विशेष आयोजन ने स्नेह मिलन में चार चांद लगा दिए। सभी उम्र के युवक, युवतियों, बालक, बालिकाओं की रांगारंग



सांस्कृतिक प्रस्तुतियों को विशेष रूप से सराहा गया। नृत्य, गायन, हास्य, विनोद से सुसज्जित सभी कलाकारों की प्रतिभा सराहनीय एवं उत्कृष्ट रही। सभी विजेताओं को पुरस्कृत किया गया। शानदार स्नेह मिलन आयोजन की समूची व्यवस्था में अंजू दुगड़, संगीता मेहता, सज्जन राज मेहता, सुनील पारख, महेंद्र भण्डारी, पंकज मेहता, आशा वीरेन्द्र भण्डारी, शुभम सदावत का विशेष सहकार रहा। मंत्री राजेश भण्डारी ने सुशील धाम के दिलीप सुराणा और अर्चना सुराणा तथा सभी सहयोगी बंधुगणों के प्रति आभार व्यक्त किया। सभी

सदस्यों का पारम्परिक होली टीके से स्वागत किया गया और सभी ने ठण्डाई तथा स्वरूचि जोधाणा नारते और भोजन का लुत्फ उठाया। संरक्षक धीरेन्द्र सिंधी, पदम राज मेहता, लक्ष्मी चंद भण्डारी, राजेंद्र लोढा, कोषाध्यक्ष रौनक गुलेच्छा, सहमंत्री नरेन्द्र भण्डारी, कमल भण्डारी, पूर्व अध्यक्ष अशोक व्यास और राजेंद्र सिंधी ने इस स्नेह मिलन के प्रायोजक डॉ. आनंद पुरोहित एवं सीपी व्यास का बहुमान किया। कार्यक्रम का सुचारू रूप से संचालन अंजू दुगड़ और संगीता मेहता ने किया।



# संविधान बदलने संबंधी शिवकुमार के बयान से विवाद

भाजपा नाराज

बंगलूरु/शुभ लाभ ब्यूरो। उपमुख्यमंत्री डी.के. शिवकुमार के इस बयान से विवाद खड़ा हो गया है कि संविधान में संशोधन किया जाएगा और भाजपा ने इस पर कड़ी नाराजगी जताई है। अनुबंधों में मुसलमानों के लिए 4 प्रतिशत आरक्षण के मुद्दे पर बोलते हुए कर्नाटक के उपमुख्यमंत्री डी.के. शिवकुमार ने कहा कि अल्पसंख्यकों के लिए कोटा प्रदान करने के लिए अमित मालवीय ने अपने ट्रिटर अकाउंट पर प्रतिक्रिया देते हुए कहा कि कर्नाटक के उपमुख्यमंत्री और वरिष्ठ कांग्रेस नेता डीके शिवकुमार ने खुले तौर पर घोषणा की है कि कांग्रेस मुसलमानों को आरक्षण प्रदान करने के लिए संविधान में संशोधन करेगी। संविधान के स्वयंभू रक्षक राहुल गांधी अब कहाँ हैं? कांग्रेस ने



हमेशा राष्ट्रीय हित से अधिक स्वहित को प्राथमिकता दी है। उन्होंने देश को धार्मिक आधार पर बांटने में कोई संकोच नहीं किया। हालाँकि, मुसलमानों को पीछे रहने पर मजबूर होना पड़ा। इससे बड़ा कोई विश्वासघात नहीं है। उन्होंने कहा कि कांग्रेस ने कभी भी हिंदुओं के साथ उचित व्यवहार नहीं किया है और न ही कभी करेगी। भाजपा नेता शहजाद पूनावाला ने भी कांग्रेस पर कटाक्ष करते हुए कहा कि राज बाहर आ गया है। अकरम ने कांग्रेस पार्टी की इस बात को स्वीकार करने के

लिए आलोचना की कि वह मुसलमानों को आरक्षण देने के लिए संविधान में बदलाव करना चाहती है। यह स्पष्ट है कि कांग्रेस संविधान विरोधी, आरक्षण विरोधी और अंबेडकर विरोधी है। डीके शिवकुमार ने स्वयं स्वीकार किया है कि 4 प्रतिशत आरक्षण देना असंवैधानिक है। उन्होंने कहा कि इसके लिए उन्होंने संविधान में बदलाव करने का वादा किया है। एक निजी चैनल पर चर्चा में भाग लेते हुए उन्होंने कहा कि मुसलमानों को टेकों में 4 प्रतिशत आरक्षण देने के मुद्दे पर बड़े पैमाने

पर चर्चा हो रही है। बाइक और कार में पंचर लगाने के लिए मुसलमानों की आलोचना की जाती है। सरकार के तौर पर समाज के हर वर्ग का उत्थान करना हमारी जिम्मेदारी है। हमें उन्हें समाज में आगे आने और विकास में भाग लेने का अवसर देना चाहिए। इसलिए हम कुछ पूरक कार्य कर रहे हैं। हम जानते हैं कि कई लोग हमारे रुख को अदालत में ले जाएंगे। इससे पहले, न्यायाधीशों ने भी कहा था कि संविधान में संशोधन किया गया है। उन्होंने आगे कहा कि विपक्षी दल इस मुद्दे पर अदालत का दरवाजा खटखटा सकता है। उन्होंने कहा कि अतीत में ऐसे फैसले हुए हैं जिनसे संविधान में बदलाव हुआ है और हमें ऐसे दिन का इंतजार करना चाहिए। आइए इंतजार करें और देखें कि अदालत क्या कहती है। उन्होंने कहा कि ऐसे फैसले भी आएंगे जो संविधान को भी बदल देंगे।

# मैंने कभी भी कहीं नहीं कहा कि मैं संविधान बदलूंगा: डीके शिवकुमार

बंगलूरु/शुभ लाभ ब्यूरो।

राज्य के उपमुख्यमंत्री डीके शिवकुमार ने कहा कि मैंने कभी भी कहीं नहीं कहा कि मैं संविधान बदलूंगा। केंद्रीय मंत्री जे.पी. नड्डा और भाजपा नेता मेरे बयान को तोड़-मरोड़ कर गलत सूचना फैला रहे हैं। मैं इस मामले में अदालत में लड़ाई लड़ूंगा। पत्रकारों से बात करते हुए उन्होंने कहा मैं जे.पी. नड्डा, जो भाजपा के राष्ट्रीय अध्यक्ष भी हैं, से अधिक संवेदनशील वरिष्ठ राज-नेता हूँ।

मैं 36 वर्षों से विधान सभा में हूँ। कम से कम मुझमें सामान्य ज्ञान तो है। पिछड़े वर्गों के लिए आरक्षण के मुद्दे पर कई निर्णय हुए हैं। हमने संविधान का उल्लंघन नहीं किया है। उन्होंने कहा कि एक राष्ट्रीय पार्टी के रूप में हम संविधान की रक्षा के लिए प्रतिबद्ध हैं।

इसमें कहीं भी यह नहीं कहा गया कि संविधान में परिवर्तन किया जाएगा। आरक्षण के मुद्दे पर कई फैसले आ चुके हैं। मैंने कहा है कि इस आधार पर संविधान में कई बार संशोधन किया गया है। इसे तोड़-मरोड़ कर गलत ढंग से प्रस्तुत किया जा रहा है। उन्होंने भाजपा पर उनके और उनकी पार्टी के खिलाफ राजनीतिक साजिश



रचने का आरोप लगाया।

भाजपा का हर चीज का राजनीतिकरण करने का नापाक इरादा है। पिछड़े वर्गों के लिए आरक्षण न्यायालय के निर्णयों के आधार पर लागू किया गया है। इस संबंध में मैंने पहले कहा था कि संविधान में संशोधन किया गया है, लेकिन मैंने यह नहीं कहा था कि हम बाद में इसमें संशोधन करेंगे। वे मेरे नाम का दुरुपयोग कर रहे हैं और विकृत बयान दे रहे हैं। भाजपा का काम बयानों को तोड़-मरोड़ कर पेश करना है। उन्होंने नाराजगी व्यक्त करते हुए कहा उन्हें जो करना है करने दीजिए। इस तरह से

मेरे बयान का दुरुपयोग करना पूरी तरह से मूर्खतापूर्ण और अवैध है। उन्होंने कहा कि वह संसद में दिए गए बयान के खिलाफ कानूनी कार्रवाई करने पर विचार करेंगे। उन्होंने अपना गुस्सा जाहिर करते हुए कहा कि अगर भाजपा गांधी परिवार का नाम नहीं लेगी तो नीड नहीं आपगी और खाना भी नहीं पचेगा। भाजपा के पास उनकी आलोचना करने का कोई आधार नहीं है। केंद्रीय बजट में केंद्र सरकार पूरी तरह विफल रही है। उन्होंने कड़ी आलोचना करते हुए कहा कि इसे छिपाने के लिए इस तरह का दुष्प्रचार किया जा रहा है।

## बीके हरिप्रसाद ने मुसलमानों के लिए 4 प्रतिशत आरक्षण का किया बचाव

बंगलूरु/शुभ लाभ ब्यूरो। वरिष्ठ कांग्रेस नेता बी.के.हरिप्रसाद ने कहा कि मुसलमान कोई धर्म नहीं है, वे इस्लाम का पालन करते हैं। वे भी हिंदुओं की तरह हैं। दिल्ली में पत्रकारों से बात करते हुए उन्होंने मुसलमानों के लिए 4 प्रतिशत आरक्षण का बचाव किया। 1997 से कर्नाटक ने पिछड़ी जातियों की पहचान के लिए 4 आयोग गठित किए हैं। अबनूर आयोग और चित्रप्पा रेड्डी आयोग सहित कई आयोगों ने यह माना है कि मुस्लिम समुदाय सामाजिक और शैक्षणिक रूप से पिछड़ा हुआ है। कोई भी संविधान को बदल नहीं सकता। सरकारी टेकों में मुसलमानों को 4 प्रतिशत आरक्षण प्रदान करना संविधान के दायरे में है। संविधान के अनुच्छेद 14, 15 और 16(ए) धर्म, भाषा और रंग के आधार पर भेदभाव पर रोक लगाते हैं। सामाजिक और शैक्षणिक रूप से पिछड़े लोगों के विकास के लिए योजनाएं बनाना सरकार का कर्तव्य है। अतीत में कई आयोग मुस्लिम रहे हैं। उन्होंने राज्य सरकार द्वारा आरक्षण सुविधा के प्रावधान का बचाव किया, क्योंकि इस समुदाय को पिछड़ा वर्ग माना जाता है। मुसलमान हिन्दुओं जैसे हैं। उन्होंने कहा कि उन्हें अनुसूचित जाति, अनुसूचित जनजाति और पिछड़ा वर्ग के रूप में माना जाना चाहिए। संविधान में संशोधन करने की शक्ति केन्द्र सरकार के पास है। मुख्यमंत्री सिद्धरामैया ने कहा है कि वह हनीट्रैप मामले की पूरी जांच कराएंगे। उन्होंने कहा कि पहले जांच तो हो जाने दीजिए।

## मोदी, भाजपा संविधान बदलने की इजाजत नहीं देगी

# डीके शिवकुमार का बयान लोकतंत्र विरोधी, संविधान विरोधी: विजयेंद्र

कलबुर्गी/शुभ लाभ ब्यूरो।

भाजपा के प्रदेश अध्यक्ष व विधायक बी.वाई. विजयेंद्र ने कहा है कि डी.के. शिवकुमार का संविधान बदलने संबंधी बयान अलोकतांत्रिक व असंवैधानिक है। यहाँ मीडिया से बात करते हुए उन्होंने कहा कि भाजपा और नरेंद्र मोदी संविधान को बदलने की इजाजत नहीं देंगे। उन्होंने कहा कि वह डी.के. शिवकुमार के बयान की निंदा करेंगे। कांग्रेस पार्टी ने मुसलमानों को वोट बैंक बना दिया है। इसने राज्य और देश के शोषित और प्रभावित समुदायों को वोट बैंक में बदलकर उनका दुरुपयोग किया है। यह बात बार-बार ज्ञात हो रही है। डी.के. शिवकुमार का बयान सिर्फ उनका निजी बयान नहीं है। उन्होंने जो कहा वह राहुल गांधी और इस राज्य के



मुख्यमंत्री की मानसिकता को दर्शाता है। भाजपा वह पार्टी है जो बाबासाहेब अंबेडकर को सम्मान देती है। उन्होंने कहा कि अंबेडकर और संविधान का सम्मान करने वाले महान व्यक्ति देश के गौरवशाली प्रधानमंत्री नरेंद्र मोदी हैं।

एक अन्य सवाल के जवाब में उन्होंने कहा कि कांग्रेसियों और मुसलमानों को खुश करने के लिए संविधान बदलने का बयान असंभव है। विजयेंद्र ने चेतावनी दी कि हम निश्चित रूप से ऐसा नहीं होने देंगे। प्रधानमंत्री मोदी

अंबेडकर और संविधान को सर्वोच्च सम्मान देने में गर्व महसूस करते हैं। लोग चर्चा कर रहे हैं कि कौन पागल है। उन्होंने सवाल का जवाब देते हुए कहा कि कांग्रेस दिखा रही है कि सत्ता के लिए वह किस हद तक गिर सकती है। पिछले लोकसभा चुनावों के दौरान सिद्धरामैया, डी.के. शिवकुमार और यहाँ तक कि राहुल गांधी ने भी झूठा प्रचार किया था कि भाजपा संविधान बदल देगी। उन्होंने ऐसा भाजपा को केन्द्र में सत्ता में आने से रोकने तथा मोदी को प्रधानमंत्री बनने से रोकने के लिए किया। हमने कहा था कि इस देश पर शासन करने वाली कांग्रेस को आजादी के बाद से संविधान में सबसे अधिक संशोधन करने का श्रेय दिया जाता है। अब एक बार फिर

उपमुख्यमंत्री डी.के. शिवकुमार के बयान से उनकी मानसिकता उजागर हो गई है। कांग्रेस पार्टी की पोल खुल गई है। डी.के. शिवकुमार ने कहा है कि वह अल्पसंख्यकों को खुश करने के लिए संविधान में भी बदलाव करेंगे। उनका मूड कैसा है? यह स्पष्ट है कि अंबेडकर के प्रति उनके मन में कितना सम्मान था। उन्होंने कहा कि धर्म आधारित आरक्षण नहीं दिया जाना चाहिए। अम्बेडकर ने यह स्पष्ट रूप से कहा है और संविधान में भी इसका उल्लेख है। इसके बावजूद, मुसलमानों को खुश करने के लिए संविधान बदलने संबंधी डी.के. शिवकुमार-सिद्धरामैया के बयान की लोकतंत्र विरोधी और असंवैधानिक बतारक निंदा की गई।

## मंत्री रामलिंगा रेड्डी ने बीएमटीसी मरम्मत वाहनों का किया शुभारंभ



बंगलूरु/शुभ लाभ ब्यूरो।

परिवहन मंत्री रामलिंगा रेड्डी ने कहा कि अनावरण के अनुकूल होने और वायु प्रदूषण को नियंत्रित करने के प्रयास में अधिक इलेक्ट्रिक बसें चलाने के लिए कदम उठाए गए हैं। वे बंगलूरु महानगर परिवहन निगम द्वारा सड़क दुर्घटनाओं के त्वरित समाधान के लिए पांच नए खरीदे गए मोबाइल मरम्मत वाहनों को हरी झंडी दिखाने के बाद बोल रहे थे। बीएमटीसी वर्तमान में 6,835 बसों के माध्यम से औसतन 5,875 अनुसूचितों संचालित करती है। बीएमटीसी की बसें शहर और उसके उपनगरों के सभी क्षेत्रों में चलती हैं तथा इनका अतिरिक्त परिचालन भी किया जा रहा है। उन्होंने कहा कि यात्रियों को बेहतर परिवहन सुविधा प्रदान करने और शहर में वायु प्रदूषण को कम करने के लिए इलेक्ट्रिक बसें शुरू की गई हैं। वर्तमान में 1336 इलेक्ट्रिक बसें चल रही हैं और आने वाले दिनों में और भी इलेक्ट्रिक बसें जोड़ने की योजना है। शहर में यातायात की भीड़ बढ़ती जा रही है, तथा सड़क के

बीच में दुर्घटनाओं के कारण बसों की आवाजाही में माम्पूती देरी होने से वाहनों की कतार लग जाती है, जिससे बार-बार यातायात बाधित होता है। उन्होंने कहा कि इस संदर्भ में निर्णय लिया गया है कि प्रत्येक जोन, प्रमुख टीटीएमसी और बस स्टेशनों के लिए कम से कम एक मोबाइल मरम्मत वाहन की आवश्यकता है और इन मरम्मत वाहनों का उपयोग शहर में बीएमटीसी बसों को होने वाली असुविधा को रोकने के लिए किया जाएगा। वर्तमान में संचालित 2 मोबाइल रिपेयर वाहनों को मराठहल्ली आउटर रिंग रोड और केम्पेगौड़ा बस स्टैंड के आसपास के क्षेत्रों में तैनात किया गया है। इनके अलावा, पहले चरण में 5 अतिरिक्त मोबाइल रिपेयर वाहन खरीदे गए हैं जिन्हें शिवाजीनगर, यशवंतपुर, जयनगर, बनशंकरी, सिल्कबोर्ड, नयनदहल्ली जंक्शन और अन्य आस-पास के क्षेत्रों में तैनात किया जाएगा। इस अवसर पर प्रबंध निदेशक रामचंद्रन, सुरक्षा और जागरूकता निदेशक अब्दुल अहद और कर्मचारी उपस्थित थे।

## कर्नाटक में विवादित आंतरिक आरक्षण मुद्दा एचएन नागमोहन दास आयोग अगले सप्ताह अंतरिम रिपोर्ट करेगा प्रस्तुत

बंगलूरु/शुभ लाभ ब्यूरो।

कर्नाटक में अनुसूचित जातियों के बीच दो दशक से अधिक समय से चल रहा आंतरिक आरक्षण मुद्दा, जो दलित वामपंथी समुदायों की मांग रही है, ने गति पकड़ ली है, क्योंकि न्यायमूर्ति एच.एन. नागमोहन दास आयोग अगले सप्ताह अपनी अंतरिम अनुशांसा प्रस्तुत करने वाला है। पिछले साल सुप्रीम कोर्ट द्वारा राज्यों को आंतरिक आरक्षण प्रदान करने की अनुमति दिए जाने और राज्य मंत्रिमंडल द्वारा आंतरिक आरक्षण लागू करने पर सहमति जताए जाने के बाद आयोग का गठन किया गया था। इसके पहले, कर्नाटक के मुख्यमंत्री सिद्धरामैया ने सोमवार को अनुसूचित जाति समुदायों से आने वाले कैबिनेट मंत्रियों की एक बैठक की अध्यक्षता की, जिसमें सेवानिवृत्त न्यायाधीश ने भी भाग लिया। आंतरिक आरक्षण

101 अनुसूचित जातियों को दिए गए 17 प्रतिशत आरक्षण मैट्रिक्स को कम करेगा। कांग्रेस ने 2023 के विधानसभा चुनावों से पहले जारी अपने चुनावी घोषणापत्र में कर्नाटक में आंतरिक आरक्षण लागू करने का वादा किया था। आयोग का गठन उच्चतम न्यायालय के दिशा-निर्देशों का पालन करते हुए तथा अनुभवजन्य आंकड़ों के आधार पर आंतरिक आरक्षण लागू करने के तरीकों और साधनों की सिफारिश करने के लिए किया गया है। आयोग को अपनी सिफारिश करने के लिए 2011 की जनगणना के आंकड़ों पर भरोसा करने के लिए कहा गया है। रिपोर्ट पर चर्चा और कार्यान्वयन होने तक, सरकारी विभागों में भर्ती, बैंकलांग पदों को भरने और पदोन्नति के लिए नई अधिसूचना जारी करने पर रोक लगा दी गई है। बैठक के बाद



समाज कल्याण मंत्री एच.सी. महदेवप्पा ने संवाददाताओं को बताया कांग्रेस सरकार आंतरिक आरक्षण लागू करने के लिए प्रतिबद्ध है और इस बारे में उसका रुख बहुत स्पष्ट है। समिति का गठन उच्चतम न्यायालय के निर्देश और अनुभवजन्य आंकड़ों के आधार पर आंतरिक आरक्षण की सिफारिश करने के लिए किया गया था। अगले सप्ताह अंतरिम रिपोर्ट आने की उम्मीद है, जिसके मद्देनजर हमने इस पर चर्चा की। बैठक में खाद्य एवं नागरिक आपूर्ति मंत्री के.एच. मुनियप्पा, कन्नड़ और संस्कृति मंत्री शिवराज

आंतरिक आरक्षण का कोई विरोध नहीं

आयोग द्वारा अंतरिम रिपोर्ट प्रस्तुत किए जाने के बाद, हम भविष्य की कार्यवाही पर निर्णय लेने से पहले मुख्यमंत्री सिद्धरामैया की अध्यक्षता में एक बैठक करेंगे। उन्होंने कहा कि दास ने कहा है कि वे अंतरिम रिपोर्ट में अनुभवजन्य डेटा, अपनी राय और सिफारिशें प्रदान करेंगे। आंतरिक आरक्षण का कोई विरोध नहीं होने की बात कहते हुए, आंतरिक आरक्षण के पक्ष में मुख्य आवाजों में से एक मुनियप्पा ने कहा कि बैठक के दौरान मंत्रियों ने सर्वसम्मति से सुप्रीम कोर्ट के दिशा-निर्देशों के आधार पर अंतरिम रिपोर्ट मांगी थी। हम जल्द से जल्द आंतरिक आरक्षण लागू करेंगे। एक अन्य मंत्री अर.बी. थिम्मापुर ने बताया कि आंतरिक आरक्षण को लागू करने के लिए भर्ती को रोक दिया गया है, यह तथ्य सरकार की गंभीरता को दर्शाता है।

हथिया लिया है। इससे पहले, ए.जे. सदाशिव आयोग ने 2012 में अपनी रिपोर्ट में आंतरिक आरक्षण की सिफारिश की थी, जिसका दलित दक्षिणपंथी समुदायों ने जनसंख्या के आंकड़ों में विसंगतियों की ओर इशारा करते हुए विरोध किया था। मई 2023 में विधानसभा चुनाव से कुछ ही महीने पहले, पिछली

भाजपा सरकार ने आंतरिक आरक्षण मैट्रिक्स की घोषणा करके ए.जे. सदाशिव आयोग की रिपोर्ट को सामां कर दिया, जिसका दलित दक्षिणपंथी समुदायों ने जनसंख्या के आंकड़ों में विसंगतियों की ओर इशारा करते हुए विरोध किया था। मई 2023 में विधानसभा चुनाव से कुछ ही महीने पहले, पिछली

## मंत्री राजन्ना ने हनी ट्रैप मामले में अब तक शिकायत नहीं कराई दर्ज

बंगलूरु/शुभ लाभ ब्यूरो।

यह आश्चर्य की बात है कि विधानसभा में हनी ट्रैप के बारे में बयान देकर भारी हलचल मचाने वाले सहकारिता मंत्री के.एन. राजन्ना चार दिनों तक बिना कोई शिकायत दर्ज करके दत्तस्थ रहे। हनीट्रैप का मुद्दा विधानसभा में संयोगवश उठा। भाजपा के बसनागौड़ा पाटिल यतनाल ने विधानसभा में औपचारिक रूप से यह मुद्दा उठाया। हालांकि इसे नजरअंदाज किया जा सकता था, लेकिन मंत्री राजन्ना ने तुरंत प्रतिक्रिया दी और कहा कि उन्हें भी हनीट्रैप में फंसाने की कोशिश की गई



थी। कांग्रेस ने यह कहकर विपक्षी दलों को नया हथियार दे दिया है कि कर्नाटक सीडी और पेन ड्राइव का कारखाना बनाता जा रहा है। यदि यह हनीट्रैप होता तो इसे पहले पार्टी के भीतर उठाया जा सकता था और फिर सार्वजनिक बयान दिया जा सकता था। लेकिन इस बात पर आपत्ति थी कि सदन में अचानक यह मुद्दा उठाने से सरकार शर्मिंदा हो गई। सदन में राजन्ना के प्रस्ताव का जवाब देते हुए गृह मंत्री डॉ. जी. परमेश्वर ने कहा कि वह मामले की जांच करेंगे। राजन्ना ने यह भी कहा कि वह तत्काल लिखित शिकायत देंगे।

लेकिन चार दिन बीत जाने के बाद भी अभी तक कोई शिकायत दर्ज नहीं की गई है। गृह मंत्री डॉ. जी. परमेश्वर ने पत्रकारों से बात करते हुए कहा कि राजन्ना ने अभी तक कोई शिकायत दर्ज

नहीं कराई है। उन्होंने स्पष्ट किया कि जब तक शिकायत प्राप्त न हो, तब तक कोई मामला दर्ज नहीं किया जा सकता और न ही उसकी जांच की जा सकती है। परमेश्वर ने उपमुख्यमंत्री डी.के. शिवकुमार के इस बयान पर प्रतिक्रिया देते से इनकार कर दिया कि हनी ट्रैप फर्जी है। यह एक संवेदनशील मामला है। उन्होंने कहा कि अगर शिकायत मिलती है तो हम जांच करेंगे। कांग्रेस में दिन-प्रतिदिन असमंजस बढ़ता जा रहा है। हनीट्रैप मामले के गंभीर रूप लेने के बाद लोक निर्माण मंत्री सतीश जाकरकीहोली दिल्ली के दौरे पर निकल पड़े

हैं। सतीश जाकरकीहोली ने स्पष्ट किया है कि वह कर्नाटक भवन के काम की निगरानी के लिए दिल्ली जा रहे हैं। लेकिन हकीकत में माहौल अलग है। सतीश जाकरकीहोली के दहाड़ते शेरों को ब्लैकमेल करने का प्रयास किया जा रहा है, जिन्होंने पहले राजन्ना के पक्ष में बयान दिया था। उन्होंने कहा कि राजन्ना पर दो बार हनीट्रैप की कोशिश की गई थी। अब, जब उन्होंने सतीश जाकरकीहोली ने दिल्ली जाकर आलाकामान के नेताओं से चर्चा करने की पेशकश की है, तो राजनीतिक हलचल मच गई है।



# अगर विधायक हंगामा करते रहे तो सख्त कदम उठाएंगे: यू टी खादर

पूरी घटना राज्य पर एक कलंक

मंगलूरु/शुभ लाभ ब्यूरो। कर्नाटक विधानसभा अध्यक्ष यू टी खादर ने कहा है कि अगर विधायक सदन में हंगामा करते रहे तो वे सख्त कदम उठाने से नहीं हिचकिचाएंगे। उन्होंने मंगलूरु में मीडियाकार्मियों से कहा विधायकों को निलंबित करना सजा नहीं माना जाना चाहिए। उन्हें खुद में सुधार लाना चाहिए और भविष्य में अपने आचरण में आदर्श प्रतिनिधि बनना चाहिए। अगर वे हंगामा करते रहे और 'कुर्सी' का अपमान करते रहे तो मैं उनके खिलाफ सख्त कदम उठाऊंगा, जिसमें एक साल का निलंबन भी शामिल है। उन्होंने कहा अगर विधानसभा अध्यक्ष या परिषद के अध्यक्ष ने विधानसभा में इसी तरह के हंगामे के लिए पहले भी सख्त कार्रवाई की होती तो यह घटना दोबारा नहीं होती। वित्त विधेयक को पारित न होने देकर हंगामा करने वालों ने सोचा होगा



कि उन्हें एक दिन के लिए निलंबित कर दिया जाएगा क्योंकि यह बजट सत्र का आखिरी दिन है। मैंने संविधान के अनुसार फैसला लिया है। उन्होंने कहा ऐसी प्रवृत्तियों पर लगाम लगाने के लिए संदेश देने की जरूरत थी। हमें लोगों को यह बताना होगा कि हमें संवैधानिक पदों का सम्मान क्यों करना चाहिए। इसलिए यह फैसला लिया गया। संसदीय लोकतंत्र के प्रतीक 'कुर्सी' का अपमान बर्दाश्त नहीं किया जा सकता। पूरी घटना राज्य पर एक कलंक है। विधायक

आसन के सामने आ गए और वित्त विधेयक पारित होने से रोकने की कोशिश की। लोगों को पता होना चाहिए कि राज्य में विधानसभा से ऊपर कोई नहीं है और इसका सम्मान करना सभी का कर्तव्य है। अध्यक्ष सदन के मुखिया हैं और वे संवैधानिक पद पर हैं। विधायकों को निलंबित करने का फैसला मेरा था। अगर वित्त विधेयक पारित नहीं होता, तो सरकारी कर्मचारियों को वेतन नहीं मिलता और कोई विकास कार्य नहीं हो पाता। इससे पहले यू टी खादर ने कहा था कि अगर निलंबित किए गए 18 भाजपा विधायक अपनी गलती स्वीकार करते हैं और अनुरोध प्रस्तुत करते हैं, तो उनके छह महीने के निलंबन की अवधि कम

की जा सकती है। यहां एक प्रेस कॉन्फ्रेंस में बोलते हुए स्पीकर ने कहा उन्होंने कागज फाड़े और कुर्सी का अनादर करते हुए मुझ पर फेंके।

वे स्पीकर के पोजिटिव पर चढ़ गए और कार्यवाही में बाधा डाली। स्पीकर की कुर्सी के प्रति उनकी अनुशासनहीनता और अनादर के कारण, विधायकों को विधानसभा से निलंबित कर दिया गया है। यह कार्रवाई कर्नाटक विधानसभा की प्रक्रियाओं और आचरण दिशानिर्देशों के नियम 348 के अनुसार की गई है। निलंबन गुस्से या प्रतिशोध से नहीं लगाया गया था। अगर 18 विधायक अनुरोध प्रस्तुत करते हैं, तो मैं अगली कार्रवाई पर विचार करूंगा। इस फैसले में कोई बाहरी दबाव नहीं था। उन्होंने आगे कहा निर्वाचित प्रतिनिधियों को जनता चुनती है और उन्हें उसी के अनुसार व्यवहार करना चाहिए। यह दूसरी बार है जब भाजपा विधायकों ने इस तरह का व्यवहार किया है।

# मंगलूरु जेल में मोबाइल जैमर लगाने से आस-पास के लोग परेशान

आपातकालीन सेवाएं बाधित

मंगलूरु/शुभ लाभ ब्यूरो।

कोडियालबेल में जिला जेल में मोबाइल जैमर लगाए जाने से एक किलोमीटर के दायरे में नेटवर्क सेवाएं बुरी तरह प्रभावित हुई हैं, जिससे निवासियों, व्यापारियों और डॉक्टरों सहित पेशेवरों में निराशा पैदा हो रही है, जो आपात स्थिति के लिए मोबाइल संचार पर निर्भर हैं। मंगलूरु शहर के बीचों-बीच स्थित यह जेल सैकड़ों घरों, अपार्टमेंट, दुकानों, कॉलेजों और होटलों से घिरा हुआ है। जैमर ने मोबाइल सेवाओं को बाधित कर दिया है, खास तौर पर जियो उपयोगकर्ताओं को प्रभावित किया है, जिनका नेटवर्क नए लगाए गए 5जी जैमर के कारण पूरी तरह से अक्षम हो गया है। केएमसी मंगलूरु के हृदय रोग विशेषज्ञ और कोडियालबेल के निवासी डॉ. पचनाभ कामथ ने नेटवर्क व्यवधान से उत्पन्न गंभीर जोखिमों को उजागर किया है। उन्होंने कहा हाल ही में एक मामले में, होरानाडू का एक मरीज, जिसे दिल का दौरा पड़ा था, मंगलूरु



जाते समय मुझसे संपर्क करने की कई बार कोशिश की। जैमर के कारण, उसकी कोई भी कॉल मुझ तक नहीं पहुंची। सौभाग्य से, मेरे स्नातकोत्तर ने मुझे व्यक्तिगत रूप से सूचित किया, और मैं जीवन रक्षक एंजियोप्लास्टी करने के लिए समय पर अस्पताल पहुंचने में सक्षम था। अगर मुझे समय पर सूचित नहीं किया जाता, तो परिणाम दुःख हो सकता था। उन्होंने पुलिस आयुक्त, नागरिक अधिकारियों और स्थानीय विधायक सहित अधिकारियों से आग्रह किया कि वे जेल की सुरक्षा को बरकरार रखते हुए नेटवर्क कनेक्टिविटी को बहाल करने के लिए तत्काल कार्रवाई करें। उन्होंने चेतावनी दी गंभीर परिस्थितियों में संवाद करने में असमर्थता से जीवन की अपरिवर्तनीय हानि हो सकती है। निवासियों ने जैमर के बजाय मोबाइल डिटेक्टरों की मांग की व्यवधान से निराशा निवासियों ने जेल अधिकारियों से जेल के अंदर अनधिकृत फोन उपयोग की पहचान करने के लिए जैमर को मोबाइल डिटेक्टरों से बदलने की मांग की है। उनका तर्क है कि जेल के अंदर तस्करी को प्रभावी ढंग से रोकने के बजाय, यह उपाय अनावश्यक रूप से जनता को प्रभावित कर रहा है। तकनीकी टीम के साथ समाधान पर चर्चा की जाएगी।

# सीएम की तस्वीर वाले पोस्टर फाड़ने के आरोप में भाजपा कार्यकर्ता गिरफ्तार



बेलगावी/शुभ लाभ ब्यूरो। बेलगावी में विरोध प्रदर्शन के दौरान कर्नाटक के मुख्यमंत्री सिद्धारामैया की तस्वीरों वाले पोस्टर फाड़ने वाले कुछ भाजपा कार्यकर्ताओं को गिरफ्तार किया गया। भाजपा कार्यकर्ताओं ने विधानसभा से भाजपा विधायकों के

निलंबन के खिलाफ किन्नूर चेन्नम सर्फिल पर रास्ता रोको विरोध प्रदर्शन शुरू किया। सुभाष पाटिल और गीता सुतार के नेतृत्व में प्रदर्शनकारियों ने राज्य सरकार की पांच गारंटियों के बारे में एक पोस्टर की ओर कूच किया, जिस पर सीएम की तस्वीर थी। पुलिस द्वारा

रोके जाने से पहले उन्होंने पोस्टर का निचला हिस्सा फाड़ दिया। उन्हें हिरासत में लिया गया और बाद में रिहा कर दिया गया। कुछ अन्य लोगों ने सर्फिल पर विरोध प्रदर्शन जारी रखा। कुछ ने डिप्टी कमिश्नर के कार्यालय तक मार्च किया और राज्यपाल को ज्ञापन सौंपा।

# सेकंड इनिंग्स की नई कार्यकारिणी का गठन



बेंगलूरु/शुभ लाभ ब्यूरो। बिग्रेड रोड में स्थित एक होटल में सेकंड इनिंग्स संस्था की एक बैठक आयोजित की गई, जिसमें नई कार्यकारिणी का गठन किया गया। जिसमें अध्यक्ष पद पर रमेश चंद बाफणा, उपाध्यक्ष पद पर गौतमचंद धारीवाल, सुनील कुमार सुराणा को उपाध्यक्ष व जयंतिलाल श्रीश्रीमाल को

महामंत्री नियुक्त किया गया। संस्था को आगे लाने में रतनलाल श्रीश्रीमाल का काफी योगदान है। गौतमचंद धारीवाल ने बताया कि यह संस्था गत दस वर्षों से एक ट्रस्ट बनाकर प्रति माह 100 से अधिक स्वधर्मी परिवारों को राशन उपलब्ध कराने वाली बंगलूरु की एक जानी-मानी संस्था है। ऐसे परिवार जिन्हें एक टाइम का भी

खाने का नसीब नहीं होता उनको राशन दिया जाता है। हालांकि जैन परिवारों को राशन लेने में भी शर्म आती है, पर मजबूरी की वजह से वे कुछ नहीं कह पाते। संस्था समय-समय पर गरीब परिवार के बच्चों को नौकरी भी दिलाती है। संस्था का एक और कार्यक्रम हर महीने अमावस्या को अन्नदान आयोजित किया जाता है।



बेंगलूरु/शुभ लाभ ब्यूरो। अप्पु अभिमानी संघ केपी अग्रहारा द्वारा पुनीत राजकुमार के 50वें जन्मदिवस के उपलक्ष्य में आयोजित कार्यक्रम में विशिष्ट अतिथि महेंद्र मुणोत ने पुनीत राजकुमार के चित्र पर पुष्प अर्पित कर कन्नड सिनेमा जगत में उनके योगदान को याद करते हुए जरूरतमंद बच्चों में शिक्षण सामग्री वितरित की। आयोजकों ने मुणोत को सम्मानित किया।

# कर्नाटक सरकार ने पीएम मोदी की अपील के बाद मध्याह्न भोजन के लिए खाना पकाने के तेल में 10 प्रतिशत की कटौती लागू की

बेंगलूरु/शुभ लाभ ब्यूरो। प्रधानमंत्री नरेंद्र मोदी के स्वस्थ खान-पान की आदतों के आह्वान पर प्रतिक्रिया देते हुए, कर्नाटक सरकार ने अधिकारियों को स्कूली बच्चों को दिए जाने वाले मध्याह्न भोजन में खाना पकाने के तेल के उपयोग को 10 प्रतिशत तक कम करने का निर्देश दिया है। यह निर्णय केंद्रीय शिक्षा मंत्रालय के निर्देश के बाद लिया गया है, जिसमें स्कूली बच्चों में मोटापे और हृदय रोगों को लेकर बढ़ती चिंताओं का हवाला दिया गया है।

पीएम पोषण योजना के तहत, स्कूली शिक्षा और साक्षरता विभाग के आयुक्त के वी त्रिलोक चंद्र ने सरकारी और सहायता प्राप्त स्कूलों में इस्तेमाल होने वाले सूरजमुखी के तेल की मात्रा को कम करने के लिए संशोधित दिशा-निर्देश जारी किए हैं। इसके तहत कक्षा 1-5 तक तेल का उपयोग घटाकर प्रति बच्चा 5 ग्राम किया गया है। कक्षा 6-10 तेल का उपयोग



घटाकर प्रति बच्चा 7.5 ग्राम किया गया है। स्वस्थ खाने की आदतों को प्रोत्साहित करने के लिए, विभाग ने स्कूलों से आग्रह किया है कि ताजा और पौष्टिक भोजन तैयार करते समय तेल का उपयोग कम से कम करें। पोषण विशेषज्ञों की मदद से मध्याह्न भोजन कर्मचारियों को कम तेल में खाना पकाने की तकनीक सिखाई। छात्रों के लिए पुरस्कार के साथ स्वस्थ भोजन पर

जागरूकता कार्यक्रम और प्रशोत्तरी प्रतियोगिताएं आयोजित करें। तलने के बजाय भाप में पकाने और उबालने को बढ़ावा दें। स्कूली बच्चों में प्रसंस्कृत और फूड के सेवन को हतोत्साहित करें। सरकार का यह निर्णय द लैंसेट में प्रकाशित एक अध्ययन से प्रभावित था, जिसमें पाया गया कि भारत में अधिक वजन वाले बच्चों (5-19 वर्ष की आयु) की संख्या 1990

में 0.4 मिलियन से बढ़कर 2022 में 12.5 मिलियन हो गई। अत्यधिक तेल का सेवन जीवनशैली संबंधी बीमारियों में योगदान देता है, जिससे स्कूली भोजन में तेल के सेवन को नियंत्रित करना महत्वपूर्ण हो जाता है। अपने "मन की बात" रेडियो कार्यक्रम में पीएम मोदी ने मोटापे में वैश्विक वृद्धि के बारे में बात की और विभिन्न सुझाव दिया था। छोटे-छोटे प्रयास करें-अपने मासिक तेल की खपत में 10 प्रतिशत की कमी करें। अगर आप हर महीने एक निश्चित मात्रा में खरीदते हैं, तो 10 प्रतिशत कम खरीदें। एक छोटा सा बदलाव भी स्वास्थ्य पर बड़ा प्रभाव डाल सकता है। अत्यधिक तेल की खपत हृदय रोग, मधुमेह और उच्च रक्तचाप से जुड़ी है, इसलिए कर्नाटक सरकार की पहल का उद्देश्य बेहतर आहार संबंधी आदतों और जीवनशैली में बदलाव के माध्यम से स्कूली बच्चों के लिए एक स्वस्थ भविष्य को बढ़ावा देना है।

# स्मार्ट मीटर अपनाने की कोई बाध्यता नहीं है: केपीटीसीएल

बेंगलूरु/शुभ लाभ ब्यूरो।

केपीटीसीएल के प्रबंध निदेशक पंकज कुमार पांडे ने कहा कि स्मार्ट मीटर प्रणाली केवल नए मीटर लगाने वालों के लिए लागू की जाएगी और इसे किसी भी शोधा नहीं जाएगा। राज्य में बिजली की मांग और आपूर्ति व्यवस्था की जानकारी देने के लिए बुलाई गई प्रेस कॉन्फ्रेंस में उन्होंने कहा कि स्मार्ट मीटर योजना केंद्र सरकार की है और राज्य सरकार ने इसमें कुछ खामियों के कारण इसे स्वीकार नहीं किया था। आर.डी.एस. के कुछ प्रावधानों के अनुसार हमने एस योजना के अंतर्गत नई मीटर प्रणाली लागू की है। उन्होंने बताया कि अन्य राज्यों में पुराने मीटर हटाकर नए स्मार्ट मीटर लगाने की व्यवस्था है। हमने कर्नाटक में इस प्रणाली को अस्वीकार कर दिया है। इसके बजाय, हमने ग्राहकों को सलाह दी है कि वे स्मार्ट मीटर तभी लगाएं जब नया घर बने और पुराने मीटरों की मरम्मत हो। उन्होंने कहा कि पुराने मीटर वैसे ही रहेंगे। नए स्मार्ट मीटर को



लगाने के लिए ग्राहकों को 5,000 रुपये देने होंगे और फिर इसमें लगी तकनीक के कारण दस साल तक इसके रखरखाव के लिए 116 रुपये प्रति माह देने होंगे। मीडिया द्वारा जब पूछा गया कि क्या इससे गरीबों पर बोझ नहीं पड़ेगा, और विपक्षी दलों पर भ्रष्टाचार का आरोप लग रहा है, तो उन्होंने कहा ऐसा कोई भ्रष्टाचार नहीं है, और गरीबों पर किसी भी तरह का बोझ नहीं पड़ेगा। उर्जा विभाग के प्रधान सचिव गौरव गुप्ता और बेस्कोम के एमडी डॉ. एम. शिवशंकर ने बचाव करते हुए

कहा कि टेंडर समेत सब कुछ पारदर्शी तरीके से किया जा रहा है। राज्य में बिजली की मांग और आपूर्ति के बारे में पंकज कुमार पांडे ने कहा पिछले साल अच्छी बारिश हुई थी, इसलिए किसानों ने दो फसलें उगाईं, जिससे बिजली की मांग बढ़ गई। इसकी भरपाई के लिए हमने उत्तर प्रदेश, मध्य प्रदेश और पंजाब जैसे बाहरी राज्यों से बिजली खरीदने की व्यवस्था की है। जलविद्युत, ताप विद्युत और पवन ऊर्जा संयंत्रों को और मजबूत करने की व्यवस्था की गई है। जब हम अधिक

बिजली उत्पन्न करते हैं, तो हम उनसे ली गई बिजली वापस कर देते हैं। हम यह सुनिश्चित कर रहे हैं कि एलईडी बल्ब और नई तकनीक वाले पंखे उपभोक्ताओं तक पहुंचें। उन्होंने स्पष्ट किया कि राज्य में बिजली की कोई कमी नहीं है। वहीं, अभी 10वीं कक्षा की परीक्षाएं चल रही हैं। उन्होंने कहा कि विद्यार्थियों को किसी प्रकार की परेशानी न हो, इसके लिए शाम छह बजे से सुबह छह बजे तक सिंगल फेस बिजली देने की व्यवस्था की गई है। उन्होंने कहा कि प्रदेश में बिजली आपूर्ति अच्छी है। उन्होंने कहा कि लोगों की सुविधा के लिए कदम उठाए गए हैं, ताकि किसानों और छात्रों को कोई असुविधा न हो। इस साल बिजली की मांग बढ़ी है और गर्मी भी जल्दी आ गई है। हमें आने वाले दिनों में स्थिति से निपटने के लिए तैयार रहना चाहिए। इसीलिए समिति का गठन किया गया है। गुजरात, महाराष्ट्र, कर्नाटक और तमिलनाडु बैटरी स्टोरेज पर काम कर रहे हैं। हम इस पर सक्रिय रूप से काम कर रहे हैं।

# गुस्साए लोगों ने एक टायर वाली बस को रोका, पुलिस को सौंपा



बेंगलूरु/शुभ लाभ ब्यूरो। बंटवाल के विट्टल और मुदियु के बीच लगातार दो दिनों तक एक निजी बस के बाएं हिस्से में केवल एक पिछला टायर लगा पाए जाने के बाद लोगों का गुस्सा फूट पड़ा। चित्तित नागरिकों ने बस को रोककर विट्टल पुलिस को सौंप दिया। विट्टल, मुदियु और मंगलूरु के बीच चलने वाली 'सारा' नामक निजी बस का एक टायर गायब था, जिससे असामान्य आवाजें आ रही थीं। खतरे के बावजूद, ड्राइवर और कंडक्टर ने कथित तौर पर इस मुद्दे को नजरअंदाज किया। 22 मार्च की दोपहर से इस असुरक्षित व्यवहार को देखते हुए, लोगों ने 23 मार्च को दोपहर में सलेतुर पीट में कार्रवाई की, बस को रोका और कर्मचारियों पर यात्रियों की जान को खतरे में डालने का आरोप लगाया। बस को विट्टल पुलिस को सौंप दिया गया और बंटवाल परिवहन अधिकारियों को सूचित किया गया।

# घुसपैठ का प्रमुख मार्ग बन गया कठुआ का बार्डर

## हीरानगर मुठभेड़ से भाग निकले आतंकी

जम्मू, 24 मार्च (ब्यूरो)।

यह पूरी तरह से सच है कि कठुआ हाल के वर्षों में पाकिस्तान समर्थित आतंकीयों की घुसपैठ का एक प्रमुख मार्ग बन गया है। यही नहीं आतंकीयों के ताजा हमलों का शिकार भी कठुआ जिले को ही होना पड़ रहा है जो अभी तक शांत माना जाता रहा है। इतना जरूर था कि पिछले एक साल में आतंकी गतिविधियां जम्मू क्षेत्र के छह नए जिलों तक फैल गई हैं।

दरअसल आतंकी हेंडलर पुराने आतंकवादी मार्गों को फिर सक्रिय कर रहे हैं। और इनमें बहुत से कठुआ जिले से सटे बार्डर पर भी हैं जो पंजाब से भी सटे हुए हैं। अधिकारियों के बकौल, कभी डोडा, पुंछ और राजौरी में आतंकवाद चरम पर था और तब सांबा-कठुआ सेक्टर आतंकीयों की घुसपैठ के लिए सबसे सुरक्षित रास्ता माना जाता था। अब



पाकिस्तानी आतंकी संगठनों के हेंडलर इन पुराने मार्गों को फिर से सक्रिय करने की कोशिश कर रहे हैं, ताकि जम्मू के शांत इलाकों में आतंकवाद फैलाया जा सके। इस चुनौती से निपटने के लिए भारतीय सेना और पुलिस ने बड़े पैमाने पर आतंक विरोधी अभियान शुरू किए हैं।

इसी संबंध में सेना की राइजिंग स्टार कोर ने जानकारी दी कि

हीरानगर में 23 मार्च को शुरू किया गया आपरेशन विशेष खुफिया जानकारी के आधार पर चलाया जा रहा है। कठुआ में सुरक्षा हालात पहले से ही गंभीर बने हुए हैं। हाल ही में बिलावर तहसील में 5 लोगों की रहस्यमयी मौत के कारण तनाव और विरोध प्रदर्शन देखने को मिले। 8 मार्च को ईशू नाले में तीन शव मिले 15 वर्षीय वरुण

सिंह, उनके चाचा योगेश सिंह (32) और मामा दर्शन सिंह (40) की लाशें बरामद हुईं। ये तीनों 5 मार्च से लापता थे, जब वे एक शादी समारोह में गए थे। ठीक इसी प्रकार 16 फरवरी को कोहाग गांव में भी दो शव मिले थे। शमशेर (37) और रोशन (45) की संदिग्ध परिस्थितियों में मौत हो गई। इन मौतों को लेकर स्थानीय लोग सड़कों पर उतर आए और सुरक्षा बढ़ाने की मांग कर रहे हैं।

अब जबकि कल रात को सुरक्षा बलों ने हीरानगर में घुसे आतंकीयों को घेर लिया था और आपरेशन तब तक जारी रखने की बात की जा रही है जब तक सभी आतंकीयों को ढेर नहीं कर दिया जाता। इस बीच, खुफिया एजेंसियां चेतावनी दे रही हैं कि कठुआ और सांबा के रास्ते से और घुसपैठ की कोशिशें हो सकती हैं। यह घटना जम्मू-

कश्मीर में आतंकवाद के बढ़ते खतरे को दर्शाती है और यह साबित करती है कि पाकिस्तान समर्थित आतंकी संगठनों से निपटने के लिए सुरक्षा बलों को सतर्क और आक्रामक रणनीति अपनानी होगी। वर्ष 2024 में सिर्फ जम्मू संभाग में हुए आतंकी हमलों में 44 लोगों की मौत हुई, जिनमें 18 सुरक्षा बलों के जवान शहीद हुए, जबकि 13 आतंकीयों को मार गिराया गया। डोडा, कठुआ और रियासी में सबसे ज्यादा (9-9) हत्याएं दर्ज हुईं, इसके बाद कश्तवाड़ (5), उधमपुर (4), जम्मू (3), राजौरी (3) और पुंछ (2) में आतंकी हमलों की घटनाएं हुईं। हालांकि, 2024 में राजौरी और पुंछ में आतंकी घटनाओं में कमी आई, लेकिन रियासी, डोडा, कश्तवाड़, कठुआ, उधमपुर और जम्मू में आतंकवाद का नया खतरा बढ़ गया है।

कल शाम पांच बजे से ही भारत पाकिस्तान अंतरराष्ट्रीय सीमा पर हीरानगर के सन्याल गांव के पास जंगल में चार से पांच आतंकीयों को सुरक्षाबलों ने घेरे में लिया हुआ था। रिवार शाम से इलाके में मुठभेड़ शुरू हुई थी। एक बच्ची भी गोली लगने से घायल हुई थी। हालांकि कल शाम छह बजे से गोलीबारी बंद है, लेकिन सुरक्षाबलों ने इलाके को घेर रखा है। सेना ने इसे ऑपरेशन सन्याल नाम दिया है। अधिकारियों ने बताया कि विशेष अभियान समूह की एक पुलिस

जम्मू, 24 मार्च (ब्यूरो)।

हीरानगर के सन्याल इलाके में आतंकीयों से हो रही मुठभेड़ फिलहाल खत्म तो नहीं हुई है पर कल रात 6 बजे से रूकी हुई गोलीबारी के बाद आंशिक रूप से पैदा हो गई है कि आतंकी कहीं भाग तो नहीं निकले हैं। इसलिए सुबह होते ही सुरक्षाबलों ने तलाशी अभियान फिर शुरू कर दिया गया था। पुलिस और सेना ने अभी तक ऑपरेशन खत्म नहीं किया है क्योंकि भाग निकलने वाले आतंकी दोबारा खतरा बन सकते हैं।

कल शाम पांच बजे से ही भारत पाकिस्तान अंतरराष्ट्रीय सीमा पर हीरानगर के सन्याल गांव के पास जंगल में चार से पांच आतंकीयों को सुरक्षाबलों ने घेरे में लिया हुआ था। रिवार शाम से इलाके में मुठभेड़ शुरू हुई थी। एक बच्ची भी गोली लगने से घायल हुई थी। हालांकि कल शाम छह बजे से गोलीबारी बंद है, लेकिन सुरक्षाबलों ने इलाके को घेर रखा है। सेना ने इसे ऑपरेशन सन्याल नाम दिया है। अधिकारियों ने बताया कि विशेष अभियान समूह की एक पुलिस



टीम ने इनपुट मिलने के बाद तलाशी अभियान शुरू किया और जब पुलिस कर्मी इलाके में दाखिल हुए, तो उन पर आतंकवादियों की ओर से भारी गोलीबारी शुरू हो गई, जिसके बाद मुठभेड़ शुरू हो गई। ऑपरेशन में मदद के लिए तुरंत अतिरिक्त बल भेजा गया, क्योंकि आतंकवादियों को पकड़ने के लिए तलाशी अभियान शुरू किया गया था, माना जा रहा है कि वे शनिवार को खड्ड के रास्ते या नई बनाई गई सुरंग के जरिए घुसपैठ कर आए थे।

अधिकारियों ने बताया कि कभी-कभी आतंकीयों ने गोलीबारी के बावजूद किसी के हातहत होने की खबर नहीं है। उन्होंने बताया कि अतिरिक्त बलों की मदद से घेराबंदी को मजबूत किया गया है। एक इनपुट में यह

भी बताया गया है कि शनिवार को 5-6 आतंकवादियों के दो समूहों ने घुसपैठ की थी।

रिवार शाम करीब पांच बजे सन्याल के ढोलका से सटे जंगली इलाके में लकड़ियां लेने गए दंपती ने सबसे पहले आतंकीयों को देखा। आतंकीयों ने उन्हें बंधक बनाने का प्रयास किया। हालांकि दोनों मौके से जान बचाकर भाग निकले।

इसके बाद उनकी सूचना पर एसओजी ने सर्च ऑपरेशन शुरू किया। घेराबंदी देखते ही आतंकीयों ने गोलियां चलानी शुरू कर दी, जिसका सुरक्षाबलों ने मुंहतोड़ जवाब दिया। उधर, सेना, बीएसएफ और सीआरपीएफ ने पहुंचकर पूरे जंगल को घेर लिया। इलाके में ब्लैकआउट कर दिया गया। शाम छह बजे से गोलीबारी रुकी है।

## अवैध मदरसों के खिलाफ नैनीताल में पहली बड़ी कार्रवाई

चार अवैध मदरसे सील, उत्तराखंड में अब तक 140 जव्त

नैनीताल, 24 मार्च (एजेंसियां)। उत्तराखंड में अवैध मदरसों के खिलाफ सरकार की कार्रवाई जारी है।

कालाढूंगी क्षेत्र में अवैध रूप से चल रहे 4 मदरसों को जिला प्रशासन ने सोमवार को सील कर दिया। भारी फोर्स के साथ एसडीएम के नेतृत्व में यह कार्रवाई हुई। एसएसपी नैनीताल प्रहलाद मीणा ने बताया कि कालाढूंगी क्षेत्र में चार अवैध मदरसे सील किए गए हैं।

जिन मदरसों को सील किया गया उनमें मदरसा फैज ए उल उलूम एहले सुन्नत वार्ड नं0 07 कालाढूंगी (जामा मस्जिद), मदरसा इस्लामिया अरबिया तालीमुल कुरान सोसाइटी वार्ड



न0 04 कालाढूंगी (मोती मस्जिद), रजा मदरसा अरबिया वार्ड नं- 2 कालाढूंगी नौदिया फार्म, मदरसा जामिया हबीबीया दरगाह शरीफ वार्ड न0 4 (मदीना मस्जिद) शामिल हैं। नैनीताल जिले में अवैध मदरसों के खिलाफ ये पहली बड़ी कार्रवाई है। उत्तराखंड में अब तक 140 अवैध मदरसों पर एक्शन लिया जा चुका है। धामी सरकार पहले ही स्पष्ट कर चुकी है कि उत्तराखंड में केवल अवैध मदरसों पर ही कार्रवाई की जा रही है। वैध मदरसों पर कोई एक्शन नहीं हो रहा है।

## नागपुर दंगे के आरोपी फहीम और यूसुफ के अवैध निर्माण पर चला बुलडोजर

नागपुर, 24 मार्च (एजेंसियां)। नागपुर में हुई हिंसा के मामले में सरकार अब सख्त कदम उठा रही है।

फहीम खान के घर पर बुलडोजर चलाने के बाद, नागपुर महानगरपालिका के अतिक्रमण विरोधी दस्ते ने हिंसा के आरोपी यूसुफ शेख के घर के अवैध निर्माण को भी ढहा दिया है। यह कार्रवाई उस समय की गई है, जब मुख्यमंत्री देवेंद्र फडणवीस ने दंगाइयों के खिलाफ कड़ी कार्रवाई का संकेत दिया था।



नागपुर नगर निगम (एनएमसी) ने सोमवार को फहीम खान के

अवैध निर्माण को ध्वस्त कर दिया। फहीम खान को नागपुर के महल, हंसपुरी और भालदारपुरा

इलाकों में हुई सांप्रदायिक हिंसा का मुख्य दोषी है। 22 मार्च को एक प्रेस कॉन्फ्रेंस में जब मुख्यमंत्री देवेंद्र फडणवीस से पूछा गया था कि क्या उत्तर प्रदेश की तरह नागपुर में भी दंगाइयों के घरों पर बुलडोजर चलाया जाएगा तो उन्होंने कहा था, सही समय आने पर कार्रवाई की जाएगी। इसके कुछ दिन बाद ही नगर निगम ने फहीम खान के अवैध निर्माण पर बुलडोजर चलाना शुरू कर दिया। फहीम खान माइनापिटी

डेमोक्रेटिक पार्टी (एमडीपी) के नागपुर शहर अध्यक्ष हैं। उसने यशोधरा नगर के संजय बाग कॉलोनी में एक प्लॉट पर अवैध निर्माण कराया था।

पहले नागपुर नगर निगम ने महिहरिस्सा शमीम खान के नाम से एक नोटिस जारी किया था, जिसमें फहीम खान और उनके परिवार को एक सप्ताह के अंदर अवैध निर्माण हटाने का आदेश दिया गया था नहीं तो नगर निगम बुलडोजर से कार्रवाई करेगा।

## पूर्व केंद्रीय मंत्री राजीव चंद्रशेखर को भाजपा ने सौंपी केरल की कमान

तिरुवनंतपुरम, 24 मार्च (एजेंसियां)।

भाजपा ने पूर्व केंद्रीय मंत्री राजीव चंद्रशेखर को केरल की जिम्मेदारी सौंपी है। निवर्तमान अध्यक्ष के सुरेंद्र का पांच साल का कार्यकाल पूरा होने के बाद नए अध्यक्ष का चुनाव किया गया। पार्टी ने सर्वसम्मति से चंद्रशेखर के नाम की घोषणा की।

भाजपा ने केरल में अपनी जमीन मजबूत करने और जीत का परचम लहराने के लिए पार्टी की कमान पूर्व केंद्रीय मंत्री राजीव चंद्रशेखर को सौंपी है। भाजपा के केंद्रीय पर्यवेक्षक प्रहलाद जोशी ने पार्टी राज्य परिषद की बैठक के दौरान राजीव चंद्रशेखर को केरल का भाजपा अध्यक्ष घोषित किया। चंद्रशेखर के पास दो दशक से ज्यादा समय का अनुभव है। वह आईटी, इलेक्ट्रॉनिक्स, कौशल विकास और उद्यमिता, जलशक्ति विभाग के मंत्री रह चुके हैं। माना जा



रहा है कि उनकी नियुक्ति के बाद से भाजपा के केरल में बड़ा फायदा मिलेगा। केरल भाजपा अध्यक्ष पद के लिए राजीव चंद्रशेखर ने मुख्यालय में दो सेट में नामांकन दाखिल किया। केंद्रीय पर्यवेक्षक ने निवर्तमान अध्यक्ष के सुरेंद्र और राज्य प्रभारी प्रकाश जावड़ेकर की मौजूदगी में उनकी नियुक्ति की घोषणा की। सुरेंद्र ने मंच पर चंद्रशेखर को पार्टी

का झंडा सौंपा। निवर्तमान अध्यक्ष के सुरेंद्र ने कहा कि पिछले 10 सालों में केरल में भाजपा ने अभूतपूर्व विकास किया है। चंद्रशेखर को पार्टी के सभी नेताओं ने सर्वसम्मति से चुना है। उन्होंने कहा कि विभिन्न क्षेत्रों में उनका अनुभव और विशेषज्ञता राज्य में भाजपा के विकास को गति देगा। उन्होंने कहा कि चंद्रशेखर एक सामान्य

राजनीतिज्ञ नहीं हैं। वे अपनी नई भूमिका में चमक सकते हैं।

60 वर्षीय चंद्रशेखर दो दशकों का राजनीतिक अनुभव है। वे इलेक्ट्रॉनिक्स और आईटी, कौशल विकास और उद्यमिता तथा जल शक्ति विभागों के केंद्रीय मंत्री रह चुके हैं। चंद्रशेखर तीन बार कर्नाटक से राज्यसभा सांसद रहे। इसके अलावा भाजपा के राष्ट्रीय प्रवक्ता भी रहे हैं। मौजूदा समय में वे एनडीए की केरल इकाई के उपाध्यक्ष हैं। एनडीए उम्मीदवार के तौर पर चंद्रशेखर ने 2024 में तिरुवनंतपुरम से लोकसभा चुनाव लड़ा था, लेकिन कांग्रेस नेता शशि थरूर से 16,077 मतों से हार गए थे। चंद्रशेखर का जन्म अहमदाबाद में केरल के दंपती के यहां हुआ। दंपती मूल रूप से त्रिशूर के रहने वाले थे। बीपीएल समूह के संस्थापक टीपीजी नाबियार उनके ससुर हैं।

## जगद्गुरु रामभद्राचार्य ने मनुस्मृति पर चर्चा करने की चुनौती दी

वाराणसी, 24 मार्च (एजेंसियां)। बीएचयू के व्याकरण विभाग में कार्यशाला का उद्घाटन करने पहुंचे तुलसी पीठाधीश्वर जगद्गुरु रामभद्राचार्य मीडिया से बातचीत में मुगलों और मनुस्मृति पर हमला करने वालों पर जमकर बरसे। एक सवाल के जवाब में उन्होंने कहा कि किसी मां के लाल ने शुद्ध दूध पिया हो तो मनुस्मृति पर मुझसे आकर चर्चा करे, इसका एक भी अक्षर राष्ट्र विरोधी नहीं है। मैंने महाकुंभ में 30 दिन तक मनुस्मृति पर ही व्याख्यान दिया है। हरियाणा में यज्ञ के दौरान ब्राह्मणों पर हमले के

सवाल पर कहा कि हमलावरों को उचित दंड मिलेगा। इसके अलावा उन्होंने कहा कि हम ज्ञानवापी लेकर रहेंगे। यहां पर मुगलों के नाम से जितने भी स्थान हैं सबके नाम बदले जाएंगे। बीएचयू में पांच दिवसीय अखिल भारतीय व्याकरण प्रबोध कार्यशाला की शुरुआत सोमवार को हुई। तुलसी पीठाधीश्वर जगद्गुरु रामभद्राचार्य ने कार्यशाला का उद्घाटन किया। इस दौरान उनके स्वागत में संस्कृत विद्या धर्म विज्ञान संकाय के व्याकरण विभाग के 500 से ज्यादा छात्रों ने एक सुर में मंत्रोच्चारण किया। दूसरी ओर पूरा संकाय जय श्री राम के जयघोष से गूंजता रहा।

## ताजमहल की खूबसूरती पर फिदा हुई मिस यूनिवर्स

आगरा, 24 मार्च (एजेंसियां)।

मिस यूनिवर्स विक्टोरिया केजोर थिलविग और मिस यूनिवर्स इंडिया रिया सिंघा ने रिवार को ताजमहल देखा। सिल्वर क्लर का स्टू पहने विक्टोरिया और रिया ने अपनी खूबसूरती से लोगों का दिल जीत लिया। दोनों सुंदरियों ने ताजमहल की वास्तुकला, पच्चीकारी और रखरखाव के बारे में जानकारी भी ली। रॉयल गेट से प्रवेश करते ही पर्यटकों की भीड़ उन्हें देखने जमा हो गई। मिस यूनिवर्स करीब 50 मिनट



ताजमहल के अंदर रहीं। उन्होंने कहा, जिंदगी में हर इंसान को एक बार ताजमहल जरूर देखना चाहिए। कई देश घूमने के बाद आज ताजमहल को देखा, दावे से कह सकती हूँ कि ये दुनियाभर में अद्भुत कलाकारी व प्रेम का एक अनोखा नमूना है। मिस यूनिवर्स इंडिया रिया सिंघा ने कहा, मैंने सोच लिया था जब भी आगरा जाऊंगी तो ताजमहल जरूर देखूंगी। ताजमहल के विषय में जितना सुना था उससे कहीं ज्यादा खूबसूरत है।

# संभल दंगा : शारिक साठा ने दिए थे हथियार

## मुल्ला अफरोज वारिस की गोलियों से मरे थे चार

संभल, 24 मार्च (एजेंसियां)।

संभल में विवादित जामा मस्जिद के सदर जफर अली को पुलिस ने गिरफ्तार कर लिया है। जफर अली पर आरोप है कि उसने जामा मस्जिद हिंसा के बाद पुलिस पर फर्जी आरोप लगाए और कोई सबूत पेश करने में विफल रहा। उस पर हिंसा भड़काने का भी आरोप है। गिरफ्तारी के बाद जफर अली ने विक्टिम कार्ड खेलना चालू कर दिया है। जफर अली ने दावा किया है कि हिंसा में मारे गए लड़कों की हत्या पुलिसकर्मियों ने की है। हालांकि, पुलिस पहले ही इन हत्याओं के आरोपित पकड़ चुकी है।

संभल में 24 नवंबर 2024 को हिंदू पक्ष की एक टीम कोर्ट के आदेश के बाद विवादित जामा मस्जिद का सर्वे करने के लिए पहुंची थी। इस टीम में वकील विष्णु शंकर जैन भी शामिल थे। यह टीम इससे पहले 19 नवम्बर, 2024 को गई थी लेकिन तब मुस्लिमों के हंगामे के चलते सर्वे पूरा नहीं हो पाया था। यह सर्वे हिंदू पक्ष की याचिका के बाद हो रहा था, जिसमें कहा गया था कि जामा मस्जिद को हिंदू हरिहर मंदिर तोड़ कर बनाया गया था। 24 नवम्बर को जब यह टीम संभल पहुंची तो यहां हिंसा भड़क गई। मुस्लिम दंगाइयों ने मस्जिद के आसपास के इलाकों में पुलिस को निशाने पर लिया।

मुस्लिमों ने खूब पत्थर बरसाए और पुलिस पर गोलियाँ भी चलाई। इस



पथराव के दौरान मुस्लिम दंगाइयों ने पुलिसवालों को गालियां भी दीं। उनके हथियार छीनने का भी प्रयास किया गया। यह भीड़ मस्जिद का सर्वे करने आई टीम को भी निशाना बनाया चाहती थी। इस हिंसा के दौरान हुई फायरिंग में चार मुस्लिम लड़कों की मौत हो गई थी। हिंसा में संभल के सीओ अनुज चौधरी को भी गोली लगी थी। वह भी घायल हो गए थे। उनके साथ ही कई और कई पुलिसवाले गंभीर रूप से घायल हुए। इस दंगे के बाद पुलिस ने जांच में सच बाहर निकाला।

संभल में हुई हिंसा के बाद पुलिस को पता चला था कि इसकी प्लानिंग पहले ही हो गई थी। पुलिस पर हमला करने और गोलियां चलाने का प्लान दुबई में रहने वाले शारिक साठा ने रचा था। साठा संभल का ही रहने वाला है और भारत

में गाड़ियाँ चुराता था। उसको दिल्ली पुलिस ने गिरफ्तार किया था लेकिन वह बाद में दुबई भाग गया था। साठा आईएसआई के लिए काम करता है। वह जाली नोट और हवाला का भी धंधा करता है। संभल में सर्वे की बात सामने आने के बाद शारिक साठा ने अपने गुर्गे मुल्ला अफरोज को हथियार दिए थे, जो उसने बाकी लड़कों में बांटे थे। शारिक साठा ने पाकिस्तानी गोलियां भी संभल भेजी थीं। पुलिस को यह गोलियां हिंसा वाली जगह से बरामद हुई थीं।

शारिक साठा ने 10-20 नेताओं को संभल में मारने का प्लान तैयार किया था। उसी के दिए हथियारों से संभल में फायरिंग हुई। इस फायरिंग में 4 लड़कों की मौत हुई। पुलिस ने जांच करके हत्या करने वाले मुल्ला अफरोज और वारिस को पकड़ा था। सामने आया था कि हिंसा के

दौरान मुल्ला अफरोज ने पुलिस को निशाना बनाया लेकिन भगदड़ मचने के कारण यह गोली बिलाल और अयान को लग गई और वह मौके पर ही मारे गए। इस हत्या के लिए उसने 32 बोर का एक हथियार उपयोग किया था। इसके बाद वह छिप गया था।

वहीं एक और दंगाई वारिस की गोली से नईम और कैफ की मौत हो गई थी। इन हत्याओं के मामले में अब इन आरोपितों पर मुकदमा चल रहा है। यह पुलिस स्पष्ट कर चुकी है। हालांकि जफर अली अपना प्रोपेगंडा चलाने और गिरफ्तारी से बचने के लिए पुलिस को दोषी ठहरा रहा है।

संभल हिंसा भड़काने का आरोपी जफर अली पहले भी पुलिस पर फर्जी आरोप जड़ चुका है। उसने हिंसा के एक दिन बाद (25 नवंबर 2024) को एक प्रेस कॉन्फ्रेंस करके दावा किया था कि हिंसा में मारे गए लड़कों पर पुलिस ने गोली चलाई थी। पुलिस ने अब इस मामले में जफर अली पर फर्जी आरोप लगाने का मामला दर्ज किया है, जिसके बाद उसे गिरफ्तार किया गया है। यह भी आरोप लगा है कि वह जामा मस्जिद के नाम पर पैसा इकट्ठा कर रहा है। इसके लिए एक ठक कोड भी फैलाया जा रहा है। हालांकि, इस पर अभी कोई स्पष्ट जानकारी नहीं सामने आई है। पुलिस अब आगे जफर अली पर कार्रवाई कर रही है।

# बरेली के गैस गोदाम में आग, 350 सिलिंडर फटे



बरेली, 24 मार्च (एजेंसियां)।

बरेली के बिथरी चैनपुर थाना क्षेत्र के रजऊ परसपुर स्थित महालक्ष्मी गैस एजेंसी के गोदाम में सोमवार दोपहर सिलिंडर फटने से भीषण आग लग गई। सिलिंडर फटने के बाद लगातार कई तेज धमाके हुए, जिससे आसपास का इलाका दहल गया। करीब एक घंटे तक एक-एक कर सिलिंडर फटते रहे।

धमाकों के साथ हवा में उड़े सिलिंडरों के टुकड़े करीब 500 मीटर के दायरे में खेतों में जाकर गिरे। घटना में 350 से अधिक सिलिंडर फटे। कुछ सिलिंडर टुक पर लदे थे। टुक के परखचे उड़

गए। गोदाम से उठी लपटों को देख गांव रजऊ परसपुर में दहशत फैल गई। हालांकि इस हादसे में किसी के हाताहत होने की खबर नहीं है।

सूचना मिलते ही फायर ब्रिगेड के साथ पुलिस मौके पर पहुंच गई। आग बुझाने के प्रयास शुरू किए।

धमाकों की वजह से आग बुझाने में मशकत करनी पड़ी। आग इतनी विकराल थी कि सिलिंडर के टुकड़े 500 मीटर दूर तक खेतों में गिरे। ग्रामीणों ने मोबाइल से घटना के वीडियो बना लिए। जिस गैस एजेंसी गोदाम में आग लगी है, वह सोमवार को

बंद रहती है। गोदाम पर चौकीदार और ट्रक चालक ही थे। दोनों ने भागकर अपनी जान बचाई। वहीं गोदाम आबादी से काफी दूर है, जिससे जनहानि होने से बच गई।

एसपी उत्तरी मुकेश चंद्र मिश्र ने बताया कि गांव रजऊ परसपुर के बाहर महालक्ष्मी गैस एजेंसी है। दोपहर करीब 12 बजे सिलिंडर से भरा ट्रक यहां आया था, जिसमें करीब 400 सिलिंडर थे। अनल-रेडिंग के लिए ट्रक गोदाम में खड़ा था। इसी दौरान धमाके साथ आग गई थी। आग पर काबू पा लिया गया। कोई जनहानि नहीं हुआ। नुकसान का आकलन किया जा रहा है।

# राणा सांगा पर विवादित बयान में फंसे अखिलेश और सुमन

आगरा, 24 मार्च (एजेंसियां)।

राणा सांगा पर दिए गए विवादित बयान मामले में आगरा सिविल कोर्ट सीनियर डिवाइजन में अधिवक्ता अजय प्रताप सिंह ने सिविल केस दाखिल किया है। अधिवक्ता अजय प्रताप सिंह ने बताया कि पिछले कुछ दिनों से लगातार हो रही चर्चा कि सपा के राष्ट्रीय महासचिव व राज्यसभा सांसद रामजी लाल सुमन ने राणा सांगा को लेकर विवादित बयान दिया है। इसका समर्थन सपा मुखिया अखिलेश यादव भी कर रहे हैं।

अधिवक्ता की ओर से सपा मुखिया अखिलेश यादव और राज्यसभा सांसद रामजी लाल सुमन के खिलाफ सिविल केस दाखिल किया गया है। केस की सुनवाई सिविल जज सीनियर डिवाइजन में हुई व फाइल को अग्रिम आदेश के लिए रख लिया गया। सुनवाई के दौरान वरिष्ठ अधिवक्ता नरेश सिकरवार, एसपी सिंह सिकरवार, शिव आधार सिंह तोमर, संतोष धाकरे न्यायालय में उपस्थित रहे।



समाजवादी पार्टी के राष्ट्रीय महासचिव व सांसद रामजी लाल सुमन के राणा सांगा को लेकर दिए बयान पर बवाल मचा हुआ है।

अखिल भारत हिंदू महासभा ने भी सपा सांसद के बयान के विरोध में प्रदर्शन किया। सांसद के खिलाफ तहरीर दी। वहीं, सपा सांसद ने भी मामले में सफाई दी थी। सपा सांसद रामजी लाल सुमन का कहना है कि मैं अपने बयान पर कायम हूं। अगर राज्यसभा सभापति को लगता है मैंने कुछ आपत्तिजनक कहा तो सदन की कार्यवाही से मेरे बयान को हटा सकते हैं।

समाजवादी पार्टी के राष्ट्रीय महासचिव व सांसद रामजी लाल सुमन के शुकुवार को राज्यसभा में राणा सांगा को गद्दार कहने पर हंगामा हो गया। उन्होंने कहा कि भाजपा के लोगों का तर्किया कलाम हो गया है कि मुसलमानों में बाबर का डीएनए है। आखिर, बाबर को लाया कौन। इब्राहिम लोधी को हराने के लिए बाबर को राणा सांगा हिंदुस्तान में लाया था। अगर मुसलमान बाबर की औलाद हैं तो फिर तुम गद्दार राणा सांगा की औलाद हो। सुमन शुकुवार को राज्यसभा में गृह मंत्रालय के कामकाज की समीक्षा पर बोल रहे थे।

# दवा माफिया विजय गोयल, उसकी पत्नी और 10 गुर्गों पर गैंगस्टर

## 11 राज्यों में फैला रखा है नकली दवाओं का कारोबार

आगरा, 24 मार्च (एजेंसियां)।

नकली और नशीली दवाओं के माफिया विजय गोयल उर्फ बंटी और उसके गिरोह पर पुलिस ने शिकंजा कसा है। जगदीशपुरा पुलिस ने विजय गोयल, उसकी पत्नी रेखा गोयल सहित 11 सदस्यों पर गैंगस्टर की कार्रवाई की है। विजय गोयल और उसका मैनेजर नरेंद्र शर्मा पहले से जेल में है।

जेल से जमानत पर छूटने के बाद फरवरी 2024 में विजय गोयल ने सिकंदरा के इंडस्ट्रियल एरिया में नई दवा फैक्टरी खोली थी। इसमें भी नशीली और नकली दवाएं बनाई जाती थीं। अक्टूबर 2024 में एनटीएफ ने इसी फैक्टरी पर छापा मारा था। विजय गोयल और नरेंद्र शर्मा सहित 10 लोगों को जेल भेजा गया था। 8 करोड़ रुपए की दवाएं और मशीनें बरामद हुई थीं।

विजय गोयल का नेटवर्क देख



पुलिस के भी होश उड़ गए थे। 11 राज्यों में वह नकली और नशीली दवाएं सप्लाई किया करता था। बाद में विजय गोयल पर कार्रवाई में दिल्ली पुलिस ने एनटीएफ पर भी सवाल उठे थे। इंसपेक्टर आनंदवीर सिंह ने जगदीशपुरा थाने में गैंगस्टर एक्ट का केस दर्ज कराया। रिपोर्ट के बाद पुलिस ने राजाखेड़ा (धौलपुर) निवासी राजकुमार उर्फ बंटू को रिवार को गिरफ्तार किया है। गैंगस्टर एक्ट के केस में विजय गोयल, नरेंद्र शर्मा,

कल्याण सिंह, रोहित कुशवाहा, मुकेश कुमार, शनि राज, रेखा गोयल, दीवान सिंह, अजीत पाराशर, दीपक उर्फ अमन गुप्ता, राजकुमार उर्फ बंटू को नामजद किया गया है। रेखा गोयल गैंग के सरगना विजय गोयल की पत्नी है।

अब पुलिस आरोपियों की संपत्ति को जब्त करने की कार्रवाई करेगी। पुलिस ने बताया कि विजय गोयल और उसकी पत्नी के नाम काफी संपत्तियां हैं। इसके अलावा गिरोह के अन्य सदस्यों की संपत्ति भी चिह्नित की जा रही है।

दवा माफिया का राज बांग्लादेश के साथ ही 10 राज्यों में फैला है। पहली बार 2023 में वो पकड़ा गया। जेल से रिहा होने के बाद भी वो नहीं माना। इसके बाद उसने फिर से ये काला कारोबार शुरू कर दिया था।

आगरा में एंटी नारकोटिक्स टास्क फोर्स ने दवा माफिया विजय गोयल को पहली बार 2023 में पकड़ा था। इसकी सिकंदरा और बिचपुरी क्षेत्र में नकली दवा बनाने की तीन फैक्टरी थी।

जेल में बीते साल रिहा होने के बाद फिर से इसने नकली दवा बनाने का काला धंधा शुरू कर दिया था। इसका नेटवर्क बांग्लादेश के अलावा 10 राज्यों तक फैला हुआ था। इसके यहां जब्त दवाएं जांच में नकली मिली थीं। सहायक आयुक्त औषधि अतुल उपाध्याय ने बताया कि ये हिमाचल प्रदेश से दवा से जुड़ी

पुरानी मशीनों की खरीदकर फैक्टरी बना ली। यहां से दिल्ली समेत कई राज्यों से कच्चा माल लेकर कई तरह की नकली दवाएं और सिरप बनाता था। 2023 जुलाई में सिकंदरा और बिचपुरी की फैक्टरी से करीब 6 करोड़ की नकली दवाएं, कच्चा माल और मशीनें मिलीं।

इसके बाद ये रिहा हो गया और बीते साल अक्टूबर में फिर इन्हीं क्षेत्रों में अवैध फैक्टरी पकड़ी गई। इसमें करीब 8 करोड़ की दवाएं समेत अन्य सामग्री जब्त की गई। एंटी नारकोटिक्स टास्क फोर्स की जांच में दवा माफिया विजय गोयल का काला कारोबार बांग्लादेश के अलावा दिल्ली, बिहार, छत्तीसगढ़, झारखंड, पंजाब, पश्चिम बंगाल समेत 10 राज्यों में फैला हुआ था।

# भाजपा सरकार के आठ वर्ष

# अर्थव्यवस्था का ग्रोथ इंजन बना यूपी : सीएम योगी

आज यूपी में कायम है कानून का राज

लखनऊ, 24 मार्च (एजेंसियां)।

यूपी में योगी सरकार के आठ साल पूरे होने पर प्रदेश भाजपा उत्सव के रूप में मना रही है। इस मौके पर सोमवार से विविध आयोजन शुरू हो गए हैं। सीएम योगी आदित्यनाथ ने सोमवार को पत्रकार वार्ता की और सरकार के आठ वर्षों की उपलब्धियों पर एक पुस्तिका का विमोचन किया। इसके बाद सरकार की सेवा, सुरक्षा और सुशासन नीति पर आधारित एक डॉक्यूमेंट्री भी जारी की।

सीएम योगी ने प्रदेश की जनता का आभार व्यक्त किया। उन्होंने कहा कि आठ वर्षों में किसान के उत्थान के लिए, बेरोजगारों को

रोजगार देना, परंपरागत उद्यमिता को आगे बढ़ाया गया, मातृशक्ति के स्वावलंबन के लिए जो कार्य किए गए। इसके लिए जनपद मुख्यालयों में तीन दिन दिवसीय कार्यक्रम चलाए जाएंगे। लोगों को इसके बारे में जानकारी दी जाएगी। योगी ने कहा, लोगों ने पहले दंगे और आतंक देखे। आठ वर्ष पहले यूपी को बीमारू राज्य माना जाता था। आज वही प्रदेश अर्थ शक्ति के रूप में उभरा है। पहले यूपी विकास का ब्रेक माना जाता था। आज वही प्रदेश विकास की उदाहरण बनकर उभरा है। प्रदेश वही है, जनता वही है, सिस्टम वही है, सिर्फ सरकार बदलने मात्र से बड़ा बदलाव देखने को मिल रहा है। सीएम ने कहा कि 2017 से पहले किसान आत्महत्या करता

था। जिस प्रदेश में तकनीक का उपयोग करके किसान को समृद्ध बनाया जाना चाहिए था, वहां पर किसानों के लिए कुछ नहीं किया गया। आज प्रदेश की जीडीपी में 28 फीसदी की बढ़ोतरी देखने को मिल रही है। आज किसानों को किसान सम्मान निधि को माध्यम से करोड़ों रुपए सीधे खाते में भेजे गए। प्रदेश में सिंचाई की व्यापक व्यवस्था की गई। हमने प्रदेश में कृषि विज्ञान केंद्र स्थापित किए। कृषि विश्वविद्यालय की स्थापना की। इसका नतीजा हुआ कि दलहन, तिलहन फसलों के साथ अन्य फसलों का उत्पादन बढ़ा। पहले चीनी मिलें बंदी की कगार पर थीं। करोड़ों रुपए किसानों का बकाया था। हमने इसमें बदलाव किया। हमने चीनी मिलें बंद होने

नहीं दीं। साथ ही छह मिलें स्थापित कीं। मुख्यमंत्री ने कहा कि आज 177 लाख लीटर एथेनाल का उत्पादन प्रदेश में हो रहा है। हमने 14 लाख निजी नलकूपों को बिजली की निःशुल्क व्यवस्था देकर किसानों को समृद्ध बनाया। सरकार ने 2023-24 में गेहूं की खरीद के पहले करीब ढाई गुना खर्च किया। धान के क्रय में पहले की सरकारों की अपेक्षा 2017-2024 के बीच पांच गुना अधिक धान का मूल्य डीबीटी से किसानों के खाते में भेजी गई।

2017 से पहले न बेटी सुरक्षित थी, न व्यापारी। हर दूसरे-तीसरे दिन दंगा होता था। आज प्रदेश में कानून का राज है। महाकुंभ इसका उदाहरण है। पारदर्शी व्यवस्था से सरकार ने एक लाख से अधिक

पुलिस कर्मियों की भर्ती पूरी की। हाल में 60 हजार और पुलिसकर्मियों की भर्ती पूरी हुई है। 2017 से पहले 10 जनपदों में पुलिस लाइन नहीं थी। बारक खराब पड़े थे। आज उन जिलों में या तो पुलिस लाइन का काम पूरा हो गया है, या निर्माणाधीन हैं। आज पीआरवी 112 के रिस्पांस टाइम में बेहतर सुधार हुआ है। पहले 15 मिनट से अधिक था, आज यह रिस्पांस टाइम सात मिनट तक रह गया है। नारी सशक्तीकरण में यूपी ने बेहतर काम किया। अभी होली पर जो पुलिस की भर्ती संपन्न हुई, उसमें 12 हजार से अधिक महिलाओं को शामिल किया गया है। सीएम ने कहा कि बेटी के जन्म से लेकर स्नातक तक पढ़ाई के लिए दी जाने वाली 25 हजार की

सहायता राशि से हजारों बेटियां लाभान्वित हो रही हैं। प्रदेश में 4.76 लाख से अधिक सामूहिक विवाह संपन्न कराए गए हैं। एक करोड़ से अधिक महिलाओं को घरौनी देने का काम किया गया है। पहले प्रदेश का युवा अपनी पहचान के लिए मोहताज था। आज समाज का कोई भी व्यक्ति जब बाहर जाता है, तो उसके सामने पहचान छिपाने की मजबूती नहीं होती है। पहले बेरोजगारी दर 19 फीसदी से अधिक थी। आज यह घटकर तीन फीसदी रह गई है।

सीएम ने कहा कि वन डिस्ट्रिक्ट वन प्रोडक्ट से युवाओं को जोड़ा गया। इसके माध्यम से रोजगार देने का काम किया गया। 50 युवाओं को टैबलेट या फोन देकर उन्हें डिजिटली सक्षम बनाया गया है।

विश्वकर्मा श्रम शक्ति योजना के तहत प्रशिक्षण देकर दूर उपलब्ध कराया जा रहा है। पहले यूपी में कुछ लोग नकल को जन्मसिद्ध अधिकार मानते थे, आज वहां नकल विहीन परीक्षा कराई जा रही है। स्कूलों में सुधार किया जा रहा है। अब कहीं पर भी जर्जर स्कूल नहीं होंगे। हर कमिश्नरी में एक राज्य विश्व विद्यालय स्थापित किए गए। युवाओं को प्रतियोगी परीक्षाओं की तैयारी के लिए हर जिले में प्रधानमंत्री अभ्युदय कोचिंग संचालित हैं।

सीएम ने आगे कहा कि 56 लाख गरीब लोगों को आवास उपलब्ध कराया गया। एक करोड़ से अधिक लोगों को वृद्धावस्था, दिव्यांग या विधवा पेंशन दी जा रही है। पहले वृद्धावस्था पेंशन 300 रुपए

दी जाती थी। हमने इसे बढ़ाकर एक हजार कर दिया। पहले लोग कहते थे, यहां से सड़कों में गड्डे शुरू हो जाएं, वहीं से मान लेना यूपी आ गया। आज प्रदेश में सबसे ज्यादा एक्सप्रेसवे यूपी के पास हैं। छह एक्सप्रेसवे जारी हैं। 11 पर हम काम करने जा रहे हैं। देश में सबसे अधिक रेलवे नेटवर्क यूपी के पास है। आज हर जनपद मुख्यालय फोर लेन के साथ जुड़ा है। हमारी इंटरस्टेट कनेक्टिविटी फोर लेन है। सीएम ने कहा कि आज प्रदेश सरकार के कार्यों से परिणाम सामने है। प्रदेश अर्थव्यवस्था में नंबर दो का राज्य है। हमारी सरकार ने पहले ही फैसले में किसानों के लिए कर्जमाफी और राज्य कर्मचारियों के लिए 7वां वेतन आयोग लागू किया।



## नेपाल में सर्वदलीय सरकार की कवायद तेज, पीएम ओली करेंगे प्रमुख विपक्षी नेता प्रचण्ड से चर्चा

काठमांडू, 24 मार्च (एजेंसियां)।

नेपाल में पूर्व राजा ज्ञानेन्द्र शाह के पक्ष में उभरी जनलहर का सामना करने के लिए प्रमुख राजनीतिक दलों के बीच सर्वदलीय सरकार बनाने की कवायद शुरू की गई है। इसकी पहल स्वयं प्रधानमंत्री केपी शर्मा ओली ने की है। ओली ने प्रमुख विपक्षी नेता और माओवादी के अध्यक्ष पुष्पकमल दहाल प्रचण्ड को चर्चा करने के लिए अपने निवास पर आमंत्रित किया है। ओली ने इस

बैठक में सत्तारूढ़ गठबंधन दल के प्रमुख नेता और नेपाली कांग्रेस पार्टी के अध्यक्ष शेरबहादुर देउवा को भी आने का निमंत्रण दिया है।

प्रधानमंत्री के प्रमुख राजनीतिक सलाहकार विष्णु रिमाल ने कहा कि शाम चार बजे प्रधानमंत्री के सरकारी आवास पर तीनों दल के शीर्ष नेताओं की बैठक होगी। बैठक में वर्तमान राजनीतिक परिदृश्य पर चर्चा होगी। उन्होंने बताया कि पूर्व राजा की

गतिविधियां बढ़ने से नेपाल में लोकतंत्र और गणतंत्र खतरे में आ गया है।

उल्लेखनीय है कि प्रचण्ड पिछले दस दिनों से ओली सरकार और वर्तमान गठबंधन के खिलाफ देशव्यापी अभियान का नेतृत्व कर रहे हैं। प्रधानमंत्री के आग्रह पर वो रविवार शाम को काठमांडू लौटे। माओवादी पार्टी के प्रवक्ता अग्नि सापकोटा ने बताया कि वर्तमान राजनीतिक परिस्थिति के बीच सभी दलों का एक होना

आवश्यक है। सर्वदलीय सरकार बना कर इस परिस्थिति का सामना करना सभी का कर्तव्य है।

नेपाली कांग्रेस के उपाध्यक्ष पूर्ण बहादुर खड्का ने कहा कि राजतंत्र के समर्थन में बढ़ते जनाधार को रोकने के लिए इस समय सभी दलों का एक होना आवश्यक है। इसके लिए सबसे अच्छा विकल्प सर्वदलीय सरकार का है। की बैठक में इस संबंध में कोई न कोई सहमति अवश्य बनेगी।



### न्यूज़ ब्रीफ

कनाडा में चुनाव की घोषणा, 28 अप्रैल को होगी वोटिंग



ओटावा। कनाडा के प्रधानमंत्री मार्क कार्नी ने अप्रत्याशित कदम उठाते हुए संघीय चुनाव की घोषणा कर दी। उन्होंने रविवार को गवर्नर-जनरल मैरी साइमन से मुलाकात कर संसद को भंग करने का अनुरोध किया। साइमन ने कार्नी के अनुरोध स्वीकार कर लिया। कनाडा में चुनाव 28 अप्रैल को होंगे। कार्नी का मुकाबला उनके मुख्य प्रतिद्वंद्वी कंजर्विट पार्टी के नेता पियरे पोलीयर से होगा। कार्नी ने चुनाव की घोषणा करते हुए देश के लोगों से कहा कि वह अमेरिका के राष्ट्रपति डोनाल्ड ट्रंप से निपटने और देश की अर्थव्यवस्था को सुदृढ़ करने के लिए जनादेश मांग रहे हैं। जनवरी में अपने पूर्ववर्ती जस्टिन ट्रुडो के इस्तीफे की घोषणा के बाद लिबरल नेता कार्नी प्रधानमंत्री बने हैं। सर्वश्रेष्ठ से संकेत मिला है कि अमेरिका के साथ व्यापार युद्ध और कनाडा की संभ्रमता के लिए ट्रंप की धमकी के बाद लिबरल पार्टी की लोकप्रियता में उछाल आया है। कार्नी ने कहा कि ट्रंप चाहते हैं कि अमेरिका कनाडा पर कब्जा कर ले। हम ऐसा नहीं होने देते।

इजराइल ने गाजा के अस्पताल में छुपे दो हमला कमांडर मारे



गाजा पट्टी। इजराइल के सुरक्षा बलों ने गाजा के नासिर अस्पताल परिसर में हमला कर वहां मौजूद आतंकी समूह हमला के प्रभावशाली दो कमांडरों को मार गिराया। सुरक्षा बलों ने पुख्ता जानकारी जुटाने के बाद हमला आतंकीवादियों को निशाना बनाया। इनमें से एक हमला के गाजा ब्रिगेड का डिप्टी कमांडर अहमद सलमान अवज शिमाली और दूसरा शेजाया बटालियन का कमांडर जमील उमर उर्फ जमील वाडिया शामिल है। इजराइल डिफेंस फोर्स (आईडीएफ) ने एक्स पर यह सूचना साझा की है। आईडीएफ ने दावा किया है कि अहमद सलमान 7 अक्टूबर के नरसंहार की योजना तैयार करने में शामिल था। कमांडर जमील उमर ने 16 वर्षीय डैनियल विपिलक की हत्या की थी। इसके अलावा दक्षिणी गाजा में हमला के प्रमुख रणनीतिकार सलाह अल-बरदायिल को मार गिराया गया। इस बीच गाजा पट्टी के स्वास्थ्य मंत्रालय ने रविवार को कहा कि इजराइल और हमला के बीच युद्ध शुरू होने के बाद से अब तक गाजा में 50,000 से अधिक फिलिस्तीनी मारे गए हैं। मंत्रालय ने पिछले 24 घंटों में 41 और मौतों की सूचना दी है।

कैमरे के पुराने फिल्म रोल में मिली भूली-बिसरी अनेखी यादें

कैंब्रिज। यहां एक शख्स के हाथ 50 साल पुराना कैमरा लगा जिसके पुराने फिल्म रोल में भूली-बिसरी हीरान कर देने वाली यादें कैद थीं।



कैंब्रिज के रहने वाले डेविड विंडर को विटेंज कैमरे इकट्ठा करने का शौक है। उनके बेटे नोआह को यह बात अच्छी तरह पता थी, इसलिए उसने पिछले साल क्रिसमस पर पिता के लिए लिबरलूल की एक दुकान से एक पुराना कैमरा खरीदकर उन्हें गिफ्ट किया। यह कैमरा कोडेक ब्राउनी क्रैस्टा 3 था, जो 1960 से 1965 के बीच बनाया जाता था। जब डेविड ने कैमरे को खोलकर देखा, तो उन्हें उसमें एक पुराना फिल्म रोल मिला। कैमरे की हालत और फिल्म रोल की उम्र देखकर अंदाजा लगाया गया कि यह 1970 या 1980 के दशक का होगा। इस अनेखी खोज से उत्साहित होकर डेविड ने इस फिल्म रोल को डेवलप करवाने का फैसला किया। डेविड को जब तस्वीरें मिलीं, तो वे हीरान रह गए। इन फोटोज में एक परिवार दिख रहा था, जो कैमरे के छुट्टियां मनाने निकला था। कुछ तस्वीरें बीच पर ली गई थीं, जबकि कुछ लेक डिस्ट्रिक्ट जैसी जगहों की लग रही थीं। अनुमान लगाया जा रहा है कि ये तस्वीरें इंग्लैंड के मर्सीसाइड क्षेत्र की हो सकती हैं। डेविड को महसूस हुआ कि ये किसी परिवार की अनमोल यादें हैं, जो समय के साथ धुंध गई होंगी। उन्होंने इन तस्वीरों को फेसबुक के एक ग्रुप पर पोस्ट किया है, ताकि वे उन लोगों या उनके परिवार वालों को खोज सकें और ये तस्वीरें उन्हें वापस सौंप सकें। डेविड का मानना है कि यह कैमरा पर शिफ्टिंग के दौरान पीछे छूट गया होगा, या फिर इसे पुराने होने के कारण किसी ने फेंक दिया होगा।

## पूर्व चीफ जस्टिस ने दी चेतावनी: इजराइल में छिड़ सकता है गृहयुद्ध


तेल अवीव, 24 मार्च (एजेंसियां)।

इजरायली प्रधानमंत्री बेंजामिन नेतन्याहू की युद्ध नीतियों और उनके फैसलों के खिलाफ हजारों लोग सड़कों पर उतर आए हैं। इन सब के बीच इजरायली सुप्रीम कोर्ट के पूर्व चीफ जस्टिस ने देश में गृहयुद्ध की चेतावनी जारी कर दी है। विशेषज्ञों का कहना है कि अगर नेतन्याहू सरकार शीर्ष अधिकारियों को हटाने के फैसले से पीछे नहीं हटती है तो देश में बड़ा भूचाल आ सकता है। बता दें कि गाजा में इजरायल और हमला के बीच हुआ संघर्षविराम समझौता टूट चुका है। इजरायल ने एक बार फिर गाजा जंग में पूरी ताकत झोंकने का फैसला कर लिया है। हजारों मौतों के बाद भी एक तरफ जहां इस जंग के रुकने के कोई आसार नजर नहीं आ रहे हैं वहीं दूसरी तरफ इजरायल के अंदरूनी हालात भी बिगड़ते जा रहे हैं। विशेषज्ञों के मुताबिक इस गुस्से को ज्यादा दिन तक रोकना मुश्किल होगा क्योंकि यह स्पष्ट है कि सरकार सुप्रीम कोर्ट के आदेश को स्वीकार नहीं करेगी। जेरूसलम थिंक टैंक, इजरायल डेमोक्रेसी इंस्टीट्यूट के वरिष्ठ शोधकर्ता अमोर फुस ने इस मामले को गंभीर बताया है। उन्होंने कहा, खतरनाक स्थिति तब होगी जब वे इस फैसले को स्वीकार नहीं करेंगे। एक अन्य विशेषज्ञ ने कहा है कि स्थिति यही रही तो इजरायल गृह युद्ध की ओर बढ़ सकता है। इस बीच देश के विपक्षी नेता यावर लैपिड ने सरकार के खिलाफ विद्रोह का आह्वान कर दिया है। वहीं देश के लेबर यूनियन नेता ने भी कहा है कि कोर्ट के फैसले की अनदेखी की गई तो हड़ताल का ऐलान कर दिया जायेगा। देश के लोग यहां की कंपनलसरी मिलिट्री योजना का भी बहिष्कार कर सकते हैं जिससे नेतन्याहू बड़ी मुश्किल में फंस सकते हैं। इजरायल के लोगों में ताजा गुस्सा तब भड़का है जब प्रधानमंत्री बेंजामिन नेतन्याहू ने पिछले सप्ताह देश के खुफिया प्रमुख को पद से हटाने की घोषणा की थी। देश के आंतरिक सुरक्षा सेवा शिन बेट के प्रमुख रोनेन बार पर हमला के 7 अक्टूबर, 2023 के हमलों को रोकने में विफल रहने के आरोप लगाए गए हैं। यह काफी नहीं था कि नेतन्याहू की सरकार ने अब देश के अटॉर्नी जनरल को बर्खास्त करने की प्रक्रिया भी शुरू कर दी है। अटॉर्नी जनरल पर गंभीर आरोप लगाए गए हैं। हालांकि लोगों का कहना है कि नेतन्याहू यह सब इसीलिए कर रहे हैं क्योंकि ये अधिकारी नेतन्याहू के खिलाफ चल रहे भ्रष्टाचार के मुकदमों की जांच कर रहे हैं। सरकार और न्यायपालिका के बीच टकराव इजरायल में नेतन्याहू की सरकार और न्यायपालिका के बीच 2023 से ही टकराव चल रहे हैं। 2023 में नेतन्याहू ने देश न्यायपालिका में



ट्रंप के कारण इस्तीफा देने वाली अटॉर्नी जनरल का घर में मिला शव

वर्जीनिया। अमेरिका में अटॉर्नी जनरल रहीं जैसिका एबर की संदिग्ध परिस्थितियों में मौत हो गई। उन्होंने राष्ट्रपति डोनाल्ड ट्रंप के दोबारा शपथ लेने के बाद उन्होंने अपने पद से इस्तीफा दे दिया था। इस्तीफा देने के दो महीने बाद उनकी संदिग्ध परिस्थितियों में मौत संदेह के घेरे में है। जैसिका की मौत को लेकर पुलिस ने बयान जारी किया है। पुलिस का कहना है कि उनकी मौत की परिस्थितियों के बारे में जांच चल रही है। बता दें कि बीते शनिवार को उनका शव वर्जीनिया के अलेक्जेंड्रिया में उनके घर पर मिला। जैसिका एबर ने अमेरिका के पूर्वी वर्जीनिया में बतौर अटॉर्नी जनरल अपनी सेवाएं दी थी। जैसिका एबर की संदेहास्पद मौत को लेकर अलेक्जेंड्रिया पुलिस विभाग ने बयान जारी किया है। इसमें पुलिस ने बताया कि अधिकारियों को स्थानीय समयानुसार सुबह 9:18 बजे एक बेहोश महिला के बारे में कॉल मिली थी। इसके बाद पुलिस जांच के लिए घटनास्थल पर पहुंची। जहां घटनास्थल पर एबर मृत मिली। पुलिस ने यह भी कहा कि वर्जीनिया के मुख्य चिकित्सा अधिकारी अब पोस्टमॉर्टम से उनकी मौत के कारण और तरीके का पता लगाएंगे। वहीं, जहां एबर का शव मिला वह उन्ही का आवास था या नहीं, इस बारे में रिपोर्ट्स में अलग-अलग बातें कही जा रही हैं। वर्जीनिया पुलिस का कहना है कि एबर की मौत को लेकर जांच की जा रही है। वहीं, वर्जीनिया पूर्वी जिले के वर्तमान अटॉर्नी एरिक एस सीबर्ट ने जैसिका की मौत पर दुःख जाहिर किया है। उन्होंने कहा कि एबर की मौत के बारे में जानकर बहुत दुःख हुआ है। एक नेता और मार्गदर्शक के रूप में वे बेजोड़ और एक इंसान के रूप में वे बहुत अच्छी थीं। उन्होंने बेहद कम वक़्त में अपने काम से बहुत कुछ हासिल किया।



बड़े बदलाव करने का ऐलान किया था। उनके इस फैसले के बाद देश में बड़े पैमाने पर विरोध प्रदर्शन भी हुए थे। आलोचकों के मुताबिक इस बदलाव को मकसद नेतन्याहू को ताकतवर बनाना और जूडिशियरी की शक्तियों को छीनना था। वहीं नेतन्याहू का कहना है

कि देश में डीप स्टेट उन्हें सत्ता से हटाने की साजिशें कर रहा है। अब नेतन्याहू ने खुफिया प्रमुख और अटॉर्नी जनरल को बर्खास्त करने का फैसला ले कर एक बार फिर तहलका मचा दिया है और रोनेन बार को बर्खास्त करने के फैसले को कोर्ट में चुनौती दी गई है।

थाईलैंड की प्रधानमंत्री पीएटोनगट्रान शिनावत्रा मीडिया से वार्ता



बैंकाक में थाईलैंड की प्रधानमंत्री पीएटोनगट्रान शिनावत्रा मीडिया से बात करती हुईं।

## दक्षिण कोरिया के पीएम हान के खिलाफ संसद में लाया गया महाभियोग संवैधानिक न्यायालय ने खारिज किया

सियोल, 24 मार्च (एजेंसियां)।

दक्षिण कोरिया में पिछले साल से मची राजनीतिक उथल के बीच विपक्ष को करारा झटका लगा। दिसंबर में प्रधानमंत्री हान डक-सू के खिलाफ संसद में लाया गया महाभियोग प्रस्ताव संवैधानिक न्यायालय में टिक नहीं पाया। दक्षिण कोरिया के संवैधानिक न्यायालय ने सोमवार को प्रधानमंत्री हान के महाभियोग को खारिज कर दिया।



दक्षिण कोरिया के दोनों प्रमुख समाचार पत्र द कोरिया हेराल्ड और द कोरिया टाइम्स ने कुछ देर पहले अपनी खबरों में संवैधानिक न्यायालय के फैसले का संक्षिप्त विवरण जारी किया। खबरों में कहा गया कि इसी के साथ हान को तत्काल प्रभाव

से उनके पदों पर बहाल कर दिया गया। वह प्रधानमंत्री और कार्यवाहक राष्ट्रपति के रूप में अपनी भूमिका फिर से शुरू करेंगे। हान देश के वित्तमंत्री चौई सांग-मोक की जगह लेंगे। मोक पिछले साल के अंत में हान के निर्लंबन के बाद से देश का नेतृत्व कर रहे थे।

संवैधानिक न्यायालय के आठ जजों में से पांच ने महाभियोग को खारिज करने के लिए मतदान किया। इनका मत था कि महाभियोग चलाने के लिए तर्क अपर्याप्त हैं। एक जज ने इसे बरकरार रखने के लिए मतदान किया। राष्ट्रीय सभा यानी दक्षिण कोरिया की संसद ने 27 दिसंबर को महाभियोग प्रस्ताव पारित किया था। महाभियोग प्रस्ताव में तर्क दिया गया था कि हान राष्ट्रपति यून सुक योल की तीन दिसंबर को मार्शल लांच घोषणा में शामिल थे। बाकी दो जजों ने कोई राय नहीं व्यक्त की।

## नास्तिक पत्रकार ने बताई मृत्यु के बाद की दुनिया की हकीकत

लंदन, 24 मार्च (एजेंसियां)।

नास्तिक कानूनी पत्रकार ली स्ट्रोबेल पहले भगवान में विश्वास नहीं करते थे, अब मानते हैं कि मृत्यु के बाद की दुनिया हकीकत है और उनके पास इसके प्रमाण भी हैं। अपनी नई किताब सीइंग ट सुपरनैचुरल: इन्वेस्टिगेटिंग एंजल्स, डेमन्स, मिस्टिकल ड्रीम्स, नियर-डेथ एक्सपीरियसेस, एंड अदर मिस्ट्रीज ऑफ ट अनसीन वर्ल्ड में उन्होंने उन घटनाओं की जांच की है, जो पारलौकिक शक्तियों की मौजूदगी का संकेत देती हैं।

स्ट्रोबेल ने कई मृत्यु के निकट के अनुभवों का अध्ययन किया, जिन्हें विज्ञान तक समझ नहीं पाया। एक महिला का उदाहरण देते हुए उन्होंने लिखा कि जब वह मृत्यु के करीब पहुंची, तो उसने एक सफेद सुगा देखी, जहां वर्जिन मैरी की छवि



उभरी। महिला ने बताया कि वह एक अद्भुत प्रकाश से घिरी थी, जिसने उसे उसके जीवन के सभी अच्छे और बुरे कर्मों का अहसास कराया। एक और चॉकाने वाली घटना में, दृष्टिहीन विकी नाम की महिला, जिसने 22 साल तक कुछ नहीं देखा था, एक कार दुर्घटना के बाद अचानक अपने शरीर

के ऊपर मंडराने लगी। वह डॉक्टरों को अपना इलाज करते हुए देख पा रही थी, जबकि उसका शरीर बेहोश पड़ा था। जब होश में आई, तो उसने अपने दोस्तों और घटनास्थल का ऐसा सटीक वर्णन किया, जिसे जानकर सभी हीरान रह गए। लेकिन हर अनुभव इतना सुखद नहीं था।

पलाइंट में बिगड़ी डॉक्टर की तबीयत तो सहायक चिकित्सक ने बचाई जान, हनीमून से लौट रहा था कपल, एयरलाइन ने हेली को मेजा धन्यवाद पत्र

बाल्टीमोर। बाल्टीमोर से लौट रही पलाइंट में एक डॉक्टर की सहायक चिकित्सक ने जान बचाई, जो अपने हनीमून से लौट रही थी और खुद एक डॉक्टर भी थीं। डॉ. जैकलिन लैसरा हवाई जहाज से अपने हनीमून से लौटते समय पलाइंट में ही गंभीर रूप से बीमार हो गईं। लैसरा ने बताया कि उसे मिचली आने लगी और वह तुरंत बाथरूम गईं। इसके बाद उसे पसीना आने लगा और तेज सीने में दर्द हुआ। साथी यात्री एमिली हेली, जो एक सहायक चिकित्सक हैं। वह भी उसी पलाइंट में अपने परिवार के साथ थीं। हेली ने कहा कि वह सोने की तैयारी कर रहे थे जब अचानक मेडिकल सहायता के लिए कॉल आई। उन्होंने तुरंत लैसरा की जांच की और पाया कि वह अतालता से ग्रस्त हैं। हालात बिगड़ने पर हेली ने लैसरा को तरल पदार्थ और ऑक्सीजन दिया, लेकिन स्थिति में सुधार नहीं हुआ। इसलिए उन्होंने डिफिब्रिलेटर का इस्तेमाल किया। हेली ने कहा कि उन्होंने लैसरा से कहा कि उन्हें शॉक देना होगा और उन्होंने सहमति दे दी। यह शॉक दर्दनाक था, लेकिन इसने लैसरा की जान बचा ली। पलाइंट के कैलिफोर्निया में लैंड करने तक उनकी स्थिति स्थिर हो गई थी। एयरलाइन ने हेली को मदद के लिए धन्यवाद पत्र भेजा और दोनों महिलाएं संपर्क में रहने की उम्मीद करती हैं। लैसरा ने अपने कांग्रेस सदस्य से विमान में उचित चिकित्सा उपकरणों की कमी की शिकायत की है।

नॉर्थ केंटकी यूनिवर्सिटी के प्रोफेसर हॉवर्ड स्टॉर्म ने भी अपनी मौत के करीब जाने की घटना साझा की। उन्होंने बताया कि कैसे उन्होंने कुछ रहस्यमयी परछाइयों का पीछा किया, जो उन्हें एक अंधेरे गलियारे में ले गईं। अचानक, उन पर भूतिया आकृतियों ने हमला कर दिया उन्हें मारा, खींचा

और घायल किया। डर के मारे उन्होंने भगवान को पुकारा, तभी एक दिव्य रोशनी आई और उन्हें बचा लिया गया। स्ट्रोबेल की किताब में और भी कई घटनाएं दर्ज हैं, जो यह साबित करने का दावा करती हैं कि मृत्यु के बाद जीवन केवल एक कल्पना नहीं, बल्कि सच्चाई है।





## हरिद्वार में हुआ युवा ऑल स्टार्स चैम्पियनशिप ट्रॉफी का भव्य अनावरण

हरिद्वार, 24 मार्च (एजेंसियां)। कबड्डी के स्वर्णिम इतिहास और इसकी जड़ों से प्रेरणा लेते हुए युवा ऑल स्टार्स चैम्पियनशिप ट्रॉफी का भव्य अनावरण हरिद्वार में किया गया। इस ऐतिहासिक क्षण के दौरान खेल जगत की कई प्रतिष्ठित हस्तियां मौजूद रहीं, जिन्होंने इस आयोजन को खास बना दिया।

इस विशेष अवसर पर भारतीय ओलंपिक संघ (आईओए) के पूर्व महासचिव और वर्तमान में एशियाई फेसिग परिषद के महासचिव राजीव मेहता, उत्तराखंड कबड्डी संघ के अध्यक्ष महेश जोशी, सचिव चेतन जोशी और उत्तराखंड ओलंपिक संघ के अध्यक्ष डी.के.सिंह सहित कई गणमान्य अतिथि उपस्थित रहे। युवा ऑल स्टार्स चैम्पियनशिप के सीईओ विकास गौतम ने ट्रॉफी के महत्व पर प्रकाश डालते हुए कहा, इस ट्रॉफी का उद्देश्य न केवल विजेताओं को सम्मानित करना है, बल्कि युवा पीढ़ी को कबड्डी के गौरवशाली अतीत से भी जोड़ना है। ट्रॉफी को ऐसे तत्वों से तैयार किया गया है, जो कबड्डी की सदियों पुरानी यात्रा और

इसकी सांस्कृतिक विरासत का प्रतिनिधित्व करते हैं। कबड्डी का उल्लेख महाभारत तक में मिलता है और यह खेल सदियों से मिट्टी के मैदानों पर ही विकसित हुआ है। इसी ऐतिहासिक पृष्ठभूमि को सम्मान देते हुए, ट्रॉफी के आधार को तमिलनाडु के नगमलाई पुदुकोट्टई से लाई गई मिट्टी से बनाया गया है, जिसका इस खेल के इतिहास में विशेष महत्व है। इसके अलावा, ट्रॉफी के केंद्र में मौजूद खंभा मजबूती और निरंतर प्रगति का प्रतीक है, जबकि चारों ओर लगी लकड़ी जीवन और विकास का संकेत देती है। ट्रॉफी के शीर्ष पर रखी गई कबड्डी मैट, खेल के पारंपरिक मिट्टी के मैदानों से आधुनिक मैट तक की यात्रा को

दर्शाती है। इस भव्य अनावरण समारोह में देशभर से युवा खिलाड़ियों, प्रशिक्षकों, स्कूली छात्रों और खेल अधिकारियों ने उत्साहपूर्वक भाग लिया। युवा ऑल स्टार्स चैम्पियनशिप न सिर्फ युवा प्रतिभाओं को निखारने का मंच है, बल्कि उन्हें राष्ट्रीय और अंतरराष्ट्रीय स्तर पर पहचान दिलाने की दिशा में एक मजबूत कदम भी है। कबड्डी की जड़ों से जुड़कर इसे भविष्य की ऊंचाइयों तक ले जाने के इस प्रयास को खिलाड़ियों और खेलप्रेमियों से शानदार प्रतिक्रिया मिल रही है। युवा ऑल स्टार्स चैम्पियनशिप भारतीय कबड्डी के भविष्य को नई दिशा देने के लिए प्रतिबद्ध है और इस प्रतिष्ठित ट्रॉफी का अनावरण इसी सुनहरे सफर की एक झलक है।

### न्यूज़ ब्रीफ

बीसीसीआई ने महिला टीम के लिए केंद्रीय अनुबंध की घोषणा की हरमनप्रीत, स्मृति ग्रेड ए में



नई दिल्ली। भारतीय क्रिकेट कंट्रोल बोर्ड (बीसीसीआई) ने सोमवार को महिला क्रिकेट टीम की केंद्रीय अनुबंध सूची की घोषणा की, जिसमें तीन प्रमुख खिलाड़ियों को ग्रेड ए में बरकरार रखा गया है। भारतीय महिला टीम की कप्तान हरमनप्रीत कौर, उप-कप्तान स्मृति मंधाना और ऑलराउंडर दीप्ति शर्मा को बीसीसीआई ने एक बार फिर शीर्ष श्रेणी में बनाए रखा है। बीसीसीआई द्वारा जारी इस सूची में कुछ नए चेहरों को शामिल किया गया है, जबकि कुछ खिलाड़ियों को अनुबंध से बाहर कर दिया गया है। उमा छेत्री, अरुंधति रेड्डी, तितास साधु और श्रेयका पाटिल को पहली बार केंद्रीय अनुबंध सूची में जगह दी गई है, जिससे साफ जाहिर होता है कि भारतीय क्रिकेट बोर्ड युवा खिलाड़ियों पर भी भरोसा जता रहा है। दूसरी ओर राजेश्वरी गायकवाड़, जिन्होंने भारत के लिए आखिरी बार जुलाई 2024 में अंतरराष्ट्रीय क्रिकेट खेला था, इस बार अनुबंध सूची में जगह नहीं बना पाई। ग्रेड बी में इस बार केवल चार खिलाड़ी हैं, जो पिछले साल की तुलना में संख्या में कमी को दर्शाता है। बीसीसीआई केंद्रीय अनुबंध सूची (महिला टीम) ग्रेड ए: हरमनप्रीत कौर, स्मृति मंधाना, दीप्ति शर्मा। ग्रेड बी: रेणुका ठाकुर, जेमिमा रोड्रिग्स, शोफाली वर्मा, ऋचा घोष। ग्रेड सी: अमनजोत कौर, उमा छेत्री, पूजा वस्त्राकर, अरुंधति रेड्डी, स्नेह राणा, तितास साधु, राधा यादव, श्रेयका पाटिल, यास्तिका भाटिया।

### आईपीएल 2025: चेन्नई में रविचंद्र रेड्डी ने देखा एमएस धोनी के फेंस का जुनून



चेन्नई। चेन्नई सुपर किंग्स (सीएसके) के सलामी बल्लेबाज रविचंद्र रेड्डी ने पहली बार चेन्नई में एमएस धोनी के फेंस का जबरदस्त उत्साह महसूस किया। मुंबई इंडियंस के खिलाफ मुकाबले में जब सीएसके को जीत के लिए चार रनों की जरूरत थी, तो पूरा चेर्पाक स्टेडियम धोनी के छक्के का इंतजार कर रहा था। लेकिन इस बार यह मौका रविचंद्र ने ले लिया और डीप मिडविकेट के ऊपर छक्का लगाकर टीम को चार विकेट से जीत दिलाई। मैच के बाद रविचंद्र ने कहा, जब आप मैदान पर होते हैं, तो सिर्फ मैच जीतने पर ध्यान होता है, लेकिन इस माहौल को नजरअंदाज करना मुश्किल था। जब धोनी मैदान में आते हैं, तो स्टेडियम में गूजते सीटी और शोर को महसूस किया जा सकता है। उनके साथ क्रीज साझा करना मेरे लिए बेहद खास था। धोनी की फिनिशिंग का इंतजार कर रहे थे फेंस रविचंद्र ने स्वीकार किया कि स्टेडियम में मौजूद फेंस चाहते थे कि वह धोनी को स्ट्राइक दें और वह अपने स्ट्राइक में मैच खत्म करें। उन्होंने कहा, सभी चाहते थे कि मैं उन्हें स्ट्राइक दूं और धोनी मैच खत्म करें। उन्होंने सीएसके के लिए कई मैच फिनिश किए हैं और आगे भी करेंगे, लेकिन मेरे लिए जरूरी था कि मैं टीम को जीत तक पहुंचाऊं। सीएसके में सलामी बल्लेबाज के रूप में मौका आईपीएल 2024 में डेवोन कॉर्नवे की चोट के कारण रविचंद्र को पारी की शुरुआत करने का मौका मिला था। इस सीजन की नीलामी में सीएसके ने राइट टू मैच कार्ड का इस्तेमाल कर रविचंद्र को फिर से अपनी टीम में शामिल किया और बतौर ओपनर मौका दिया।

### पीजीडीपी कॉलेज ने 25 साल बाद जीता दिल्ली यूनिवर्सिटी इंटर कॉलेज फुटबॉल का खिताब



नई दिल्ली। दिल्ली विश्वविद्यालय के पीजीडीपी कॉलेज ने इतिहास रचते हुए 25 साल बाद दिल्ली यूनिवर्सिटी इंटर कॉलेज पुरुष फुटबॉल चैम्पियनशिप पर कब्जा जमा लिया। रोमांचक फाइनल में पीजीडीपी ने पिछले चैम्पियन हिंदू कॉलेज को टाई-ब्रेकर में 4-3 से हराकर खिताब अपने नाम किया। विजेता टीम की ओर से आर्यन कर्की, प्रशांत भंडारी, यश भारद्वाज और अनुराग रावत ने गोल दामे। पीजीडीपी कॉलेज की प्रिंसिपल, प्रो. कृष्णा शर्मा ने खिलाड़ियों को बधाई देते हुए उम्मीद जताई कि टीम भविष्य में भी इसी तरह शानदार प्रदर्शन जारी रखेगी। अंतर-कॉलेज फुटबॉल टूर्नामेंट समिति के संयोजक डॉ. मनोज राठी के अनुसार शी शैकेटेश्वर कॉलेज ने तीसरा स्थान हासिल किया।

## दिल्ली ने जीत के साथ किया आगाज लखनऊ को एक विकेट से हराया



लखनऊ, 24 मार्च (एजेंसियां)। आईपीएल 2025 के चौथे मुकाबले में दिल्ली कैपिटल्स की टीम ने लखनऊ सुपर जायंट्स की टीम को 1 विकेट से हरा दिया। इस मैच में टॉस जीतकर अक्षर पटेल की दिल्ली कैपिटल्स ने पहले गेंदबाजी का फैसला किया। वहीं लखनऊ ने पहले बल्लेबाजी करते हुए बोर्ड पर 209 रन लगाए। लेकिन दिल्ली ने आखिरी ओवर में इस टारगेट को चेज कर लिया। नए कप्तान और नई टीम के साथ दिल्ली कैपिटल्स और लखनऊ सुपर जायंट्स की टीम आईपीएल 2025 के चौथे मैच में आमने-सामने आई। लखनऊ की टीम इस मैच में पहले बैटिंग करने उतरी। लखनऊ ने पहले बल्लेबाजी करते हुए 8 विकेट खोकर बोर्ड पर 209 रन

लागाए हैं। जवाब में दिल्ली की टीम ने आखिरी ओवर में 9 विकेट खोकर इस टारगेट को चेज कर लिया। दिल्ली की जीत के हीरो आशुतोष शर्मा रहे जिन्होंने 66 रन की शानदार पारी खेलकर अपनी टीम को जीत दिला दी। दिल्ली कैपिटल्स की प्लेइंग इलेवन: जेक फ्रेजर-मैककार्क, फाफ डु प्लेसिस, अभिषेक पोरेल (विकेट कीपर), समीर रिजवी, अक्षर पटेल (कप्तान), ट्रिस्टन स्टब्स, विप्रज निगम, मिचेल स्टार्क, कुलदीप यादव, मोहित शर्मा, मुकेश कुमार। लखनऊ सुपर जायंट्स की प्लेइंग इलेवन: एडेन मार्कराम, मिशेल मार्श, निकोलस पूरन, आयुष बड़ोनी, ऋषभ पंत (विकेटकीपर/कप्तान), डेविड मिल्नर, प्रिस यादव, दिवेश राठी, शाहबाज अहमद, शार्दुल ठाकुर,

रवि विश्वोई। दिल्ली की टीम ने इस रोमांचक मुकाबले को आखिरी ओवर में एक विकेट से जीत लिया। दिल्ली की टीम के हीरो आशुतोष शर्मा रहे जिन्होंने 66 रन की पारी खेलकर जीत हासिल की। इस मैच को आशुतोष ने छक्का मारकर खत्म किया। आशुतोष शर्मा ने शाहबाज अहमद की गेंद पर लांग-ऑफ के ऊपर से छक्का मारकर दिल्ली कैपिटल्स के लिए जीत सुनिश्चित कर दी। आशुतोष शर्मा हिट्स शाहबाज अहमद फॉर ए खड ओवर लांग-ऑफ टू सील द डील फॉर दिल्ली कैपिटल्स का मतलब है, आशुतोष शर्मा ने दिल्ली कैपिटल्स के लिए जीत पक्की करने के लिए शाहबाज अहमद को लांग-ऑफ के ऊपर से छक्का मारा।

### राष्ट्रीय महिला हॉकी लीग: फाइनल फेज के पांचवें दिन ओडिशा, मिजोरम, महाराष्ट्र और झारखंड की शानदार जीत



मार्ग गोकम के जयपाल सिंह एस्ट्रो टर्फ हॉकी स्टेडियम (रांची) में खेले जा रहे नेशनल विमेंस हॉकी लीग 2024-25 के फाइनल फेज के पांचवें दिन हॉकी एसोसिएशन ऑफ ओडिशा, हॉकी मिजोरम, हॉकी महाराष्ट्र और हॉकी झारखंड ने अपने-अपने मुकाबले जीतकर अंकातालिका में महत्वपूर्ण बढ़त हासिल की। पहला मुकाबला हॉकी एसोसिएशन ऑफ ओडिशा ने पूल-ए के मुकाबले में हॉकी हरियाणा को 2-0 से हराया। ओडिशा की ओर से प्रतिभा किडो (9) और शिबानी लुगुन (59) ने गोल दागकर टीम को शानदार जीत दिलाई। इस जीत के साथ ओडिशा की टीम अंकातालिका में दूसरे स्थान पर पहुंच गई, जबकि हॉकी हरियाणा अभी भी शीर्ष पर बनी हुई है। दूसरा मुकाबला हॉकी मिजोरम ने रोमांचक मुकाबले में हॉकी मध्य प्रदेश को 2-1 से हराकर तीसरे स्थान पर कब्जा जमाया। मिजोरम की ओर से लालतलकुमी (42) और मंगलावमसंग (58) ने गोल किए, जबकि मध्य प्रदेश के लिए सुनीता कुमारी (54) ने एकमात्र गोल किया।

## बांग्लादेश टीम के पूर्व कप्तान तमीम इकबाल को मैच के दौरान पड़ा दिल का दौरा, अस्पताल में भर्ती

नई दिल्ली, 24 मार्च (एजेंसियां)। बांग्लादेश क्रिकेट टीम के पूर्व कप्तान तमीम इकबाल को सोमवार को ढाका प्रीमियर लीग (डीपीएल) के एक मुकाबले के दौरान दिल का दौरा पड़ा, जिसके बाद उन्हें तुरंत अस्पताल में भर्ती कराया गया।



36 वर्षीय तमीम इकबाल मोहम्मडन स्पोर्टिंग क्लब की ओर से शाइनपुकुर क्रिकेट क्लब के खिलाफ बोकेएसपी मैदान में खेले जा रहे मैच में टीम की अगुवाई कर रहे थे, जब उन्हें अचानक सीने में तेज दर्द महसूस हुआ। मैदान पर ही उन्हें प्राथमिक उपचार दिया गया, जिसके बाद उन्हें तुरंत अस्पताल ले जाया गया। बांग्लादेश क्रिकेट बोर्ड (बीसीबी) के मुख्य चिकित्सक देबाशीष चौधरी ने इस घटना की पुष्टि करते हुए कहा, तमीम ने सीने में दर्द की शिकायत की थी, जिसके बाद उन्हें पास के अस्पताल ले जाया गया, जहां उनकी जांच की गई और इसी जी किया गया। रिपोर्ट में थोड़ी समस्या पाई गई, लेकिन इस तरह की स्थिति में तुरंत कुछ समझ पाना मुश्किल होता है। पहली ब्लड टेस्ट रिपोर्ट में भी कुछ असामान्यताएं देखी गईं। हालांकि, तमीम को जब थोड़ी राहत महसूस हुई, तो उन्होंने

घटना की पुष्टि करते हुए कहा, तमीम ने सीने में दर्द की शिकायत की थी, जिसके बाद उन्हें पास के अस्पताल ले जाया गया, जहां उनकी जांच की गई और इसी जी किया गया। रिपोर्ट में थोड़ी समस्या पाई गई, लेकिन इस तरह की स्थिति में तुरंत कुछ समझ पाना मुश्किल होता है। पहली ब्लड टेस्ट रिपोर्ट में भी कुछ असामान्यताएं देखी गईं। हालांकि, तमीम को जब थोड़ी राहत महसूस हुई, तो उन्होंने

ढाका वापस लौटने की इच्छा जताई लेकिन जैसे ही वह अस्पताल से निकलकर मैदान की ओर लौट रहे थे, उन्हें फिर से सीने में तेज दर्द हुआ, जिसके बाद उन्हें फिर से अस्पताल ले जाया गया। डॉक्टरों के अनुसार, इस बार तमीम को गंभीर हार्ट अटैक आया, जिसके बाद उन्हें फजलतुननेस्सा अस्पताल में भर्ती कराया गया, जहां वह अब डॉक्टरों की निगरानी में हैं। स्थानीय मीडिया रिपोर्ट्स के मुताबिक, तमीम इकबाल की सर्जरी की जा रही है और उनके हृदय की धमनियों में स्टेंट (एक विशेष प्रकार की जालीदार ट्यूब) डाला जाएगा, जिससे रक्त संचार सुचारु रूप से जारी रह सके। इस घटना के बाद बांग्लादेश क्रिकेट बोर्ड के कई निदेशक सावर पहुंच रहे हैं और इस वजह से बोर्ड की निर्धारित बैठक को सोमवार के लिए पुनर्निर्धारित किया गया है।

## पुर्तगाल ने डेनमार्क को हराकर नेशंस लीग सेमीफाइनल में बनाई जगह

लिस्बन, 24 मार्च (एजेंसियां)। पुर्तगाल के फ्रॉसिस्को टिनकाओ ने बेंच से उतरकर दो गोल किए, जबकि क्रिस्टियानो रोनाल्डो ने भी शानदार प्रदर्शन किया, जिससे पुर्तगाल ने रविवार को अतिरिक्त समय में डेनमार्क को 5-2 से हराकर कुल 5-3 के अंतर से जीत दर्ज की। इस जीत के साथ पुर्तगाल ने यूईएफए नेशंस लीग के सेमीफाइनल में जगह बना ली, जहां उसका मुकाबला जर्मनी से होगा। रोनाल्डो की अगुवाई में मिली जीत रोनाल्डो ने भले ही शुरुआती पेनल्टी मिस कर दी हो, लेकिन उन्होंने अपनी टीम को वापसी में अहम भूमिका निभाई। हालांकि, उन्हें अतिरिक्त समय में बेंच पर बैठना पड़ा, फिर भी उन्होंने दर्शकों को लगातार उत्साहित किया और पुर्तगाल ने आखिरकार डेनमार्क की मजबूत रक्षात्मक रणनीति को भेदने में सफलता पाई। पहले चरण में डेनमार्क ने कोपेनहेगन में हुए मुकाबले में रासमस होजलुंड के गोल को बदौलत



1-0 की बढ़त बनाई थी। वहीं, डेनमार्क के मुख्य डिफेंडर जोआकिम माएले के कैंप छोड़ने से टीम को झटका लगा, क्योंकि उन्हें अपने बच्चे के जन्म के लिए जाना पड़ा। उनका जगह खेले गए पैट्रिक डोरुंग ने शुरुआत में ही पुर्तगाल को पेनल्टी दे दी, जब उन्होंने रोनाल्डो को तीसरे मिनट में बॉक्स में गिरा दिया। शुरुआती संघर्ष और पुर्तगाल की वापसी रोनाल्डो ने खुद पेनल्टी ली, लेकिन डेनमार्क के गोलकीपर कैस्पेर शमाइकल ने शानदार बचाव कर उन्हें गोल करने से रोक दिया। इसके बाद 17वें मिनट में भी रोनाल्डो को न्यू मेंडेंस के शानदार क्राफ़ पर हेडर लगाने का मौका मिला, लेकिन शमाइकल ने फिर से उन्हें निराश कर दिया। हालांकि, पुर्तगाल को 38वें मिनट में बढ़त मिल गई जब डेनमार्क के डिफेंडर जोआकिम एंड्रसन ने गलती से गेंद को अपने ही गोल में डाल दिया। लेकिन 56वें मिनट में डेनमार्क के रासमस क्रिस्टेंसन ने कॉर्नर पर हेडर से गोल कर स्कोर

बराबर कर दिया। टिनकाओ बने नायक इसके बाद रोनाल्डो ने 67वें मिनट में शानदार एंगल से गोल कर पुर्तगाल को फिर से बढ़त दिलाई, लेकिन 76वें मिनट में पैट्रिक डोरुंग ने शुरुआत में ही पुर्तगाल को पेनल्टी दे दी, जब उन्होंने रोनाल्डो को तीसरे मिनट में बॉक्स में गिरा दिया। शुरुआती संघर्ष और पुर्तगाल की वापसी रोनाल्डो ने खुद पेनल्टी ली, लेकिन डेनमार्क के गोलकीपर कैस्पेर शमाइकल ने शानदार बचाव कर उन्हें गोल करने से रोक दिया। इसके बाद 17वें मिनट में भी रोनाल्डो को न्यू मेंडेंस के शानदार क्राफ़ पर हेडर लगाने का मौका मिला, लेकिन शमाइकल ने फिर से उन्हें निराश कर दिया। हालांकि, पुर्तगाल को 38वें मिनट में बढ़त मिल गई जब डेनमार्क के डिफेंडर जोआकिम एंड्रसन ने गलती से गेंद को अपने ही गोल में डाल दिया। लेकिन 56वें मिनट में डेनमार्क के रासमस क्रिस्टेंसन ने कॉर्नर पर हेडर से गोल कर स्कोर



# सर्वार्थसिद्धि योग में शुरु होगी चैत्र नवरात्रि

## 30 को हाथी पर सवार होकर आएंगी माता रानी



**हिंदू** धर्म में नवरात्रि का विशेष महत्व होता है। वैसे तो साल में चार नवरात्रि तिथियां होती हैं, लेकिन इनमें से चैत्र और शारदीय नवरात्रि को प्रमुख माना जाता है। चैत्र नवरात्रि का प्रारंभ चैत्र माह के शुक्ल पक्ष की प्रतिपदा तिथि से होता है। इस साल इस बार चैत्र नवरात्रि 30 मार्च से प्रारंभ हो रहे हैं, जिसका समापन 6 अप्रैल होगा। इस साल मां दुर्गा का आगमन हाथी पर होगा। शास्त्रों में मां के इस रूप को भक्तों की समस्त इच्छाएं पूर्ण करने वाला माना जाता है। खास बात ये है कि चैत्र नवरात्र के पहले दिन कई शुभ योग बन रहे हैं। इस समय में घटस्थापना आपके लिए बहुत ही लाभदायक और उन्नतिकारक सिद्ध हो सकता है। श्री लक्ष्मीनारायण एस्ट्रो सॉल्यूशन अजमेर की निदेशिका ज्योतिषाचार्या एवं टैरो कार्ड रीडर नीतिका शर्मा ने बताया कि चैत्र नवरात्रि प्रतिपदा तिथि से ही नया हिंदू वर्ष प्रारंभ हो जाता है। हिंदू पंचांग के अनुसार चैत्र माह के शुक्ल पक्ष की प्रतिपदा तिथि की शुरुआत 29 मार्च को शाम 4:27 पर होगी। वहीं, इस तिथि का समापन 30 मार्च को दोपहर 12:49 मिनट पर होगा। उदया तिथि के अनुसार इस साल चैत्र नवरात्रि 30 मार्च से शुरू होगी और इसका समापन 06 अप्रैल को होगा। तिथि मतांतर से इस बार नवरात्र आठ दिन के रहेंगे। खास बात यह है कि महापर्व के दौरान चार दिन रविवार तथा तीन दिन सर्वार्थसिद्धि योग का संयोग रहेगा।

इस बार चैत्र नवरात्रि का आरंभ रविवार से हो रहा है। यानी कि इस साल मां दुर्गा हाथी पर सवार होकर धरती पर आएंगी। मां दुर्गा का हाथी पर सवार होकर आना बहुत ही शुभ संकेत माना जाता है। धार्मिक मान्यता है कि ऐसा होने लोगों के धन में वृद्धि होती है और देश की अर्थ व्यवस्था में सुधार होता है। मां

दुर्गा हाथी से आएंगी और सोमवार 7 अप्रैल को समापन होने पर हाथी से ही प्रस्थान करेंगी।

**हाथी पर सवार होकर आएंगी मां दुर्गा**

ज्योतिष शास्त्रों के अनुसार, चैत्र नवरात्रि में मां भगवती हाथी पर सवार होकर आएंगी और प्रस्थान भी हाथी पर बैठकर ही करेंगी। कहते हैं कि जब मां दुर्गा की सवारी हाथी होती है तो यह एक बेहद ही शुभ संकेत माना जाता है। हाथी को सुख-समृद्धि और शांति का प्रतीक माना जाता है। माता जब हाथी पर सवार होकर आती हैं तो यह किसानों के लिए एक बहुत ही शुभ संकेत होता है। इसका अर्थ है कि इस साल अच्छी फसल होगी और बारिश की भी कमी नहीं होगी।

**तिथि एवं शुभ मुहूर्त**

हिंदू पंचांग के अनुसार चैत्र माह के शुक्ल पक्ष की प्रतिपदा तिथि की शुरुआत 29 मार्च को शाम 4:27 पर होगी। वहीं, इस तिथि का समापन 30 मार्च को दोपहर 12:49 मिनट पर होगा। उदया तिथि के अनुसार इस साल चैत्र नवरात्रि 30 मार्च से शुरू होगी और इसका समापन 06 अप्रैल को होगा। चैत्र नवरात्रि प्रतिपदा तिथि से ही नया हिंदू वर्ष प्रारंभ हो जाता है।

**घटस्थापना का शुभ मुहूर्त**

प्रतिपदा तिथि प्रारंभ: 29 मार्च 2025, शाम 4:27 बजे  
प्रतिपदा तिथि समाप्त: 30 मार्च 2025, दोपहर 12:49 बजे

कलश स्थापना का शुभ मुहूर्त: सुबह 6:13 बजे से 10:22 बजे तक

अभिजीत मुहूर्त: दोपहर 12:01 बजे से 12:50 बजे तक

कलश स्थापना शुभ मुहूर्त में करने से व्रत और पूजा का विशेष फल प्राप्त होता है।

**नक्षत्र एवं शुभ योग**

30 मार्च को चैत्र नवरात्रि का शुभारंभ सर्वार्थ सिद्धि योग में हो रहा है। उस दिन इंद्र योग और रेवती नक्षत्र है। चैत्र नवरात्रि के पहले दिन सर्वार्थ सिद्धि योग शाम को 4:35 मिनट से अगले दिन सुबह 06:12 मिनट तक रहेगा। इस योग में आप जो भी कार्य करेंगे। वह सफल सिद्ध होंगे। यह एक शुभ योग है।

**तिथि का क्षय होने से 8 दिन की नवरात्रि**

इस बार नवरात्र आठ दिनों के रहेंगे। अलग-अलग पंचांगों में तिथि को लेकर के अलग-अलग प्रकार की गणना में बताया गया है। कुछ पंचांगों में तृतीया, कुछ पंचांग में द्वितीया तथा कुछ पंचांग में तृतीया व चतुर्थी संयुक्त दी गई है। इस दृष्टि से गणना का अलग-अलग प्रभाव दिया गया है।

**चैत्र नवरात्रि की तिथियां**

- 30 मार्च - नवरात्रि प्रतिपदा - मां शैलपुत्री पूजा और घटस्थापना
- 31 मार्च - नवरात्रि द्वितीया - मां ब्रह्मचारिणी पूजा तृतीया - मां चंद्रघंटा पूजा
- 01 अप्रैल - नवरात्रि चतुर्थी - मां कुम्भांडा पूजा
- 02 अप्रैल - नवरात्रि पंचमी - मां स्कंदमाता पूजा
- 03 अप्रैल - नवरात्रि षष्ठी - मां कात्यायनी पूजा
- 04 अप्रैल - नवरात्रि सप्तमी - मां कालरात्रि पूजा
- 05 अप्रैल - नवरात्रि अष्टमी - मां महागौरी
- 06 अप्रैल - नवरात्रि नवमी - मां सिद्धिदात्री, रामनवमी



**नीतिका शर्मा**

ज्योतिषाचार्या एवं फेमस टैरो कार्ड रीडर  
श्री लक्ष्मीनारायण एस्ट्रो सॉल्यूशन अजमेर, अजमेर

## आदिशक्ति की आराधना के साथ-साथ इन कारणों से भी खास है चैत्र नवरात्र का पर्व

**चैत्र** माह की शुक्ल पक्ष की प्रतिपदा तिथि से चैत्र नवरात्र की शुरुआत होती है, जो इस साल 30 मार्च से शुरू होने जा रहे हैं। यह अवधि पूर्ण रूप से जगत जननी आदिशक्ति मां दुर्गा को समर्पित मानी जाती है और दौरान उनके भिन्न-भिन्न रूपों की पूजा-अर्चना की जाती है। पौराणिक कथा के अनुसार मां दुर्गा से महिषासुर नामक राक्षस से 9 दिनों तक 9 अलग-अलग स्वरूपों में युद्ध किया था और उस राक्षस का वध कर दिया। लेकिन इसके अलावा भी अन्य कई कारण चैत्र नवरात्र को खास बनाते चलिए जानते हैं इसके बारे में।

**मनाए जाते हैं ये पर्व**  
हिंदू पंचांग के अनुसार, चैत्र माह की शुक्ल पक्ष की प्रतिपदा तिथि चैत्र नवरात्र की शुरुआत होती है, जो हिंदू नववर्ष की शुरुआत भी है। महाराष्ट्र में चैत्र नवरात्र के पहले दिन को गुड़ी पड़वा के रूप में जाता है, तो वहीं आंध्र प्रदेश एवं कर्नाटक में इसे उगादी के नाम से जाना जाता है। इस प्रकार चैत्र नवरात्र से नववर्ष के पंचांग की गणना शुरू हो जाती है। वहीं चैत्र नवरात्र के आखिरी दिन यानी नवमी तिथि पर रामनवमी का पर्व भी मनाया जाता है, जो राम की जन्म तिथि मानी जाती है। इन महत्वपूर्ण त्योहारों के पड़ने के कारण चैत्र नवरात्र की अवधि

बहुत ही खास हो जाती है। चैत्र नवरात्र की अवधि को आध्यात्मिक इच्छाओं की पूर्ति के लिए काफी शुभ माना जाता है।  
**ये भी हैं कारण**  
ज्योतिष शास्त्र की दृष्टि से चैत्र नवरात्र की अवधि काफी महत्वपूर्ण मानी जाती है, क्योंकि चैत्र नवरात्र के बाद सूर्य का राशि परिवर्तन होता है। यह वह समय है जब सूर्य देव 12 राशियों में प्रमण पूरा कर लेते हैं और फिर से पहली राशि मेष में प्रवेश करते हैं। चैत्र नवरात्र की अवधि ऋतु परिवर्तन के रूप में भी देखा जाता है। यह वह समय है जब सर्दियां पूरी तरह से खत्म हो जाती हैं और गर्मियों की शुरुआत हो जाती है।

## चैत्र नवरात्रि में तीन राशियों के जातकों को होगा धन लाभ, साढ़े साती से मिलेगी मुक्ति

**मा** नव जीवन में वैदिक ज्योतिष शास्त्र का विशेष योगदान रहता है। ज्योतिष गणना के आधार पर ही व्यक्ति के भविष्य का आकलन किया जाता है। एक निश्चित अंतराल पूरा करने के बाद एक ग्रह एक राशि से निकलकर दूसरी राशि में प्रवेश करते ही तो उसका प्रभाव राशि चक्र के 12 राशि के जातक पर सकारात्मक और नकारात्मक तौर पर देखने को मिलता है। किसी पर सकारात्मक को किसी पर नकारात्मक प्रभाव भी होता है। चैत्र नवरात्रि में मंगल देव अपना परिवर्तन करने जा रहे हैं जिसका प्रभाव सभी राशियों पर देखने को मिलेगा। लेकिन कुछ राशि ऐसी है जिनकी किस्मत चैत्र नवरात्रि में बदल सकती है।  
**चैत्र नवरात्रि का राशियों पर प्रभाव**  
अयोध्या के ज्योतिष पंडित कल्कि राम बताते हैं कि वैदिक ज्योतिष शास्त्र के मुताबिक ग्रहों के सेनापति अभी मिथुन राशि में विराजमान है और मंगल देव 2 अप्रैल तक इसी राशि में रहेंगे। 3 अप्रैल को मिथुन राशि से निकलकर कर्क राशि में गोचर करेंगे इस राशि में मंगल देव 6



जून तक रहेंगे, जिसका प्रभाव तीन राशि के जातक पर अधिक देखने को मिलेगा जिसमें तुला और मकर राशि के जातक शामिल है।  
**कन्या राशि** - कन्या राशि के जातक के जीवन में नया सवेरा देखने को मिलेगा। मंगल देव की कृपा से कारोबार संबंधित परेशानियां दूर होगी धन लाभ के योग बनेंगे। आत्मविश्वास में वृद्धि होगी वाहन सुख की प्राप्ति होगी माता दुर्गा का कृपा प्राप्त होगी।  
**तुला राशि** - तुला राशि के जातक की सभी परेशानियां दूर होगी आर्थिक तंगी से मुक्ति मिलेगी बिजनेस में धान की प्राप्ति होगी। करियर में भी सफलता के योग बनेंगे समाज में मान सम्मान प्रतिष्ठा बनी रहेगी नौकरी में प्रमोशन होगा।  
**मकर राशि** - मकर राशि के जातक लिए यह समय बेहद खास रहेगा। माता जगत जननी जगदंबा की कृपा से शनि से भी मुक्ति मिलेगी। करियर और कारोबार में तरकी होगी दौंपत्य जीवन में मधुरता आएगी। धार्मिक कार्यों में रुचि बढ़ेगी लव लाइफ भी शानदार रहेगा।

## शास्त्रों से जानें चैत्र में क्या खाएं क्या न खाएं

**हिंदू** कैलेंडर का पहला महीना चैत्र होता है। चैत्र मास से ही हिंदू नववर्ष का आरंभ होता है। इसी के साथ चैत्र मास से ही मौसम का बदलाव होने भी शुरू हो है। चैत्र मास का आरंभ 15 मार्च से हो गया है और 12 अप्रैल को चैत्र का महीना समाप्त होगा। चैत्र मास का धार्मिक और वैज्ञानिक दोनों ही महत्व है। आइए जानते हैं शास्त्रों के अनुसार, चैत्र मास में क्या खाएं क्या न खाएं। साथ ही जानें चैत्र मास धार्मिक महत्व।  
**चैत्र मास में क्या खाएं क्या न खाएं**  
शास्त्रों के अनुसार, चैत्र मास में नीम का सेवन अधिक करना चाहिए। क्योंकि, इस महीने नीम की पूजा की जाती है और प्रसाद के रूप में नीम का सेवन किया जाता है। वैज्ञानिक दृष्टि से बात करें तो इस महीने छोटे कीटाणु और वायरस अदिक एक्टिव होते हैं। शीतला माता का रोग से मुक्ति दिलाने वाला बताया गया है और मान्यता है की नीम में शीतला माता का वास होता है। इसलिए इस महीने में नीम के पत्तों का सेवन जरूर करना चाहिए।  
शास्त्रों में कहा गया है कि मास में खाली दूध का सेवन नहीं करना चाहिए। साथ ही तेज मसालेदार खाना भी नहीं खाना चाहिए। दूध के सेवन आप या तो मिश्री के साथ कर सकते हैं या फिर शक्कर डालकर आप दूध पी सकते हैं। साथ ही इस महीने गुड का सेवन बिल्कुल भी न खड़ी चीजों का सेवन भी इस महीने में करना वर्जित है।  
चैत्र के महीने में पानी का अधिक से अधिक सेवन करना चाहिए। क्योंकि, इस महीने में तापमान बढ़ने लगता है ऐसे में शरीर में पानी की कमी हो सकती है। इसलिए समय समय पर पानी पीते रहें और सकें तो इस महीने में चने का सेवन अधिक करें।  
चैत्र मास में जितना हो सके तामसिक भोजन से परहेज करें। साथ ही मांस मदिरा का सेवन बिल्कुल भी न करें।

## आखिर मां दुर्गा ने शेर को क्यों बनाया अपना वाहन? जानिए पौराणिक कथा

**वैदिक** पंचांग के अनुसार, हर साल चैत्र माह के शुक्ल पक्ष की प्रतिपदा तिथि से चैत्र नवरात्र शुरू होते हैं और नवमी तिथि पर पर्व का समापन होता है। इस बार चैत्र नवरात्र 29 मार्च से शुरू होंगे और अगले महीने यानी 07 अप्रैल को समापन होगा। इस दौरान अलग-अलग दिन मां दुर्गा की विशेष पूजा-अर्चना करने का विधान है। धार्मिक मान्यता के अनुसार, चैत्र नवरात्र में विधिपूर्वक व्रत करने से मां दुर्गा साधक के जीवन में हमेशा रक्षा करती हैं। साथ ही सुख-समृद्धि में वृद्धि होती है। मां दुर्गा को शेरवाली के नाम से जाना जाता है। ऐसे में अब आप सोच रहे होंगे कि मां दुर्गा शेर की सवारी क्यों करती हैं? ऐसे में आइए जानते हैं इससे जुड़ी कथा के बारे में।  
शेर कैसे बना मां दुर्गा की सवारी मां दुर्गा शेर की सवारी का वर्णन कई धार्मिक ग्रंथों में देखने को मिलता है, जिनमें स्कंद पुराण और शिव पुराण प्रमुख हैं। पौराणिक कथा के अनुसार, मां पार्वती महादेव को अपने पति के रूप में पाना चाहती थीं। इसके लिए उन्होंने जीवन में कठोर तपस्या की, जिसकी वजह से उनका


रंग सांभला पड़ गया था। एक बार ऐसा समय कि जब भगवान शिव ने मां पार्वती को हंसी मजाक में काली कह दिया। महादेव की यह बात का मां दुर्गा को अच्छी नहीं लगी, जिसकी वजह से वह कैलाश पर्वत को छोड़कर चली गईं और तपस्या में लीन हो गईं। इसके बाद एक शेर शिकार करने के लिए मां पार्वती के पास पहुंचा, लेकिन मां पार्वती तपस्या कर रही थीं। इस दृश्य को देख शेर सोचने लगा कि जब मां पार्वती की तपस्या खत्म होगी। उसके बाद शिकार बना लेगा, लेकिन कई वर्षों तक मां पार्वती की तपस्या खत्म नहीं हुई। जब आखिरी में देवी की तपस्या का समापन हुआ, तो महादेव प्रकट हुए और मां पार्वती मां गौरी होने का वरदान दिया। उसी समय से मां पार्वती महागौरी के नाम से जाना लगा। मां पार्वती ने सोचा कि तपस्या के दौरान शेर भूखा-प्यास बैठा रहा। ऐसे में शेर को भी तपस्या का फल प्राप्त होना चाहिए। ऐसे में मां पार्वती ने शेर को अपना वाहन बना लिया। इसी तरह शेर मां दुर्गा की सवारी बना।



## घर में चाहते हैं सुख-शांति का वास तो जरूर लगाएं ये पौधे...

**चैत्र** नवरात्र के पर्व को बेहद शुभ माना जाता है। इस दौरान मां दुर्गा के मंदिरों में बेहद खास रौनक देखने को मिलती है। साथ ही भक्त मां दुर्गा की विशेष पूजा-अर्चना करते हैं। साथ ही जीवन में सभी सुखों की प्राप्ति के लिए व्रत भी रखते हैं। वहीं, जीवन में खुशियों के आगमन के लिए कई तरह के उपाय भी करते हैं।  
ऐसा माना जाता है कि चैत्र नवरात्र के दौरान घर में कुछ शुभ पौधों को लगाने से साधक की किस्मत चमक सकती है। साथ ही जीवन में शुभ परिणाम प्राप्त होंगे।  
**कब से शुरू होंगे चैत्र नवरात्र**  
वैदिक पंचांग के अनुसार, चैत्र माह के शुक्ल पक्ष की प्रतिपदा तिथि 29 मार्च को शाम 04 बजकर 27 मिनट पर शुरू होगी। वहीं, इस तिथि का समापन अगले दिन यानी 30 मार्च को दोपहर 12 बजकर 49 मिनट होगा। इस प्रकार 30 मार्च से चैत्र नवरात्र की शुरुआत होगी और समापन 07 अप्रैल को होगा।  
**तुलसी का पौधा** - सनातन धर्म में तुलसी का पौधा पूजनीय है। धार्मिक मान्यता के अनुसार, इस पौधे में धन की देवी मां लक्ष्मी का वास होता है और इसे घर में लगाने से सुख-शांति का वास होता है। ऐसे में आप चैत्र नवरात्र के दौरान घर में तुलसी के पौधे को लगाएं। इस पौधे को उत्तर, पूर्व या उत्तर-पूर्व दिशा में लगाना शुभ माना जाता है। मान्यता है कि इस उपाय को करने से घर मां लक्ष्मी का आगमन होता है और उनकी कृपा हमेशा बनी रहती है।  
**शंखपुष्पी का पौधा** - इसके अलावा सनातन धर्म में शंखपुष्पी के पौधे को महत्वपूर्ण माना जाता है। अगर आप घर में मां दुर्गा का आगमन चाहते हैं, तो इस चैत्र नवरात्र में घर में शंखपुष्पी का पौधा जरूर लगाएं। मान्यता है कि इस पौधे को घर में लगाने से शुभ फल की प्राप्ति होती है। साथ ही व्यक्ति के रूके हुए काम जल्द पूरे होंगे और सभी मनोकामनाएं जल्द पूरी होंगी।  
**केले का पौधा** - केले का पौधा को बेहद पवित्र माना जाता है। ऐसी मान्यता है कि इस पौधे को घर में लगाने से सुख-समृद्धि में वृद्धि होती है। इस पौधे में भगवान विष्णु का वास होता है, तो ऐसे में चैत्र नवरात्र में इस पौधे को घर में जरूर लगाएं। इससे श्रीहरि प्रसन्न प्रसन्न होंगे। इस पौधे की पूजा करने से वैवाहिक जीवन से जुड़ी समस्या दूर होती है और गुरु दोष से छुटकारा मिलता है।

## ऑनस्क्रीन खतरनाक विलेन एमबी शेटी का बेटा है बेहद स्मार्ट डैशिंग और टैलेंटेड, बॉलीवुड स्टार्स को इशारों पर नचाते हैं रोहित शेटी



**बॉ** लीवुड का हीरो तब तक हीरो नहीं है जब तक वह विलेन से पंगा ना ले। स्टंट और एक्शन के बिना फिल्मों का कोई मजा नहीं। आज हम ऐसे ही एक विलेन और स्टंटमैन की बात कर रहे हैं, जिन्होंने 70 का दशक में कई बड़े एक्टर्स को टक्कर दिया। उस दौर में वह विलेन हीरो पर भारी पड़ता था। उनका नाम है एमबी शेटी। एमबी शेटी 70 के दशक में पॉपुलर विलेन रहे, स्टंट ही नहीं लुक और एक्सप्रेशन भी ऐसे थे कि कोई भी डर जाए। बॉलीवुड के मशहूर स्टंटमैन के तौर पर बेहद लोकप्रिय रहे एम बी शेटी ने अपने करियर की शुरुआत फाइट इंस्ट्रक्टर के तौर पर की थी। इसके बाद वो एक्शन

डायरेक्टर बने और फिर एक्टर। एम बी शेटी की पूरा नाम मुद्दू बाबू शेटी था। एम बी शेटी ने कई फिल्मों में स्टंट कॉर्डिनेटर, फाइट कंपोजर, स्टंट कपोजर और स्टंट मास्टर के तौर पर काम किया। 'जब प्यार किसी से होता है', 'कश्मीर की कली', 'सीता और गीता', 'डॉन' और 'द ग्रेट गैबलर' जैसी फिल्मों के लिए वह जाने जाते हैं। एम बी शेटी की कहानी बेहद दिलचस्प है। पढ़ाई में उनकी कोई दिलचस्पी नहीं थी, ऐसे में उनके पिता ने उन्हें मुंबई भेज दिया कि वहां इतने बड़े महानगर में छोटे मोटे काम कर के वह गुजारा कर लेंगे।

मुंबई आकर एम बी शेटी वेंटर बनें, उनका मन नहीं लगा और तभी बॉक्सिंग में उनकी दिलचस्पी जगी। बॉक्सिंग में एम बी शेटी ने महारत हासिल कर ली, उन्होंने कई टूर्नामेंट जीते। एम बी शेटी को एक्शन और स्टंट में बॉलीवुड में खूब नाम कमाया। एम बी शेटी की वाइफ रत्ना भी अपने समय में बॉलीवुड की जानी मानी स्टंट लेडी रह चुकी हैं। उनकी पत्नी कई हिट फिल्मों में छोटे मोटे रोल में भी दिखीं। फिल्मों में बतौर विलेन वह अच्छा काम कर ही रहे थे कि तभी एक हादसा हुआ। सेट पर एक स्टंटमैन गिर गया और उसकी मौत हो गई। एमबी शेटी इस सद्मे को नहीं बर्दास्त कर सके। वह उदास रहने लगे। तभी वह एक दिन वह अपने ही घर में फिसलकर गिर गए और उन्हें काफी चोट लगी। स्टंट के दौरान उन्हें काफी चोटें पहले से लगी थी, ऊपर से यह हादसा उनका शरीर झेल नहीं पाया। कम समय में ही वह दुनिया से विदा हो गए। बता दें कि एम बी शेटी के बेटे हैं रोहित शेटी। रोहित ने बॉलीवुड में काफी नाम कमाया है। रोहित शेटी गोलमाल, गोलमाल रिटर्न्स, ऑल द बेस्ट, गोलमाल 3, सिंघम, बोल बच्चन और सिम्बा जैसी फिल्मों के लिए जाने जाते हैं। उनकी फिल्मों में सलमान, शाहरुख से लेकर अक्षय, अजय, करीना- कटरीना ने काम किया। उन्होंने कई ब्लॉकबस्टर फिल्में दी हैं।

## 31 साल छोटी अभिनेत्री के साथ काम करने पर सलमान खान बोले रश्मिका और उनके पिता को एतराज नहीं

**हिं** दी फिल्मों के सुपरस्टार सलमान खान अपने फैंस को ईद पर अपनी आगामी फिल्म 'सिकंदर' के साथ ईदी देंगे। रविवार को सलमान खान ने अपने फैंस के साथ फिल्म का ट्रेलर जारी किया। सलमान खान के इस ट्रेलर को फैंस की ओर से भरपूर प्यार मिला है। फैंस अब 30 मार्च का इंतजार कर रहे हैं, जब फिल्म सिनेमाघरों में रिलीज होगी।

रविवार को सलमान खान और रश्मिका मंदाना 'सिकंदर' के ट्रेलर लॉन्च कार्यक्रम में शामिल हुए, जहां उनसे फिल्म में बॉलीवुड सुपरस्टार द्वारा छोटी अभिनेत्रियों के साथ काम करने के बारे में पूछा गया। हिंदी सिनेमा के भाईजान कहे जाने वाले इस अभिनेता ने मीडिया को बहुत ही व्यावहारिक जवाब देते हुए कहा, मेरे और हीरोइन के बीच 31 साल का अंतर है। हीरोइन को यह समस्या नहीं है। हीरोइन के पिता को यह समस्या नहीं है, तो आप लोगों को क्या समस्या है। सलमान जिस वक्त यह जवाब दे रहे थे। रश्मिका के चेहरे पर हंसी रुकने का नाम नहीं ले रही थी। सलमान खान ने आगे कहा कि जब इनकी शादी हो जाएगी, बच्ची हो जाएगी, बड़ी स्टार हो जाएगी तो उनके साथ भी काम करेंगे। मम्मी का परमिशन तो मिल ही जाएगा।

सलमान खान ने इस दौरान फिल्म की अभिनेत्री की जमकर तारीफ की। उन्होंने कहा कि रश्मिका जिस लगन से काम कर रही हैं वह तारीफ के काबिल है। सलमान ने बताया कि उन्हें पुष्पा-2 और सिकंदर की शूटिंग के दौरान पेर में चोट लगी



थी। लेकिन, इसके बावजूद उन्होंने शूटिंग जारी रखी।

सलमान कि फिल्म सिकंदर के ट्रेलर में एक ऐसा शानदार नजारा दिखाया गया है जो दर्शकों को अपनी सीट से बांधे रखेगा। ट्रेलर में सलमान मुख्य भूमिका में नजर आ रहे हैं, वह एक मिशन पर हैं। सिकंदर का उनका किरदार दमदार नजर आ रहा है।

यह फिल्म निर्माता के लिए एक और बड़ी सफलता साबित होने वाली है, जिनके पास ऐसी फिल्म बनाने का सिद्ध ट्रैक रिकॉर्ड है, जो न केवल मनोरंजन करती हैं, बल्कि देश भर के दर्शकों के दिलों में जगह भी बनाती हैं।

## वॉर्नर म्यूजिक इंडिया ने सुपरस्टार गुरु रंधावा के साथ मिलाया हाथ नए एल्बम की घोषणा

**वॉ** र्नर म्यूजिक इंडिया ने आधिकारिक तौर पर गुरु रंधावा के साथ साझेदारी की है, जो उनके करियर के एक नए और रोमांचक अध्याय की शुरुआत को चिह्नित करती है। यह साझेदारी बीइंगयू स्टूडियो के संस्थापक गुरजोत सिंह के नेतृत्व वाली नई मैनेजमेंट टीम के साथ उनके सहयोग को भी दर्शाती है। गुरु और वॉर्नर म्यूजिक इंडिया के बीच यह साझेदारी उनके क्रिएटिव विजन को नई ऊंचाइयों पर ले जाती है, क्योंकि वह अपने 2023 के बाद के पहले स्टूडियो एल्बम विदआउट प्रिजुडिस को रिलीज करने की तैयारी कर रहे हैं। एल्बम में नौ जबरदस्त ट्रैक शामिल हैं—स्नेपबैक, सिरा, न्यू एज,



कताल, फ्रॉम एजिस, जानेमन, किये वासदे ने, सरे कनेक्शन और गल्ला बाते—जो अफ्रोपॉप और भारतीय पॉप का मिश्रण हैं, और एक नए बोल्ट संगीतिक दिशा की झलक देते हैं। पहला सिंगल गल्ला बाते और उसका म्यूजिक वीडियो 28 मार्च 2025 को रिलीज होगा। इस एल्बम में जहर वाइब, एनएसईईबी, बाँब, बी रंधावा, किरण बाजवा और प्रेम लता जैसे कलाकारों के साथ सहयोग भी शामिल है, जिससे इसकी विविधता और गहराई और बढ़ जाती है। अपने करियर के इस नए दौर पर विचार करते हुए, गुरु रंधावा ने कहा, यह एल्बम सिर्फ मेरा नहीं, बल्कि उस संगीत का भी विकास है जिसे मैं बनाना चाहता हूँ और उन श्रोताओं का भी जिनसे मैं जुड़ना चाहता हूँ। 'विदआउट प्रिजुडिस' सीमाओं को तोड़ने और वैश्विक दर्शकों से जुड़ने के लिए नए ध्वनियों को अपनाने के बारे में है, जबकि मेरी जड़ों के प्रति सच्चा रहने का प्रयास है। वॉर्नर म्यूजिक इंडिया के साथ, मैं इस यात्रा को लेकर उत्साहित हूँ और अपने प्रशंसकों के लिए कुछ विशेष लाने का इंतजार नहीं कर सकता। वॉर्नर म्यूजिक इंडिया और प्रबंध निदेशक जय मेहता ने कहा, गुरु रंधावा ने पंजाबी संगीत को वैश्विक स्तर पर पहुंचाने में अहम भूमिका निभाई है, और यह एल्बम उनके सफर का एक नया रोमांचक चरण है। वॉर्नर म्यूजिक इंडिया में, हम उनके कलात्मक दृष्टिकोण का समर्थन करने के लिए प्रतिबद्ध हैं और उनके ब्रांड को संगीत, लाइव अनुभव, प्रशंसक सहभागिता और भी बहुत कुछ के माध्यम से मजबूत बनाने में मदद कर रहे हैं। हम उनके साथ साझेदारी कर बेहद खुश हैं, क्योंकि वे नए क्रिएटिव रास्ते तलाश रहे हैं और दुनिया भर के दर्शकों से गहरा जुड़ाव बना रहे हैं।

भारत के सबसे प्रभावशाली और वैश्विक स्तर पर पहचाने जाने वाले कलाकारों में से एक, गुरु रंधावा के पास डेडिब्लू पर आठ मिलियन से अधिक मासिक श्रोता और सभी प्लेटफार्मों पर 14 बिलियन से अधिक स्ट्रीम्स हैं। उनके चार्टबस्टर गाने भाषाओं और संस्कृतियों से परे हैं, जिससे वे वैश्विक मंच पर भारतीय संगीत के सच्चे प्रतिनिधि बन गए हैं। विदआउट प्रिजुडिस के साथ, गुरु रंधावा न केवल अपने संगीत को नया रूप दे रहे हैं, बल्कि एक वैश्विक संगीत शक्ति के रूप में अपनी पहचान को और मजबूत कर रहे हैं।

## सलमान खान की फिल्म सिकंदर ईद पर रिलीज

**स**लमान खान की आगामी ईद रिलीज, सिकंदर का बहुप्रतीक्षित ट्रेलर रिलीज हो गया है। एआर मुरुगादॉस द्वारा निर्देशित, ट्रेलर एक पूर्ण-विकसित मसाला एक्शन का वादा करता है, जो 30 मार्च को 70 मिमी स्क्रीन पर प्रदर्शित होने के लिए तैयार है। फिल्म में रश्मिका मंदाना, काजल अग्रवाल और सत्यराज भी प्रमुख भूमिकाओं में हैं। तीन मिनट 38 सेकंड लंबे ट्रेलर में, टीजर की तरह ही दो चीजें हैं: 80 और 90 के दशक की हिंदी फिल्मों की याद दिलाने वाली डायलॉगबाजी और जबरदस्त एक्शन। सलमान अन्याय के खिलाफ लड़ने के मिशन पर एक किलिंग मशीन की तरह हैं। सत्यराज एक भ्रष्ट राजनेता की भूमिका निभाते दिख रहे हैं, जबकि रश्मिका सलमान की प्रेमिका की भूमिका निभा रही हैं। ट्रेलर की शुरुआत 'वांटेड' बोर्ड पर सलमान की तस्वीर से होती है। लेकिन जल्द ही हमें पता चलता है कि उन्हें 'राजकोट का राजा', 'राजा साहब', 'संजय



साहब' और 'सिकंदर साहब' कहा जाता है। इसके बाद वह राजकोट से मुंबई चले जाते हैं, जहाँ वह सत्यराज के किरदार के साथ लड़ रहे हैं। लेकिन वह क्यों लड़ रहे हैं? सिकंदर के साथ क्या दुखद घटना घटती है? इसका जवाब 30 मार्च को पता चलेगा, जब सिकंदर सिनेमाघरों में रिलीज होगी।

सिकंदर में मुरुगादॉस और सलमान खान पहली बार एक साथ काम कर रहे हैं। इससे पहले मुरुगादॉस ने आमिर खान को उनकी 2008 की ब्लॉकबस्टर फिल्म गजनी में निर्देशित किया था। उन्होंने कहा, हालांकि, यह फिल्म सलमान सर की पिछली फिल्मों से अलग है। इसमें कुछ अनूठी बातें हैं। जैसे गजनी में एक

खुबसूरत प्रेम कहानी थी। उसी तरह, इस फिल्म में भी पति-पत्नी की प्रेम कहानी है। फिल्म निर्माता ने इस बात पर भी जोर दिया कि सिकंदर में बेहतरीन कोरियोग्राफी और जबरदस्त एक्शन सीक्वेंस के अलावा, जीवन की भागदौड़ के बीच परिवार के महत्व को भी दर्शाया गया है। उन्होंने कहा, आज, लोगों के पास अपने परिवार के साथ बिताने के लिए समय नहीं है, चाहे वह उनके पिता, माता या दोस्त हों। हम हमेशा काम पर ध्यान केंद्रित करते हैं... हालांकि यह एक व्यावसायिक फिल्म है, लेकिन इसमें एक सुंदर संदेश है। सिकंदर का ट्रेलर जारी करने से कुछ घंटे पहले, निर्माताओं ने एक नया पोस्टर जारी किया जिसमें शरमन जोशी, प्रतीक बब्बर, अंजिनी धवन और जतिन सरना सहित पूरी कास्ट नजर आ रही है। सलमान खान की पिछली थिएट्रिकल रिलीज टाइगर 3 की तरह, सिकंदर भी रविवार को सिनेमाघरों में आएगी। यह ईद के साथ-साथ गुड़ी पड़वा और उगादी जैसे अन्य त्योहारों के साथ 30 मार्च को रिलीज होगी। फिल्म का निर्माण साजिद नाडियाडवाला की नाडियाडवाला ग्रैंडसन एंटरटेनमेंट और सलमान खान फिल्मस द्वारा किया गया है।

## अनुष्का रंजन ने पति आदित्य सील को बताया 'लव ऑफ लाइफ'

**अ**भिनेत्री अनुष्का रंजन ने सोशल मीडिया पर एक वीडियो मोंटाज शेयर कर बताया कि अभिनेता-पति आदित्य सील का 37वां जन्मदिन उन्होंने कैसे मनाया। रंजन ने कहा कि सील के बिना उनका जीवन अधूरा है। इंस्टाग्राम पर अभिनेत्री अनुष्का रंजन ने कैप्शन में अपने दिल की बात कही, उन्होंने लिखा, मैंने पिछले 72 घंटे अपने प्यार आदित्य सील के जन्मदिन का जश्न मनाते हुए बिताए। आदित्य की तारीफ करते हुए अनुष्का ने आगे लिखा, आदित्य मेरे हर सपने और इच्छा पूरी करने में लगा रहता है और मैं आज इस (जन्मदिन) मौके पर बस यह बताना चाहती हूँ कि मेरा जीवन तुम्हारे और तुम्हारे खूबसूरत दिल के बिना अधूरा है। तुम पिछले 7 सालों से मेरे प्यार और सहारे का स्तंभ रहे हो। मैं हमारे आने वाले बेहतरीन समय को

लेकर उत्साहित हूँ। तुम जादू हो, प्यार हो, जिंदगी हो और मेरा सब कुछ हो! मैं तुमसे बहुत प्यार करती हूँ। शेरार किए गए क्लिप की शुरुआत आदित्य से होती है, जो अनुष्का के साथ ड्राइव का आनंद लेते नजर आए। इसके बाद दोनों रेस्टोरेंट में स्वादिष्ट भोजन का लुत्फ उठाते और सड़कों पर घूमते नजर आए। अनुष्का ने वीडियो के बैकग्राउंड में मार्क-कीज के गाने 'माई स्वीट बेबी' को भी जोड़ा। पोस्ट पर प्रतिक्रिया देते हुए आदित्य ने कमेंट सेक्शन में लिखा, मुझे यह पसंद है... लेकिन तुम ज्यादा पसंद हो। बता दें, अनुष्का और आदित्य की मुलाकात एक कार्यक्रम के दौरान हुई थी। दोनों के बीच दोस्ती हुई और फिर दोस्ती प्यार में बदल गई। जानकारी के अनुसार, आदित्य ने अनुष्का को पेरिस में प्रपोज किया था। कुछ समय तक एक-दूसरे के साथ रहने के बाद दोनों ने 21 नवंबर, 2021 को मुंबई में शादी कर ली थी। आदित्य के अभिनय करियर पर नजर डालें तो साल 2002 में आई फिल्म 'एक छोटी सी लव स्टोरी' के साथ शुरुआत की। फिल्म में उनके साथ अभिनेत्री मनीषा कोइराला थीं। इसके बाद वह 'स्टूडेंट ऑफ द ईयर 2', 'तुम बिन 2' समेत कई सफल फिल्मों का हिस्सा रहे।





हिंदू स्वाभिमान ने भाजपा पर लगाये गंभीर आरोप, कहा-

# ये सब चुनावी और राजनैतिक हिंदू हैं

## भीषण आग में झुलसे चार बच्चे, दो की मौत

पटना (एजेंसियां)।

रविवार को अचानक भाजपा के प्रदेश कार्यालय में हिंदू स्वाभिमान के कार्यकर्ता पहुंच गए। उनका कहना था कि उनपर हमला किया गया था, लेकिन हमला करने वालों को छोड़कर हलकों पर ही पुलिस ने केस कर दिया है, जो उचित नहीं है। इसलिए भाजपा के वरिष्ठ नेता हमारा न्याय करें। उनका यह भी कहना था कि उप मुख्यमंत्री की बात का वजन एस्पि भी नहीं देते हैं। उन्होंने आरोप लगाते हुए कहा कि भाजपा के नेता सिर्फ राजनैतिक नेता हैं, इनका कोई वजूद नहीं है।

हिंदू स्वाभिमान के बिहार के प्रान्त प्रमुख माधव लाल कश्यप ने भारतीय जनता पार्टी के नेताओं पर जमकर अपनी भड़ास निकाली। उन्होंने कहा कि भाजपा के नेता चुनावी हिंदू हैं, राजनैतिक हिंदू हैं, यह लोग पांच साल वाले हिंदू नहीं हैं, बल्कि एक साल वाले हिंदू हैं। ये लोग बरसाती में हैं। अगर इनको हिंदू समाज से मतलब होता, तो गली-गली में गाय कट रही है, लेकिन इन लोगों के सीने में दर्द नहीं है फिर कैसे हिंदू है यह लोग। अगर गाय नहीं बचेगी तो महादेव का अभिषेक किसके दूध से करेंगे। जब गाय ही नहीं बचा पा रहे तो भारत को क्या बचा लेंगे? हिंदू बच जाएगा क्या देश में? माधव लाल कश्यप ने कहा कि यह लोग हिंदूवादी विषयों पर राजनीति



कर रहे हैं।

यह दुःख की बात है कि जो हमारे नाम पर वोट लेते हैं हम उनके सामने आकर अपना गला फाड़ रहे हैं, फिर भी हमारी बातों को कोई सुन नहीं रहा है। मेरे साथ एक संगठित गुट ने हमला किया, हमारे कई कार्यकर्ता गंभीर रूप से घायल हुए, लेकिन उल्टे हमला करने वालों पर कोई कार्रवाई नहीं हुई बल्कि हमलों को ही आरोपी बनाकर हमारे विरुद्ध केस किया गया। फिर घटना के दो दिन बाद 18 फरवरी को हमलोग दिलीप जायसवाल जी से मिले और उनको खून से लिखा हुआ पत्र दिए। अगली मुलाकात हम लोग लखीसराय में विजय सिंह जी से किये और उनको भी खून से लिखा हुआ पत्र सौंपे। हालांकि उस समय दिलीप जायसवाल और विजय सिन्हा ने एस्पि

को फोनकर खूब फटकार लगाई, लेकिन इसके बाद भी एस्पि पर कोई असर नहीं हुआ और उसने कोई कार्रवाई नहीं की। माधव लाल कश्यप ने कहा कि एस्पि ने इन लोगों को कोई वजन नहीं दिया। एस्पि ने भी उसी तरह से कह दिया कि- ठीक है सर देखते हैं क्या कर सकते हैं, इसके बाद एस्पि ने कुछ नहीं किया। एस्पि की नजर में इन लोगों का कोई वैल्यू नहीं है।

बिहार के उपमुख्यमंत्री का वैल्यू नहीं है। भाजपा के प्रदेश अध्यक्ष हैं, बिहार सरकार में वह राजस्व मंत्री हैं इसके बाद ही इनकी बातों को एस्पि नहीं मानता है। क्यों कि इनका कोई वैल्यू नहीं है। ऐसे में आम जनमानस की क्या स्थिति होगी यह खुद अपने आप में समझा न जा सकता है। प्रान्त प्रमुख माधव लाल

कश्यप ने गंभीर आरोप लगाते हुए कहा कि भाजपा कार्यालय से अगर फोन जाता है या कोई मंत्री फोन करता है तो सिटी एस्पि के ऑफिस में कोई फोन नहीं उठाता है, यह स्थिति है। कहीं इन लोगों का कोई वजह नहीं है। अपना तबज्जो यह लोग खुद गिरा रहे हैं। कुछ दिन हम लोग विपक्ष में रहेंगे और अपनी स्थिति को मजबूत करेंगे। सत्ता लोचलुपता अगर हमेशा खरोंगे तो कंफ्रॉमाइज तो करना पड़ेगा।

माधव लाल कश्यप ने घटना के संबंध में बताया कि 16 फरवरी को हनुमान चालीसा पढ़कर लौट रहे हिंदू स्वाभिमान के काफिले पर एक पक्ष ने हमला किया था, जिसमें प्रान्त उपाध्यक्ष नीतीश शाह गंभीर रूप से घायल हो गये। कई कार्यकर्ता आंशिक रूप से घायल भी हुए थे। यह घटना जमुई के बलियाडीह की है, जब वे लोग उधर से गुजर रहे थे। इस घटना के 1 महीने बीत जाने के बाद भी हिंदू स्वाभिमान के कार्यकर्ताओं को लेकर भाजपा के किसी नेताओं ने कोई प्रतिक्रिया नहीं दी। संगठन की दर्जनों गाड़ियां झाड़ा थाने में जळ हैं, जबकि वो गाड़ियां हमले में क्षतिग्रस्त हुई थी। जमुई पुलिस अपनी नाकामी छुपाने के लिये संगठन के लोगों को फंसा रही है।

संगठन ने शांतिपूर्ण तरीके से भाजपा कार्यालय पहुंचे, जहां से उनको सम्राट चौधरी के पास जाने की बात कही गई।

इस संबंध में माधव लाल कश्यप ने अमर उजाला को बताया कि हमलोगों को उपमुख्यमंत्री सम्राट चौधरी से मिलने का समय दिया गया था, लेकिन उनके पास हमलोगों से मिलने के लिए समय नहीं था। उपमुख्यमंत्री सम्राट चौधरी का शाम के पांच बजे से लेकर सात बजे तक इंतजार किया। 5-10 मिनट कह कहकर दो घंटे तक मुझे इंतजार कराया गया और अंत में हमलोग थक कर वापस लौट गये।

माधव लाल कश्यप ने कहा कि अब अगर हमलोगों को न्याय नहीं मिलता है तो हम जमुई कुच का आह्वान करेंगे और पूरे जमुई में चक्काजाम करके जेल भरो आंदोलन चलायेंगे। प्रान्त उपाध्यक्ष नीतीश शाह को भी पुलिस गिरफ्तार करने के लिये दो इस्तेहार निकाल चुकी है, जबकि वो अभी भी चेन्नई के एक अस्पताल में अपना इलाज करवा रहे हैं। हिंदू हेल्पलाइन प्रमुख मनीष कुमार ने सरकार पर आरोप लगाते हुए कहा कि ये लोग बस चुनावी हिंदू हैं। चुनाव के बाद वे हिन्दुओं के दमन में उग जाते हैं। प्रवक्ता दिव्य राज विनायक ने कहा कि अब समय आ गया जब हिन्दू समाज को भाजपा के इन बरसाती में मदद का रंग पहचानकर उनका बहिष्कार करना चाहिये। अगर भाजपा ने बलियाडीह मुद्दे पर हमारा साथ नहीं दिया तो हम आने वाले चुनाव में पूरे बिहार में भाजपा के विरोध में नोटा अभियान चलाएंगे।



पटना (एजेंसियां)।

पटना में सोमवार मध्य रात्रि गौरीचक थाना क्षेत्र के जनकपुर मोड़ स्थित एक झोपड़ी में अचानक आग लगने से हड़कंप मच गया। इस घटना में दो बच्चों की जलकर मौत हो गई, जबकि दो अन्य बच्चे गंभीर रूप से झुलसे हो गए हैं। चायलों को नालंदा मेडिकल कॉलेज और अस्पताल (एनएमसीएच) में भर्ती कराया गया है।

जानकारी के अनुसार, परिवार के सभी लोग मच्छर भगाने वाली अगरबत्ती जलाकर सो रहे थे। रात में बत्ती से निकली चिंगारी पहले चादर पर गिरी और धीरे-धीरे पूरे झोपड़ी में आग फैला दी। परिवार के पति-पत्नी तो सुरक्षित बाहर निकल गए, लेकिन उनके दो बच्चे आग की चपेट में आ गए, जिससे उनकी दुखद मृत्यु हो गई। पीड़ित सुधीर नट ने बताया कि वे कई वर्षों से इस स्थान पर रह रहे थे।

आग ने उनके घर के अलावा आसपास की दो अन्य झोपड़ियों को भी अपने चपेट में ले लिया। उन्होंने कहा, 'घर का एक भी सामान नहीं बचा है, सब कुछ जलकर खाक हो गया है। हमारे पास खाने के लिए भी एक रुपया नहीं है। अभी तक कोई हमारी मदद के लिए नहीं आया।'

घटना की सूचना मिलते ही गौरीचक थाना और फायर ब्रिगेड की टीम मौके पर पहुंची और कड़ी मशक्कत के बाद आग पर काबू पाया। घटनास्थल पर चार फायर ब्रिगेड की गाड़ियां मौजूद थीं। गौरीचक थाना प्रभारी अरुण कुमार ने बताया कि आग लगने की सूचना मिली थी, जिसमें दो बच्चे जलकर मर गए हैं और दो अन्य घायल हैं। आग कैसे लगी, इसकी जांच की जा रही है। फिलहाल दोनों बच्चों को पोस्टमार्टम के लिए एनएमसीएच भेज दिया गया है।

## पेड़ से लटका मिला दुकानदार का शव, इलाके में सनसनी

गुस्साए लोगों ने जाम किया एनएच-22

वैशाली (एजेंसियां)।

वैशाली जिले के भगवानपुर थाना क्षेत्र में एक दिल दहला देने वाली घटना से इलाके में सनसनी फैल गई। भगवानपुर चौक अड्डा के पास आम के पेड़ से दुकानदार का शव लटका हुआ मिलने के बाद स्थानीय लोगों में हड़कंप मच गया। मृतक की पहचान रामपुर असुरारी वार्ड-2 निवासी कमलेश भगत के बेटे सौरभ कुमार (25) के रूप में की गई है। सौरभ पेशे से दुकानदार था और बीते कुछ महीनों से अपनी दुकान चला रहा था।

परिजनों के अनुसार, सौरभ कुमार बीती रात दुकान बंद करने के बाद घर नहीं लौटा था। परिजन पूरी रात उसकी तलाश में जुटे रहे। सुबह होते ही सूचना मिली कि उसका शव पास के आम के पेड़ से लटका हुआ



मिला है। यह खबर सुनते ही परिजन और ग्रामीण मौके पर पहुंच गए। वहां का दृश्य देख परिजनों में कोहराम मच गया। शव मिलने की खबर फैलते ही स्थानीय लोग आक्रोशित हो उठे और हाजीपुर-मुजफ्फरपुर एनएच-22 को जाम कर दिया। लोगों की भारी भीड़ जमा हो गई और घटना की गंभीरता को देखते हुए पुलिस प्रशासन हस्तक्षेप में आ गया। मौके पर एसडीपीओ



गोपाल मंडल और भगवानपुर थाना पुलिस टीम पहुंची। फिर पुलिस ने लोगों को समझाकर जाम को हटवाया। इसके बाद शव को पुलिस ने पोस्टमार्टम के लिए अस्पताल भेज दिया।

मामले की जांच कर रहे एसडीपीओ गोपाल मंडल ने बताया कि प्रथम दृष्टया यह मामला आत्महत्या का प्रतीत हो रहा है, लेकिन पोस्टमार्टम रिपोर्ट आने के बाद ही मौत के कारणों

की पुष्टि हो पाएगी। फिलहाल पुलिस हर पहलू से मामले की जांच कर रही है। वहीं, इस घटना के बाद गांव में शोक और दहशत का माहौल है। लोगों के बीच यह सवाल भी उठ रहा है कि सौरभ जैसे सामान्य और मेहनतकश युवक ने आखिर आत्मघाती कदम क्यों उठाया, या फिर इसके पीछे कोई और साजिश है? पुलिस इन सभी पहलुओं की गहराई से जांच कर रही है।

## नीतीश के स्वास्थ्य पर बोले पूर्व मंत्री ज्यादा उम्र के कारण तबीयत खराब अब कुर्सी नई पीढ़ी को सौंपें

वैशाली (एजेंसियां)।

बिहार की सियासत में एक बार फिर राजनीतिक हलचल उस वक्त तेज हो गई, जब विकासशील इंसान पार्टी (वीआईपी) के प्रमुख और पूर्व मंत्री मुकेश सहनी ने मुख्यमंत्री नीतीश कुमार को लेकर बड़ा बयान दे दिया। उन्होंने कहा कि मुख्यमंत्री की बढ़ती उम्र अब उनके स्वास्थ्य पर असर डाल रही है। ऐसे में अब उन्हें अपनी कुर्सी त्यागकर नई पीढ़ी को नेतृत्व सौंप देना चाहिए।

पूर्व मंत्री मुकेश सहनी, वैशाली के बिदुपुर में आयोजित 'श्री सद्गुरु जागु संत समागम' कार्यक्रम में शामिल होने पहुंचे। इस दौरान उन्होंने मीडिया के सवालों का जवाब दिया, जिसमें उन्होंने मुख्यमंत्री पर सीधे तौर पर निशाना साधा। राष्ट्रगान को लेकर उठे



विवाद पर उन्होंने कहा कि नीतीश कुमार ने राष्ट्रगान का अपमान नहीं किया है, बल्कि उनकी तबीयत खराब थी। उन्होंने कहा कि चुक किसी की भी हो सकती है, लेकिन अगर मुख्यमंत्री मानसिक रूप से स्वस्थ हैं, तब यह अपमान की श्रेणी में आता है, और अगर शारीरिक रूप से अस्वस्थ हैं तो यह एक चुक है। पूर्व मंत्री मुकेश सहनी ने साफ

कहा कि मुख्यमंत्री नीतीश कुमार को अब राजनीति से संन्यास लेकर नेतृत्व की कमान किसी युवा को सौंप देनी चाहिए। उन्होंने कहा कि बढ़ती उम्र की वजह से अब नीतीश कुमार बिहार को आगे ले जाने में, कानून-व्यवस्था सुधारने में और युवाओं के विकास की दिशा में प्रभावी नहीं हो पा रहे हैं।

बिदुपुर में आयोजित इस भव्य संत समागम कार्यक्रम में बिहार के अलावा नेपाल व अन्य राज्यों से संतों और श्रद्धालुओं की बड़ी संख्या में उपस्थिति रही। कार्यक्रम में प्रवचन और भक्ति संगीत का आयोजन किया गया, जिसमें भक्ति भाव से ओतप्रोत माहौल रहा। कार्यक्रम में शामिल लोगों ने पूर्व मंत्री मुकेश सहनी का जोरदार स्वागत किया।

## महिला की पीट-पीटकर हत्या



पटना (एजेंसियां)।

मुंगेर के बरियारपुर थाना क्षेत्र के सीतारामपुर नजीरा के पास रविवार की देर शाम 4500 रुपये को लेकर दो पड़ोसियों के बीच हुए विवाद ने गंभीर रूप ले लिया। इस झगड़े में एक पक्ष द्वारा एक महिला की पीट-पीट कर हत्या कर दी गई, जबकि एक अन्य व्यक्ति घायल हो गया। मृतक महिला की पहचान स्थानीय विक्रम सिंह की पत्नी दयावती देवी के रूप में हुई। घटना की जानकारी देते हुए घायल साजन कुमार ने बताया कि वह हिमाचल प्रदेश में मजदूरी करते हैं और रविवार को अपने परिवार के साथ

## पूर्व केंद्रीय मंत्री ने किया बिहार में शराबबंदी कानून का विरोध, कहा-बर्बाद हो रही है युवा पीढ़ी

पटना (एजेंसियां)।

भोजपुर जिले के सरैयां स्थित भीखम दास के मठिया प्रांगण में किसान संगठन द्वारा आयोजित एक कार्यक्रम में पूर्व केंद्रीय मंत्री और आरा से भाजपा के पूर्व सांसद आरके सिंह ने बिहार में लागू शराबबंदी कानून का खुलकर विरोध किया। उन्होंने कहा कि बिहार में शराबबंदी से युवा पीढ़ी बर्बाद हो रही है। आज के युवा नशे की चपेट में आ रहे हैं और शराब के अवैध धंधे में भी शामिल हो रहे हैं। उन्होंने इसे युवा पीढ़ी के लिए हानिकारक बताते हुए शराबबंदी को तत्काल हटाने की मांग की।

आरके सिंह ने कहा कि शराबबंदी कानून के कारण पुलिस-प्रशासन का ध्यान शराब माफियाओं को पकड़ने में ही लगा रहता है, जिससे अन्य महत्वपूर्ण मुद्दों की अनदेखी हो रही है।



उन्होंने कहा कि पुलिस-प्रशासन शराब तस्करों को पकड़ने में व्यस्त हो जाता है, जिससे कानून-व्यवस्था और विकास कार्यों पर प्रतिकूल प्रभाव पड़ रहा है। कार्यक्रम में किसानों ने अपनी जमीन से जुड़ी समस्याओं का समाधान कराने की मांग की। इस पर आरके सिंह ने तत्काल जिलाधिकारी से फोन पर बात कर समस्या के समाधान का आश्वासन दिया। साथ ही उन्होंने सरैयां में महिला महाविद्यालय खोलने और सरैयां बाजार को अतिक्रमण मुक्त कराने की मांग पर भी सहमति

जताई। इस दौरान आरके सिंह ने वर्तमान सांसद सुदामा प्रसाद पर निशाना साधते हुए उन्हें निकम्मा और चरित्रहीन करार दिया। उन्होंने कहा कि सांसद आरा स्टेशन के नाम बदलने का प्रस्ताव जान-बूझकर लाकर जनता को भ्रमित कर रहे हैं। उन्होंने कहा कि सांसद का काम केवल शूफा छोड़कर समाचारों में बने रहना है, जबकि विकास के लिए कोई ठोस प्रयास नहीं किया जा रहा।

कार्यक्रम के दौरान आरके सिंह ने किसानों की समस्याओं के समाधान के लिए अपनी प्रतिबद्धता जताई। उन्होंने कहा कि वह हमेशा जनता के साथ खड़े हैं और उनकी समस्याओं के समाधान के लिए हर संभव प्रयास करेंगे।